

अथ

# श्रीकालौविलासतन्त्रम् ।

अथ प्रथमः पटलः ।

ओं नमः कालिकायै ।

श्रीदेव्युवाच ।

देवदेव महादेव संसारार्णवतारक ।

पृच्छाम्ये कं महाभाग कृपया कथय प्रभो ॥ १ ॥

अस्मिन् काले<sup>१</sup> महाभाग जम्बु द्वीपे च भारते ।सर्वेषां<sup>२</sup> सम्मतं तन्त्रं<sup>३</sup> कृपया वद मां प्रति ॥ २ ॥

श्रीसद्योजात उवाच ।

साधु पृष्टं सुराराध्ये धन्यासि प्राणवल्लभे ।

यथोक्तं<sup>४</sup> सर्वतन्त्रेषु अधुना कथयामि<sup>५</sup> ते ॥ ३ ॥

तन्त्राति पतितं घोरं तन्त्र इत्यभिधीयते ।

किं कलौ चञ्चलापाङ्गि चतुर्वर्णमतं शृणु ॥ ४ ॥

चतुर्जातिमतं शुद्धं द्रुतं सिद्धिप्रदायकम् ।

न शूद्रे शस्यते मन्त्रः स्वाहाप्रणवसंयुतः ॥ ५ ॥

प्रणवोच्चारणद्वोमात् शालग्रामशिलार्चनात् ।

ब्राह्मणीगमनात् शूद्रे ह्यडिडपः<sup>६</sup> स्यान्न संशयः ॥ ६ ॥प्रणवोच्चारणात् शूद्रेः स्वाहेत्युच्चारणेन च<sup>७</sup> ।

१ “अस्मिन् काले” इत्यत्र “कलिकाले” इति पाठान्तरम् । कस्मिन् काले इति च कचित् पुरुषे पाठः, एषः तु न साधुः ।

२ “सर्वेषां” इत्यत्र “यद्वत्स” इति पाठान्तरम् ।

३ “यथोक्तं” इत्यात्र “यदुक्तं” इति पाठान्तरम् । अत्र “यद्वोक्तं” इति पाठमेव माधुसूयामहेवयम् ।

४ “कथयामि” इत्यात्र “निगदामि” इति पाठान्तरम् ।

५ “ह्यडिडपः” इत्यात्र “पतितः” इति पाठान्तरम् ।

६ “ह्येताच्चारणेन च” इत्यात्र “ह्योच्चारणेन पार्व्वति” इति पाठान्तरम् ।

## श्रीकालीबिलास तन्त्रम् ।

एकवर्णा भविष्यन्ति सर्वे वर्णा द्विजातयः ॥ ७ ॥  
 किं तस्य जपपूजायां पतितस्य वरानने ।  
 गन्धिनीमहीनावर्णा<sup>१</sup> मिलित्वा<sup>२</sup> योगिनी ततः ॥ ८ ॥  
 जम्बा सिद्धीश्वरः शूद्रो निश्चयं भवति प्रिये ।  
 यद्दत्तं गुरुणा मन्त्रं नम इत्यक्षरद्वयम् ॥ ९ ॥  
 तदेव परमं मन्त्रं तदेव परमं धनम् ।  
 चतुर्वर्गमयं तच्च कोटिषोडशसंयुतम् ॥ १० ॥  
 कोटिषोडश जम्बा च<sup>३</sup> यत्फलं सम्प्रपद्यते ।  
 तत्फलं समवाप्नोति गुरुभक्त्या कलौ प्रिये ॥ ११ ॥  
 नम इत्यक्षरं मन्त्रं गन्धिनी योगिनीद्वयम् ।  
 सदर्थं नम इत्यस्य ज्ञात्वा ध्यात्वा जपेद् यदि ॥ १२ ॥  
 तदा सिद्धिमवाप्नोति गुरौ भक्तिर्भवेत् यदि ।  
 गुरुपूजां विना देवि<sup>४</sup> स्वेष्ट-पूजां करोति यः ॥ १३ ॥  
 मन्त्रस्य तस्य<sup>५</sup> तेजांसि हरति भैरवः स्वयम् ।  
 न शूद्रे शस्यते मन्त्रः स्वाहाप्रणवसंयुतः ॥ १४ ॥  
 यो लोकस्तस्य संसर्गा, हाडिपः स्यान्न संशयः ।

श्रीदेव्युवाच ।

पृच्छाम्ये कं महाभाग योगीन्द्रपरमेश्वर ॥ १५ ॥  
 मन्त्रं कथय देवेश कृपया मे दयानिधे ।  
 “नमः” इत्यक्षरैर्हर्निमन्य<sup>६</sup> मन्त्रं वद प्रभो ॥ १६ ॥

श्रीवामदेव उवाच ।

सप्तकोटिर्महाविद्या उपविद्यास्तथैव च ।  
 श्रीकृष्णस्य कोटिमन्त्रे कोटिमन्त्रे शिवस्य च ॥ १७ ॥

- १ “वर्णा” इत्यत्र “वर्ण” इति पाठान्तरम् ।
  - २ “मिलित्वा” इत्यत्र “मिश्रित” इति पाठान्तरम् ।
  - ३ “जम्बाच” इत्यत्र “जपस्तव” इति पाठान्तरम् ।
  - ४ “स्वेष्ट” इत्यत्र “इष्ट” इति पाठान्तरम् ।
  - ५ “मन्त्रस्य तस्य” इत्यात् “तस्य मन्त्रस्य” इति पाठान्तरम् ।
  - ६ “हर्निमन्य” मित्यात् “गडिप” मिति पाठान्तरम् ।
- “अन्यमन्त्र” मित्यात् च “तस्य मन्त्र” मिति पाठान्तरम् ।



अथ प्रथमः पटलः ।

३

शूद्राणामधिकारोऽस्ति स्वाहाप्रणववर्जिते ।  
 द्वौ द्वावित्यक्षरीं विद्यां शृणु शूद्रस्य सम्मताम् ॥ १८ ॥  
 चतुर्दशस्वरं वर्णं चन्द्रविन्दुसमन्वितम् ।  
 कामत्रयं कूर्चद्वयं मायावीजं ततः परम् ॥ १९ ॥  
 दक्षिणे कालिके चोक्ता काममन्त्रं समुद्धरेत् ।  
 कूर्चद्वयं द्वयं मायां सर्वविद्योत्तमां प्रिये ॥ २० ॥  
 वज्रिजायास्थले मायां दत्त्वा शूद्रो जपेद् यदि ।  
 जपात् सिद्धीश्वरो भूत्वा परं ब्रह्माधिगच्छति ॥ २१ ॥

इति १ श्रीकालीविलासतन्त्रे प्रथमः पटलः समाप्तः ।

---

१ ऊर्ध्वाधायतन्त्रे इत्याधिकः पाठः कश्चित् पुस्तके अस्ति ।

## अथ द्वितीयः पटलः ।

श्री अघोर उवाच ।

मन्त्रान्तरं प्रवक्ष्यामि शृणु शूद्रस्य सम्मतम् ।  
 अश्विकां वल्लिसंस्थां च रतिविन्दुसमन्विताम् ॥ १ ॥  
 प्रजपेत् यदि शूद्रोऽपि कन्दर्पीपासितां शुभाम् ।  
 चतुर्वर्गमयो भूत्वा परं ब्रह्माधिगच्छति ॥ २ ॥  
 कामत्रयं वल्लिसंस्थं रतिविन्दुसमन्वितम् ।  
 त्र्यक्षरी च महाविद्या ब्रह्मोपेन्द्रादिपूजिता ॥ ३ ॥  
 चतुर्वर्गप्रदा नित्या शूद्रेषु सम्मता प्रिये ।  
 प्रतिष्ठोपाक्षगमीलं बुद्धिवीजद्वयं ततः ॥ ४ ॥  
 विन्दकचन्द्रसंयुक्तं केशवेन सदार्चितम् ।  
 शूद्रेषु साधितं मन्त्रं चतुर्वर्गप्रदायकम् ॥ ५ ॥  
 कामैकञ्च समुद्धृत्य दक्षिणे कालिके ततः ।  
 पुनः कामं समुद्धृत्य नाम्ना चाष्टाक्षरीशुभा ॥ ६ ॥  
 चतुर्वर्गमयीविद्या धारणान्मोक्षदा मता ।  
 अष्टाक्षरी महाविद्या पूजिता सत्यभामया ॥ ७ ॥  
 पूर्वबीजं ततः कूर्चं मायाबीजं ततः परम् ।  
 दक्षिणे कालिके चोक्ता पूर्वबीजानि चोद्धरेत् ॥ ८ ॥  
 दशाक्षरी महाविद्या अश्विनीपूजिता पुरा ।  
 लज्जैकं कामकूर्चञ्च दक्षिणे कालिके ततः ॥ ९ ॥  
 पुनर्लज्जाञ्च कामाख्यं क्रोधान्ते द्वादशाक्षरी ।  
 महाविद्या समाख्याता भैरवोपासिता सदा ॥ १० ॥  
 कामैकं कालिके चेति कामं लज्जा ततः परम् ।  
 कालिके च तथा मायां कालिके पुनरुद्धरेत् ॥ ११ ॥



मायां कूर्चं कालिके च क्रोधान्तश्च समुद्धरेत् ।  
 जनविंशाक्षरी विद्या चतुर्वर्गफलप्रदा ॥ १२ ॥  
 लक्ष्मीबीजेन पूटितं मायाबीजं समुद्धरेत् ।  
 त्र्यक्षरी च समाख्याता कुबेरवित्तदायिनी ॥ १३ ॥  
 लज्जया पुटिता लक्ष्मीः विद्यैषा त्र्यक्षरो शुभा ।  
 लक्ष्मीबीजेन पुटितं कालिके च ततः परम् ॥ १४ ॥  
 पञ्चाक्षरी महाविद्या बलरामेण पूजिता ।  
 वामलोचन मासीनं बुद्धग्रनीन्दुसमन्वितम् ॥ १५ ॥  
 बिन्दुयुक्तं महाविद्या एकाक्षरी प्रकीर्त्तिता ।  
 बुद्धिबीजं वल्लिसंस्थं रतिविन्दुसमन्वितम् ॥ १६ ॥  
 एकाक्षरी प्रिये चान्या कथिता भुवि दुर्लभा ।  
 पृथ्वीबीजेषु चासीना चक्रिरतिसमन्विता ॥ १७ ॥  
 विन्दुयुक्ता प्रिये चान्या कथिता भवसुन्दरि ।  
 रतिविन्दुसंयुक्तं त्र्यक्षरं परिकीर्त्तितम् ॥ १८ ॥  
 कामबीजत्रयं चादौ कूर्चबीजद्वयं ततः ।  
 ततो मायाद्वयञ्चोक्ता कामबीजद्वयं ततः ॥ १९ ॥  
 ततः कूर्चद्वयं चोक्ता कामद्वयं ततः परम् ।  
 स्वाहास्थाने कूर्चमायां दत्त्वाशूद्रो जपेत् यदि ॥ २० ॥  
 सर्वसिद्धीश्वरो भूत्वा परंब्रह्माधिगच्छति ।  
 पुनरेकं त्रयं कामं कूर्चं एकं च लज्जिका ॥ २१ ॥  
 एवं प्रणवमुद्धृत्य कामत्रयं तथोद्धरेत् ।  
 कूर्चद्वयं ततो मायां प्रणवं वल्लिवत्त्वभा ॥ २२ ॥  
 मतान्तरमिदं प्रोक्तं षोडशत् ब्रह्मदुर्लभा ।  
 प्रशस्ता शूद्रवर्णेषु स्वाहा प्रणववर्जिता ॥ २३ ॥

- १ “बुद्धग्रनीन्दु” इत्यत्र “ब्रह्मग्रनीन्दु” इति कचित् पुस्तके पाठः ।  
 २ “पृथ्वी” इत्यादि “त्र्यक्षरं परिकीर्त्तितम्” इत्यन्तः श्लोकः कचित् पुस्तके नास्ति ।  
 ३ “कामबीजद्वयं ततः” इत्यत्र “कामद्वयं तथोद्धरेत्” इति कचित् पुस्तके पाठः ।

## श्रीकालीविलास तन्त्रम् ।

सत्यादिकचतुर्युगे प्रशस्ता शूद्रजातिषु ।  
 परात्परतरा विद्या स्वाहाप्रणवसंयुता ॥ २४ ॥  
 ब्राह्मणे क्षत्रिये वैश्ये प्रशस्ता सुरदुर्लभे ।  
 ध्यानञ्च पूर्ववद्देवि ऋषिऋन्दश्च पूर्ववत् ।  
 कोटिषोडशमन्त्राश्च प्रशस्ताः शूद्रजातिषु ॥ २५ ॥

इति १ श्रीकालीविलासतन्त्रं द्वितीयः पटलः समाप्तः ।

१ ऊर्ध्वाधायतन्त्रं इत्यधिकः पाठः क्वचित् पुस्तके दृश्यते ।



## अथ तृतीयः पटलः ।

श्रीदेव्युवाच ।

पृच्छाम्येकं महाभाग योगीन्द्र भक्तवत्सल ।  
यत्र यत्र विनिर्दिष्टं कवचं मङ्गलप्रदम् ॥ १ ॥  
स्वाहाप्रणवसंयुतं कवचं देवविग्रहम् ।  
शूद्रस्य वचने देव<sup>१</sup> अधिकारोऽस्ति नास्ति वा ॥ २ ॥  
तस्मै कथय देवेश नमस्ते भक्तवत्सल ।

श्रीतत्पुरुष उवाच ।

विद्यामुपास्य देवेशि कालीविलाससम्पताम् ॥ ३ ॥  
शूद्रोऽपि वैश्यभावत्वं याति निश्चयमीरितम् ।  
कवचेनाधिकारोऽस्ति<sup>२</sup> वाचने वरवर्णिनि ॥ ४ ॥  
अथवा प्रणवस्थानि चतुर्दशस्वरं प्रिये ।  
तदा तु सहसा ज्ञात्वा गुरुमन्यं समाश्रयेत्<sup>३</sup> ॥ ५ ॥  
हटात् यदि महामन्त्रं<sup>४</sup> स्वाहाप्रणवसंयुतम् ।  
मन्त्रं गुरुमुखात् श्रुत्वा शूद्रः शूकरयोनिषु ॥ ६ ॥  
जायते नात्र सन्देहो गुरोर्दोषो न जायते ।

श्रीदेव्युवाच ।

दत्त्वा मन्त्रं तथा विद्यां गुरुर्देशान्तरं गतः ॥ ७ ॥  
शिष्यैः गुरुमुखात् श्रुत्वा मन्त्रो विद्या च विस्मृता ।  
किं कर्त्तव्यं तदा देव तेन शिष्येण साम्प्रतम् ॥ ८ ॥

श्रीदेव उवाच<sup>५</sup> ।

श्रुत्वा चान्यगुरोर्वक्तात् तान्त्रिकस्य सुरार्चिते ।

- १ “शूद्रस्य वचने देव” इत्यत्र “शूद्रस्योच्चारणे देव” इति कचित् पुस्तके पाठः ।
- २ “कवचे चाधिकारोऽस्ति” इति कचित् पुस्तके पाठः ।
- ३ “तदा तु” इत्यादि श्लोकाश्च कचित् पुस्तके नास्ति ।
- ४ “महामन्त्रं” इत्यत्र—“महाशुत” इति कचित् पुस्तके पाठः ।
- ५ “श्रीदेव उवाच” इत्यत्र “तत्पुरुष उवाच” इति कचित् पुस्तके पाठः ।

## श्रीकालीविलास तन्त्रम् ।

पूर्वविद्यां यथा श्रुत्वा ज्ञात्वा सिद्धीश्वरो भवेत् ॥ ८ ॥  
 यदि न क्रियते चैवं गुरौ भक्तिर्वरानने ।  
 स ऋणी सर्वदेवानां भूत्वा याति परत्र च' ॥ १० ॥  
 स एव गतचाण्डालो विष्ठायां जायते क्रमिः ।  
 किं तस्य जपपूजायां अक्षरेष्वक्षरप्रिये ॥ ११ ॥  
 नरकञ्च भवत्येव निश्चयं वचनं मम ।  
 दुरदृष्टवशाद्भद्रे स्वाहाप्रणवसंयुतम् ॥ १२ ॥  
 शूद्रेण मन्त्रं देवेशि न जप्तव्यं कदाचन ।  
 जपान्निरयमाप्नोति निश्चयं वचनं मम ॥ १३ ॥  
 यस्तु मूढवरो विप्रः स्वाहाप्रणवसंयुतम् ।  
 दत्त्वा निरयमाप्नोति मम हत्यामवाप्सति ॥ १४ ॥  
 इति २ श्रीकालीविलासतन्त्रे तृतीयः पटलः समाप्तः ।

- 
- १ “परत्र च” इत्याद्य “श्वरो भवेत्” इति “यातिपरत्र च” इत्याद्य “जातीश्वरो भवेत्” इति कचित् पुस्तके पाठाः ।  
 २ ऊर्ध्वासूत्रतन्त्रे इत्यधिकः पाठः कचित् पुस्तके दृश्यते ।



## अथ चतुर्थः पटलः ।

श्रीदेव्युवाच<sup>१</sup> ।

पृच्छाम्येकं महाभाग योगीन्द्र भक्तवत्सल ।

रहस्यं कलिकालस्य साम्प्रतं वद शङ्कर ॥ १ ॥

श्रीईशान उवाच ।

ब्राह्मणैः क्षत्रियैर्वैश्यैः शूद्रैस्त्वन्तरजातिभिः<sup>२</sup> ।

पशुभावेन कर्त्तव्यं कलौ च जपपूजनम् ॥ २ ॥

दिव्यभावो वीरभावो नास्ति नास्ति कलौ युगे ।

तिसन्ध्यं स्नानपूजाभिः हविषेण निरामिषैः ॥ ३ ॥

मादकं न पिवेत् शूद्रः पित्वा च ब्रह्महा भवेत् ।

प्रातःस्नानं समासाद्य पूजयेत् पटलक्रमात् ॥ ४ ॥

अथवा शृणु चार्वाङ्गि कथयामि समासतः ।

अशुचिर्वा शुचिर्वापि गच्छन् तिष्ठन् स्वपन्नपि ॥ ५ ॥

मन्त्रैक स्मरणो विद्वान् मनसैव सदाभ्यसेत् ।

कलौ पुरश्चरो नास्ति क्षुधानिद्रातुरो यतः ॥ ६ ॥

शृणु तत्र प्रवक्ष्यामि रहस्यं शिवपूजनम् ।

कृत्वा सिद्धीश्वरो भूत्वा विहरेत् क्षितिमण्डले ॥ ७ ॥

शिवस्य मन्त्रवद्देवि<sup>३</sup> शिवलिङ्गं प्रपूजयेत् ।

ॐ नमः शिवाय मन्त्रं न तु शूद्रेषु सम्मतम् ॥ ८ ॥

नमः शिवायेति मन्त्रं प्रशस्तं शूद्रजातिषु ।

न्यासञ्च मातृकान्यासं कोटिषोडशसंयुतम् ॥ ९ ॥

चतुर्दशस्वरैर्युक्तं न्यासं कुर्याद्दिशालधीः ।

प्रयोगं शृणु चार्वाङ्गि कथयामि वरानने ॥ १० ॥

ॐ यु० ॐ नमो ललाटे<sup>४</sup> ॐ ओ० आ० ॐ आ० ॐ मुखे ।

इत्यादिरूपं चार्वाङ्गि न्यासं कुर्यात् समाहितः ॥ ११ ॥

१ श्रीदेव्युवाच इति पाठः कचित् पुस्तके नास्ति ।

२ “शूद्रैस्त्वन्तरजातिभिः” इत्यात्र “शूद्रैरेव च जातिभिः” इति कचित् पुस्तके पाठः ।

३ मन्त्र शब्देनात्र विग्रही लक्षितः ।

४ ओ० यु० ओ० इत्यत्र—ओ० आ० ओ० इति पाठः कचित् पुस्तके ।



## श्रीकालीविलासतन्त्रम् ।

शिवमन्त्रं प्रथमतः शक्तिमन्त्रं ततः परम् ।  
 श्रुत्वा गुरुमुखाद्भद्रे शिवशक्तिमयो भवेत् ॥ १२ ॥  
 कालीविलासतन्त्रोक्ता या या विद्या वरानने ।  
 शूद्रेषु चञ्चलापाङ्गिः नात्र कार्या विचारणा<sup>१</sup> ॥ १३ ॥  
 स्वाहाप्रणवसंयुक्तं न जपेत् शूद्रजातिकः ।  
 विशेषञ्च प्रवक्ष्यामि गुरुभक्त्या च सिद्ध्यति ॥ १४ ॥  
 विना गुरोः प्रसन्नत्वं किं पुरश्चरकोटिभिः<sup>२</sup> ।  
 गुरुपूजां विना भद्रे नान्यपूजां समाचरेत् ॥ १५ ॥  
 गुरुर्व्रद्धा गुरुर्विष्णुर्गुरुर्देवो महेश्वरः ।  
 गुरुपत्नीषु सा बुद्धिर्यदित्याद्गुरुरूपिणी ॥ १६ ॥  
 तदा सिद्धिमवाप्नोति नान्यथा कल्पकोटिभिः ।  
 किं बहुक्त्या महेशानि प्रभावो गुरुशिष्यायोः ॥ १७ ॥  
 भविष्यति न सन्देहो जम्बुद्वीपे प्रजायते<sup>३</sup> ।  
 जम्बुद्वीपस्य वर्षे च प्रशस्तं तन्त्रमुत्तमम् ॥ १८ ॥  
 अन्यशास्त्रमतं कुर्यान्न कदापि वरानने ।  
 यदर्थं सर्ववर्णानां कवचं च स्तवस्तथा ॥ १९ ॥  
 देवता च ऋषिः कृन्दो ध्यानञ्च निर्णयस्तथा ।  
 अष्टसिद्धिपरिचयं प्रकृतिः प्रत्ययस्तथा ॥ २० ॥  
 प्रत्येकं सर्ववर्णानां को न वेद विनिर्णयम् ।  
 श्रीमत् कुण्डलिनोविन्दो<sup>४</sup> रहस्यमभिनिर्णयम् ॥ २१ ॥  
 विना वर्णपरिज्ञानं विफलं पूजनं जपः ।  
 इति ते कथितं कालीविलासं परमाद्भुतम् ॥ २२ ॥

इति ५ श्रीकालीविलासतन्त्रे चतुर्थः पटलः समाप्तः ।

१. “नात्रकार्याविचारणा” इत्यत्र “ब्राह्मणे चतुर्थे तथा” इति पाठान्तरम् ।
२. “किं पुरश्चरकोटिभिः” इत्यत्र “कोटिपुरश्चरेण किं” इति कचित् पुस्तके पाठः ।
३. “प्रजायते” इत्यात्र ‘च भारते’ इति कचित् पुस्तके पाठः ।
४. श्रीमत् कुण्डलिनी विन्दोरित्यत्र “महाकुण्डलिनी विन्दो” इति पाठान्तरम् ।
५. कर्हाजाय तन्त्रे इत्यधिकः कचित् पुस्तके पाठः ।



## अथ पञ्चमः पटलः ।

तत्र अष्टोत्तर-शतनाम स्तोत्रम् ।

श्रीदेव्युवाच ।

देव देव महादेव संसारार्णवतारक ।

स्तोत्रं मे कथयेशान कलिकालस्य सम्मतम् ॥ १ ॥

श्रीउमेश उवाच ।

शृणु देवि शुभं तत्त्वं स्तोत्रं मोक्षैकसाधनम् ।

शृणु त्वं शतनामानि पार्व्वति प्राणवत्समे ॥ २ ॥

अस्य श्रीशतनाम-स्तोत्रस्य ब्रह्मा ऋषिर्गायत्रीच्छन्दः

श्रीकालिका देवता श्रीकालीशतनाम पाठे विनियोगः ।

(ओ७) कालिका कालरात्रिश्च कमलाकरुणा कुङ्कुः ।

कौषिकी केतकी कुन्ती केकरा कलिमर्दिनी ॥ ३ ॥

कौमारी कुलजा कृष्णा कृष्णाङ्गी कृष्णपूजिता ।

कृष्णमाता करालास्या कपालधारिणी कला ॥ ४ ॥

काशी कात्यायणी कालो कौतुकी कमलार्चिता ।

कादम्बिनी प्रिया काला केशिनी केशवार्चिता<sup>१</sup> ॥ ५ ॥

कोटराक्षी कुलश्रेष्ठा कुलदा कुलपण्डिता ।

सदाशिवप्रिया सत्या<sup>२</sup> सदाशिवकृतालया ॥ ६ ॥

अभया वरदा चैव, चामुण्डामुण्डमालिनी ।

खड्गिणी खड्गहस्ता च दन्तुरा भक्तवत्सला ॥ ७ ॥

नागयज्ञोपवीता च<sup>३</sup> जटिनी लोलजिह्विका ।

दिगम्बरा<sup>४</sup>चाट्टहासा स्मेरास्या गजगामिनी ॥ ८ ॥

श्मशानवासिनी सौम्या शिवानी शिववल्लभा ।

शिवपूज्या शिवाराध्या ब्रह्मपूज्या च वामनी ॥ ९ ॥

१ “केशवार्चिता” इत्यत्र “कालपूजिता” इति पाठान्तरम् ।

२ “सत्या” इत्यात्र “निता” इति पाठः कचित् पुस्तके ।

३ “नागयज्ञोपवीता च” इत्यात्र नागयज्ञोपवीताङ्गी इति कचित् पुस्तके पाठः ।

४ “दिगम्बरा” इत्यात्र “दिगम्बरी” इति कचित् पुस्तके पाठः ।

त्रिपुरेशी जगद्धात्री भुवना भुवनेश्वरी ।  
 माहेशी महिषारुद्धा गौरी सर्वाङ्गसुन्दरी ॥ १० ॥  
 सावित्री सवितुःसाध्या सर्वाणी हरवल्लभा ।  
 मुण्डमाला मुण्डधरा शङ्खिनी समरप्रिया ॥ ११ ॥  
 शूलिनी शूलहस्ता च दक्षयज्ञविनाशिनी ।  
 महाविद्या मन्त्रविद्या उपविद्यास्वरूपिणी ॥ १२ ॥  
 सुशोला सुदती सौम्या लसत्कोकनदेक्षणा ।  
 दैत्रेन्द्र-नाशिनी देवी दैत्रप्राणप्रहारिणी ॥ १३ ॥  
 आशाहणा क्षुधानिद्रा मोहिनी स्तम्भिनी तथा ।  
 इडा च पिङ्गला चैव सुषुम्ना प्राणरूपिणी ॥ १४ ॥  
 गान्धारी हस्तिजिह्वा च पुष्पा तेजस्विनी तथा ।  
 अक्रूरा च तथा नित्या चन्द्रसूर्यप्रकाशिनी ॥ १५ ॥  
 यशोदा जम्भिनी राधा शतनाम इतीरितम् ।  
 न कलौ शस्यते देवि सहस्राख्यं परात्परम् ॥ १६ ॥  
 परशु रामवद्भूत्वा सहस्राख्यं पठेद् यदि ।  
 तदैव सिद्धिमाप्नोति नान्यथा कल्पकोटिभिः ॥ १७ ॥  
 शतनाम्नः परं नाम नास्ति नास्ति कलौ युगे ।  
 अतः परतरं नास्ति कालिकायाः कलौ प्रिये ॥ १८ ॥  
 लक्षावर्त्तनमात्रेण पशुभावेन सिद्धयति ।  
 दिव्यवीरमयो भावः कलौ नास्ति कदाचन ॥ १९ ॥  
 त्रिसन्ध्यं प्रपठेद् यस्तु तस्य सिद्धिर्न दूरतः ।  
 अष्टोत्तरशतं जप्त्वा ततस्तोत्रं पठेद् यदि ।  
 सर्वसिद्धीश्वरो भूत्वा परं ब्रह्माधिगच्छति ॥ २० ॥

इति श्रीकालीविलासतन्त्रे ३ पञ्चमपटले अष्टोत्तर-

शतनाम स्तोत्रं समाप्तम् ।

ॐ तत्सदित्यादि ।

- १ “कलौ युगे” इत्याव “मुदुर्लभं” इति पाठः कचित् पुस्तके ।  
 २ “अतः” इत्यत्र “नातः” “नालौ” ताव ‘स्तोत्रम्’ इति च पाठः कचित् पुस्तके ।  
 ३ ऊर्द्धास्त्राय इत्यधिकः पाठः कचित् पुस्तके ।



तव वै लोकोमोहनं नाम कवचम् ।

श्रीदेव्युवाच<sup>१</sup> ।

पृच्छाम्येकं महाभाग योगीन्द्र भक्तवत्सल ।

हाविंशत्यक्षरमयं कवचं लोकमोहनम् ॥ २१ ॥

कृपया कथ्यतां देव यद्यहं तव वल्लभा ।

यदि नो कथ्यते देव विमुञ्चामि तदा तनुम् ॥ २२ ॥

श्रीसद्योजात उवाच ।

शृणु देवि प्रवक्ष्यामि सावधानाच्च<sup>२</sup> धारय ।

ह्रीं ह्रीं पातु कपोलं मे ह्रीङ्कारो मुखमण्डलम् ॥ २३ ॥

क्रीं क्रीं देव्यङ्घ्रियुगलं पातु नित्यं यथा तथा ।

हुं हुं पातु हस्तयुग्मं ह्रीं ह्रीं पादद्वयं तथा ॥ २४ ॥

हृत्पद्मं दक्षिणा पातु कालिका पातु मस्तकम् ।

ह्रीं पातु नासिकायुग्मं ह्रीं पातु श्रवणद्वयम् ॥ २५ ॥

ह्रीं पातु लिङ्गमूलं हुं हुं सहस्रदलद्वयम् ।

ह्रीं ह्रीं मे पातु षट्चक्रं सर्वार्ङ्गं वक्त्रवल्लभा ॥ २६ ॥

ह्रीं ह्रीं मैकाक्षरी विद्या सर्व्वतः पातु कालिका ।

क्रीं क्रीं क्रीं मे पातु शीर्षं सर्व्वतो विभवं तथा ॥ २७ ॥

३ “ह्रीं ह्रीं ह्रीं ह्रीं ह्रीं” ।

इति पञ्चाक्षरी विद्या कालिका जगदीश्वरी ।

पातु मे विभवं सर्व्वं दारपुत्रपरिच्छदम् ॥ २८ ॥

ह्रीं ह्रीं ह्रक्षरिका विद्या सर्व्वतः पातु कालिका ।

सर्वार्ङ्गं पातु मे काली ह्रङ्कारो परमेश्वरी ॥ २९ ॥

ह्रीं ह्रीं ह्रीं पातु मे नित्यं सम्पत्त्या सहितं सदा ।

ह्रीं ह्रीं मे काली सर्वार्ङ्गं ह्रीं कुक्ता मुखमण्डलम् ॥ ३० ॥

१ एतत् कवचं कवचित् पुस्तके नास्ति ।

२ “सावधानाच्च धाराय” इत्याव “सावधानावधारय” इति कचित् पुस्तके पाठः ।

३ “ह्रीं ह्रीं ह्रीं ह्रीं ह्रीं” इति कचित् पुस्तके पाठः ।

## श्रीकालीविलासतन्त्रम् ।

कुरुकुल्ला पातु ह्रीं ह्रीं स्वाधिष्ठानञ्च षड्दलम् ।  
 कालीविरोधिनी ह्रीं च स्वाधारं सर्वदा मम ॥ ३१ ॥  
 ह्रीं कारी पातु मे नाभिं विप्रचित्ता महावला ।  
 ॐ उग्रा पातु हृत्पद्मं अनिशं मे यथातथा ॥ ३२ ॥  
 ॐ उग्रोग्रप्रभादेवी पातु मां कालिका परा ।  
 ह्रीं वलाका महामाया ह्रीं माता कालिका परा ॥ ३३ ॥  
 ह्रीं मुद्रा हर्षदा नित्या पातु मे ह्यनिशं वपुः ।  
 मिता पातु स्तनद्वन्द्वं ब्राह्मी नारायणी कटिम् ॥ ३४ ॥  
 माहेश्वरी च चामुण्डा कौमारी चापराजिता ।  
 ॐ उमा जगतां माता पातु मे विभवं सदा ॥ ३५ ॥  
 इति ते कथितं देवि कवचं लोकमोहनम् ।  
 गुह्याद् गुह्यतरं गुह्यं सारात्सारं परात्परम् ॥ ३६ ॥  
 न देयं परशिष्याय भ्रष्टाय निन्दकाय च ।  
 हरिभक्तिविहीनाय शिवभक्ताय चेश्वरि ॥ ३७ ॥  
 इदं कवचमज्ञात्वा पूजयेद् यदि कालिकाम् ।  
 तस्य पूजाजपफलं सर्वं हरति भैरवः ॥ ३८ ॥  
 त्रिसन्ध्यं प्रपठेद् यस्तु स शिवो नात्रसंशयः ।  
 चतुर्वर्गमयो भूत्वा विहरेत् क्षितिमण्डले ।  
 इहलोके सुखं भुक्त्वा चान्ते मोक्षमवाप्नुयात् ॥ ३९ ॥

इति १ श्रीकालीविलास-तन्त्रे त्रैलोक्यमोहनं

नाम कवचं समाप्तम् ।

ॐ तत्सदित्यादि ।

इति श्रीकालीविलास-तन्त्रे १ देवीदेव संवादे

पञ्चमः पटलः समाप्तः ।



अथ षष्ठः पटलः ।

श्रीदेव्युवाच ।

देवदेव महादेव संसारार्णवतारक ।

पृच्छामि त्वं महाभाग कृपया कथय प्रभो ॥ १ ॥

पञ्चतत्त्वं मकारस्य युगभेदमते वद ।

दीक्षाकालञ्च देवेश कृपया वद साम्प्रतम् ॥ २ ॥

श्रीदेव उवाच ।

फाल्गुने सितपक्षे या कृष्णाख्या पञ्चमी भवेत् ।

यदि भाग्यवशात् स्वातीशुक्रवारमभन्विता ॥ ३ ॥

तत्र या क्रियते दीक्षा कोटिदीक्षाफलं लभेत् ।

श्रवणा ऋक्षसंयुक्ता यदि भाग्यवशाद्भवेत् ॥ ४ ॥

चतुर्दशी शुक्लयुक्ता सा तिथिः सर्वदायिनी ।

बुधवारिण सहिता आर्द्रा ऋक्षसमन्विता ॥ ५ ॥

शुक्ला च नवमी नित्या वरदा श्रीप्रदायिनी<sup>१</sup> ।

यत् प्रोक्तं<sup>२</sup> सर्वतन्त्रेषु अधुना कथयामि ते ॥ ६ ॥

शुक्लास्तानि च कालानि वर्जयेत् सर्वकर्मसु ।

दीक्षोपनयने देवि बाधते न कदाचन ॥ ७ ॥

तद्दोषनाशनं देवि कथयामि शृणु प्रिये ।

ब्रह्मविद्यायाः श्रवणं तद्दोषनाशकारणम् ॥ ८ ॥

श्रीदेव उवाच ।

शृणु भावत्रयं देवि दिव्यवीरपशुक्रमात् ।

दिव्यश्च देववत्प्रायो वीरश्चोद्धतमानसः ॥ ९ ॥

पशुभावः सदा देवि शुद्धश्च शुचिवत् सदा ।

सत्यत्रेतादिपर्यन्तं दिव्यभावविनिर्णयः ॥ १० ॥

१ “मकारस्य” इत्यात्र “महादेव” इति पाठः कचित् पुस्तके ।

२ असितपक्षे, हे कालि इत्यर्थः अमितः शनिः पक्षे यस्याः तत्सम्बोधनम् ।  
कालिकायाः शनैर्यरेष्टदेवतात्वात् ।

३ “श्रीप्रदायिनी” इत्यात्र “शिवदायिनी” इति पाठः कचित् पुस्तके ।

४ यन्मोक्तं इति पाठः एव साधुमन्यामहे वयम् ।

## श्रीकालीविलासतन्त्रम् ।

स भावः परमेशान मकारादेश्च सर्वतः<sup>१</sup> ।  
 त्रेताद्वापरपर्यन्तं वीरभाव इतीरितः ॥ ११ ॥  
 यथा दिव्यस्तथा वीरो नास्तिभेदः शुचिस्मिर्त ।  
 भक्षणत् पञ्चमत्स्यादेः न दोषो जायते नृणाम् ॥ १२ ॥  
 पशुभावे सदा शुद्धाः सनकाद्या वरानने ।  
 अन्येऽपि ये च राजानः सिद्ध्यन्ति दिव्यवीरयोः ॥ १३ ॥  
 वीरः परशुरामाख्यः दिव्यभावे च सिध्यति ।  
 सहस्राख्यं पठित्वा तु रामः सिध्यति भूतले ॥ १४ ॥  
 श्रीरामो जानकीनाथः पशुभावेन सिध्यति ।  
 रावणः कुम्भकर्णश्च वीरौ तौ शृणु सुन्दरि ॥ १५ ॥  
 सिद्ध्यन्ति पशुभावेन उग्रसेनादयस्तथा ।  
 कंसश्च वसुदेवश्च पशुभावेन तौ प्रिये ॥ १६ ॥  
 अर्जुनो भीमसेनश्च युधिष्ठिरश्च ते प्रिये ।  
 पशुभावैः सदा सिद्धा न दिव्यवीरभावतः ॥ १७ ॥  
 रुक्मिणी सत्यभामा च द्रोपदी देवकी तथा ।  
 द्रोणाचार्यः कृपाचार्यश्चाश्वत्थामा तथैव च ॥ १८ ॥  
 पशुभावपरास्त्वेते किन्तु सिद्धा भवन्ति च ।  
 मद्यं मांसं तथा मत्स्यं मुद्रां मैथुनमेव च ॥ १९ ॥  
 श्मशानसाधनं भद्रे चितासाधनमेव च ।  
 एतत्ते कथितं भद्रे सिद्धवीरमतं शृणु ॥ २० ॥  
 दिव्यवीरमतं नास्ति कलिकाले सुलोचने ।  
 कलौ पशुमतं शस्तं ततः सिद्धीश्वरो भवेत् ॥ २१ ॥  
 त्रिसन्ध्यस्नानदानश्च हविष्याशी जितेन्द्रियः  
 त्रिसन्ध्यं पूजयेद्देवीं त्रिसन्ध्यं कवचं पठेत् ॥ २२ ॥  
 त्रिसन्ध्यं शतनामानि पठेत् संसिद्धिहेतुकम् ।  
 इति ते कथितं देवि सर्वजातिषु सम्मतम् ॥ २३ ॥  
 अधुना सम्प्रवक्ष्यामि दिव्यवीरमतं शृणु ।  
 मत्स्यं मांसं तथा मुद्रां परस्त्रीषु च मैथुनम् ॥ २४ ॥

१ “सभावः परमेशानमकारादेश्च सर्वतः” इत्याव “न भावः परमेशान सनकादेश्च सम्मतः” इति क्वचित् पुस्तके पाठः ।



षष्ठः पटलः ।

१७

मद्यं न रचयेद्भद्रे कलिकाले वरानने ।  
पीत्वा पीत्वा पुनः पीत्वा पतित्वा च महीतले ।  
उत्थाय च पुनः पीत्वा वचनं सत्य-सम्मतम् ॥ २५ ॥

इति श्रीकालीविलासतन्त्रे षष्ठः पटलः समाप्तः ।

---

## अथ सप्तमः पटलः ।

श्रीदेव उवाच ।

सम्बिदा भक्षणं देवि सम्यक् कलियुगे शृणु ।  
 शुक्लं रक्तं तथा पीतं कृष्णञ्च भक्तमौरितम् ॥ १ ॥  
 शुक्लपुष्पं ब्राह्मणे च रक्तपुष्पञ्च क्षत्रिये ।  
 वैश्ये च पीतपुष्पं स्यात् शूद्रे कृष्णमितीरितम् ॥ २ ॥  
 कलिकाले च लोकानां यदि स्यात् साधन-सृष्ट्या ।  
 जिह्वाग्रे निक्षिपेत् किञ्चिन्न बहूनि च भक्षयेत् ॥ ३ ॥  
 यदि जात्यन्तरं भुङ्क्ते ब्रह्महत्यां लभेत्तदा<sup>१</sup> ।  
 अथवा शृणु वक्ष्यामि शूद्राणां पाननिर्णयम् ॥ ४ ॥  
 नारिकेलोदकं कांस्ये तक्रञ्च गुडसंयुतम् ।  
 आर्द्रकं गुडसंयुक्तं, ताम्ब्रे मधुगुडं तथा ॥ ५ ॥  
 काञ्जिका गुडसंयुक्ता वामहस्ते गुडं ततः ।  
 संशोध्यमूलमन्त्रेण कुशाग्रे वरवर्णिनि ॥ ६ ॥  
 निक्षिप्य मूलमुच्चार्य जिह्वाग्रे सिद्धिदायिनी ।  
 जिह्वाग्रे निक्षिपेदष्टदिनावधि च पार्व्वति ॥ ७ ॥  
 मासस्थानन्तरं भद्रे निक्षिपेत् ब्राह्मणादिकम् ।  
 इति ते कथितं देवि दशविद्यासु सम्मतम् ॥ ८ ॥  
 शालग्रामशीलाचक्रे पूजयेद् ब्राह्मणः सदा ।  
 पूजयेत् शिवलिङ्गे वा न यन्त्रे पूजयेत् कलौ ॥ ९ ॥  
 यन्त्रस्य लिखने<sup>३</sup> पूजा निश्चितं विफला भवेत् ।  
 पूजकस्यापि तेजांसि हरते योगिनी गणः<sup>४</sup> ॥ १० ॥  
 पूजने शिवलिङ्गेषु शूद्राणां सम्मतं कलौ ।  
 गुप्तागुप्ततरापूजा प्रकटा सिद्धिनाशिनी ॥ ११ ॥

- १ भक्तमित्यस्य विभक्तं इत्यर्थः, शुक्लादिभेदेन सम्बिदा चतुर्विधा इति भावः ।
- २ “लभेत्तदा” इत्यत्र “लभेद्भुवं” इति पाठान्तरम् ।
- ३ “लिखने” इत्यत्र “पूजने” इति पाठान्तरं, अत्र लिखनपदस्य पूजार्थत्वम् ।
- ४ “योगिनी गणः” इत्यत्र “भैरवः स्वयं” इति पाठान्तरम् ।



अन्तःशक्ता वह्निः शैवाः सभायां वैष्णवा मताः ।  
 नानारूपधराः कौला विचरन्ति महीतले ॥ १२ ॥  
 विधृत्य तुलसीमालां तिलकं हरिमन्दिरम् ।  
 कथोपकथनं देवि श्रीहरिगुणकोर्त्तनम् ॥ १३ ॥  
 द्रष्टुमन्त्रे मनो दत्त्वा प्रजपेदनिशं मनुम् ।  
 वैष्णवाचारसंयुक्तं द्रष्टुमन्त्रं सदाभ्यसेत् ॥ १४ ॥  
 तदासिद्धो भवेन्मन्त्रो नात्रकार्यं विचारणा ।  
 सामान्यविधिना पूजा कलिकालेषु सम्मता ॥ १५ ॥  
 सामान्यविधिना सर्वं शतनामानि सम्पठेत् ।  
 न्यासश्च मातृकान्यासः कलिकालस्य सम्मतः ॥ १६ ॥  
 मातृका न्यासमात्रेण सर्वसिद्धीश्वरो भवेत् ।  
 कृत्वा श्रीमातृकाजालं प्राणायामफलं लभेत् ॥ १७ ॥

इति श्रीकालीविलासतन्त्रे सप्तमः पटलः समाप्तः ।

## अथाष्टमः पटलः ।

श्रीदेव्युवाच ।

कथ्यतां मे महादेव प्राणायामविनिर्णयः ।  
 मनोजीवात्मना शुद्धिः प्राणायामाद्भवेद् यदि ॥ १ ॥  
 प्राणायामपरं किञ्चिद् ध्यानं नास्ति वरानने ।  
 प्राणापानौ समानश्च उदानोव्यान एव च ॥ २ ॥  
 नागः कूर्मोऽथ ककरो देवदत्तो धनञ्जयः ।  
 प्राणायामे च सर्वेषां विश्रामो जायते ध्रुवम् ॥ ३ ॥  
 प्राणायामत्रयं भद्रे उत्तमाधममध्यमम् ।  
 अधमाज्जायते स्वेदो मध्यमाद् गात्रकम्पनम् ॥ ४ ॥  
 उत्तमाश्च क्षितित्यागो जायते नात्रसंशयः ।  
 जायते मातृकाज्ञानात् प्राणायामत्रयं फलम् ॥ ५ ॥  
 इति ते कथितो देवि प्राणायामविनिर्णयः ।  
 ज्ञात्वा सिद्धीश्वरो लोको भवतीति विनिश्चयः ॥ ६ ॥

इति श्रीकालीविलासतन्त्रेऽष्टमः पटलः समाप्तः ।



## अथ नवमः पटलः ।

श्रीतत्पुरुष उवाच ।

किं बह्वक्त्या महेशानि गुरुभक्त्या न सिद्धति ।  
 सङ्केतं स्तवमज्ञात्वा विफलं पूजनं जपः ॥ १ ॥  
 नाम सङ्केतकञ्चैव गुरुसङ्केतकं तथा ।  
 मन्त्रसङ्केतकञ्चैव कालसङ्केतकं तथा ॥ २ ॥  
 चारसङ्केतकञ्चैव विना सिद्धिं न जायते ।  
 तदुक्तं कुलतन्त्रे च सङ्केतमुत्तमं स्तवम् ॥ ३ ॥  
 पठित्वा परमेशानि चतुर्वर्गफलं लभेत् ।  
 त्रिसन्ध्यं यः पठेत् स्तोत्रं सङ्केतसिद्धिमुत्तमम् ॥ ४ ॥  
 स सिद्धः स महेशोऽपि अष्टैश्वर्यमयः सदा ।  
 स एव धन्यो यस्यार्थं महेशो व्यग्रमानसः ॥ ५ ॥  
 लक्षावर्त्तनमात्रेण पुरश्चर्याफलं लभेत् ।  
 कलौ होमो महेशानि नास्ति नास्ति कदाचन ॥ ६ ॥  
 कलिकाले महेशानि शिवपूजाफलप्रदा ।  
 सहस्रपूजनादेवि पुरश्चर्याफलं लभेत् ॥ ७ ॥  
 एवं द्विदशसाहस्रं शिवतन्त्रमतं प्रिये ।  
 कृत्वा सिद्धीश्वरो देवि विहरेत् क्षितिमण्डले ॥ ८ ॥  
 स एव पृथिवीपालो भूत्वा याति परत्र च ।  
 यः शिवः सैव दुर्गा स्यात् या दुर्गा शिव एव सः ॥ ९ ॥  
 यः शिवः कृष्ण एव स्यात् यः कृष्णः शिव एव सः ।  
 तत्र यः कुरुते भेदं स एव नारकी भवेत् ॥ १० ॥

इति श्रीकालीविलासतन्त्रे नवमः पटलः समाप्तः ।

१ “श्रीतत्पुरुष उवाच” इति पाठः कचित् पुस्तके नास्ति ।

२ “महेशोऽपि” इत्यत्र “गणेशोपि” इति पाठान्तरम् ।

## अथ दशमः पटलः ।

श्रीदेव्युवाच ।

देवदेव महादेव योगीन्द्र वृषभध्वज ।

अस्याः श्रीभुवनेश्वर्याः शतनाम वद प्रभो ॥ १ ॥

श्रीईशान उवाच ।

सहस्रे ण महेशानि कलिकाले न सिद्धयति ।

शतनाम्नः परं नाम कलौ नास्ति महेश्वरि ॥ २ ॥

अस्य श्रीभुवनेश्वरी शतनामस्तोत्रस्य शक्तिर्ऋषि

विराट्छन्दः श्रीभुवनेश्वरो देवता चतु-

र्वर्गसिद्धयर्थं विनियोगः ।

( ॐ ) आद्या श्रीभुवनाभया, भवबन्धविमोहिनी ।

भगरूपा भगवती भेरण्डा भाग्यशालिनी ॥ ३ ॥

ईश्वरी ईश्वरानन्दा वन्दनीया विलासिनी ।

उमा ऊमा च<sup>१</sup> उन्मत्ता इन्दिरा इन्द्रपूजिता ॥ ४ ॥

ऊर्ध्व-तेजस्विनी ऊर्ध्वा ऊर्ध्वा ऊर्ध्वरूपिणी ।

नन्दिनी नन्दमयिनी नन्दा नन्दकरूपिणी ॥ ५ ॥

नित्या च निष्कलङ्का च निर्मला मलनाशिनी ।

निरीहोष्णासिनी नत्या निर्मला नित्यनूतना<sup>२</sup> ॥ ६ ॥

निशुम्भनाशिनी चैव तथा शुम्भविनाशिनी ।

शुक्लरूपा च शुक्लार्हा शाम्भवी शम्भुवल्लभा ॥ ७ ॥

शिवाख्या शिवरूपा च शिवपूज्या शिवार्चिता ।

शिववादा<sup>३</sup> च श्यामा च श्यामाङ्गी श्यामसूर्तिका ॥ ८ ॥

१ ऊर्ध्वदेनात्र शिव उच्यते तेन तस्य माता इत्यर्थः । “उमा ऊमा” इत्यत्र “उमारूपा इति कचित् पुस्तके पाठः ।

२ “नूतना” इत्यत्र “मुत्तमा” इति कचित् पुस्तके पाठः । क्वचिच्च “निर्घञ्जा निर्घञ्जा निघ्नानि निघ्नानि निरूप-द्रवा” । इत्यधिकः श्लोकार्धं दृश्यते ।

३ “शिववादा” इत्यत्र शिववादा” इति कचित् पुस्तके पाठः, तस्यार्थस्तु शर्वेन सह वादः कथोपकथनं यस्याः, अथवा शवः शिवरूपः शव इति तात्पर्यम् ।



शोभा च सुभगा चैव शोभना भुवनेश्वरी ।  
 रक्ताङ्गी रक्तनयना रक्ताक्षी रक्तलोचना ॥ ८ ॥  
 रेवती रुक्मिणी राधा रौद्री रामा रजोगुणा ।  
 रम्या च रमणीया च रामक्रीडावती तथा ॥ १० ॥  
 रामार्चिता रामपूज्या रङ्गिनी रामवल्लभा<sup>१</sup> ।  
 रक्ताक्षी रक्तहास्या च रुधिरा रुधिरप्रिया ॥ ११ ॥  
 रक्ताक्षमयी राज्ञी रसयुक्ता रसप्रिया ।  
 रसमाला रसमयी तथा रसवती रतिः ॥ १२ ॥  
 रूपमाला रूपवती रूपाङ्गद्विभूषणा ।  
 रेणुका रेत<sup>२</sup> रूपा च रसरूपा रसाश्रया<sup>३</sup> ॥ १३ ॥  
 भागौरथी तथोन्नासा<sup>४</sup> वशिनी वेशरूपिणी ।  
 रेवा च शाम्भवी चैव मृदापारण<sup>५</sup> पण्डिता ॥ १४ ॥  
 शतनाम इदं देवि कथितं भक्तितस्तुव ।  
 गुह्याद् गुह्यतरं गुह्यं कलिकालस्य सम्मतम् ॥ १५ ॥  
 अष्टोत्तरशतं जप्त्वा दशधा वापि सुन्दरि ।  
 पठित्वा फलमाप्नोति अयुतं वरवर्णिनि ॥ १६ ॥  
 अयुतावर्त्तनाद्देवि चाश्वमेधफलं लभेत् ।  
 गोमेधशतयज्ञानां फलमाप्नोति निश्चितम् ॥ १७ ॥  
 प्रपठेद् यदि शुद्धात्मा स्वकीयस्त्रीषु संरतः ।  
 वामभागे स्त्रियं स्थाप्य धूपामोद सुगन्धितः ॥ १८ ॥  
 ताम्बूल-पूरितमुखो यदि स्याज्जपतत्परः ।  
 यद्यप्यदीक्षिता नारी दूरतः परिवर्जयेत् ॥ १९ ॥  
 दीक्षिता-परनारीषु यदि मैथुनमाचरेत् ।  
 न विन्दोः पातनं कार्यं कृते च ब्रह्महा भवेत् ॥ २० ॥

- १ रामशब्देनात्र परशुरामः, बलरामः, श्रीरामश्च यथायथं ज्ञेयम् ।
- २ मर्वेसान्ता अप्यदन्ता इति नियमात् रेतः शब्दस्य रैतरूपता ।
- ३ रसाश्रया इत्यत्र "रसप्रिया" इति कचित् पुस्तके पाठः ।
- ४ "उन्नासा" इत्यत्र "उन्नासा" इति कचित् पुस्तके पाठः ।
- ५ "मृदापा" इत्यत्र "वसुधा" इति कचित् पुस्तके पाठः । मृदापारणं भक्तिकाविदारणमित्यर्थः ।

## श्रीकालीविलास तन्त्रम् ।

यदि न प्रपतेद्विन्दुः परनारीषु पार्व्वति ।  
सर्व्वसिद्धीश्वरो भूत्वा विहरेत् क्षितिमण्डले ॥ २१ ॥

इति श्रीकालीविलासतन्त्रे श्रीभुवनेश्वरी शतनामस्तोत्रं समाप्तम् ।

ॐ तत्सदित्यादि ।

न मद्यं प्रपिवेद्देवि कलिकाले कदाचन ।  
पीत्वा पीत्वेति वचनं सत्यत्रेतादि सम्मतम् ॥ २२ ॥  
पीत्वा मद्यं कलौ देवि ब्रह्महत्या पदेपदे ।  
नामाक्षरात् समुद्धृत्य कथितो नाम निर्णयः ॥ २३ ॥  
सत्यत्रेता परार्द्धे तु प्रजपेन्मद्यशोधनम् ।  
न कलौ शोधनं मद्यं नास्ति नास्ति वरानने ।  
न कर्त्तव्यं कलौ मद्यपानञ्च नगनन्दिनि ॥ २४ ॥  
इति श्रीकालीविलासतन्त्रे देवदेवीसंवादे दशमः पटलः समाप्तः ।

१ “प्रजपेन्मद्यशोधनम्” इत्यत्र “प्रशस्तं मद्यशोधनं” इति पाठान्तरम् ।



## अथ एकादशः पटलः ।

श्रीदेव्युवाच ।

महात्रिपुरसुन्दर्याः शतनामानि साम्प्रतम् ।

कथ्यन्तां मे, दया नाथ यद्यप्यस्ति तदा मयि ॥ १ ॥

श्रीतामस उवाच ।

शृणु चार्व्वङ्गि वक्ष्यामि सावधाना-बधारय ।

यन्मोक्तं सर्व्वतन्त्रेषु अधुना निगदामि ते ॥ २ ॥

अस्य श्रीत्रिपुरसुन्दरी-शतनाम-स्तोत्रस्य परं

ब्रह्मऋषिर्गायत्रीच्छन्दो महात्रिपुर-

सुन्दरी देवता धर्मार्थ-काम-

मोक्षेषु विनियोगः ।

( ॐ ) महामाया महादेवी मेनका मेघगर्जिनी ।

मोहिनी हरिणाक्षी च हारिणी हरवल्लभा ॥ ३ ॥

हरिपूज्या हराराध्या हेरा हेमवती हरा ।

हेमरूपा च हेमा च हेमाभरणभूषिता ॥ ४ ॥

रङ्गिणीरङ्गरूपा च राधा वृन्दावनेश्वरी ।

वलावलवती बाला बालिका वेशधारिणी ॥ ५ ॥

वयस्था वेशधा चैव विद्या श्रीविष्णुपूजिता ।

वियद्गङ्गा व्योमगङ्गा विशाला विश्वमोहिनी ॥ ६ ॥

रङ्गिणी रङ्गणीया च रणभूमिक्कतालया ।

पूता पवित्रा परमा परा पुण्याविभूषणा ॥ ७ ॥

पुण्यनाम्नी पापहन्त्री पापारिः पापनाशिनी ।

पुण्यदा पुण्यकीर्तिश्च पुण्यश्लोका च पावनी ॥ ८ ॥

रूपमाला रूपवती रसावेशपरिच्छदा ।

रत्नणी रत्नणीया च रुक्ममाला विभूषणा ॥ ९ ॥

रसरूपा रसोल्लासा रसानघपरिच्छदा ।

रश्मारामा च रम्या च रमणी रामपूजिता ॥ १० ॥

१ “रसानघपरिच्छदा” इत्यत्र रसालयपरिच्छदा” इति पाठः कचित् पुस्तके ।



## श्रीकालीविलासतन्त्रम् ।

सौभाग्या सुवशासाध्वी सत्यासत्यस्वरूपिणी ।  
 त्रिगुणात्रिगुणाराध्या त्रिवेदी त्रिगुणेश्वरी ॥ ११ ॥  
 त्रिमूर्त्तिस्त्रिदशाराध्या त्रयीत्रिदिवसुन्दरी ।  
 सुखदा सुमुखी सुभ्रुः सुवेशी वेशधारिणी ॥ १२ ॥  
 आनन्दा नन्दिनी नन्दा परमानन्दरूपिणी ।  
 ईश्वरी ईश्वराराध्या रक्तपद्मसमप्रभा ॥ १३ ॥  
 राकारम्या रक्तदेहा रमणी ब्रह्ममोहिनी ।  
 योगिनीनां स्वरूपा च ब्रह्माण्डजननी परा ॥ १४ ॥  
 नामाक्षरात् समुद्धृत्य दशनाम इतीरितम् ।  
 चन्दोऽस्य च प्रवक्ष्यामि शृणु पार्व्वति सारदे ॥ १५ ॥  
 अस्य श्रीत्रिपुरसुन्दरी शतनामस्तोत्रस्य परं  
 ब्रह्मऋषिः श्रीमहात्रिपुरसुन्दरी देवता-  
 धर्मार्थ-काममोक्षेषु विनियोगः ।  
 दशधा मन्त्रमुच्चार्य्य ततश्छन्दः पठेत्सुधीः ।  
 ततः स्तोत्रं पठित्वा तु सर्व्वसिद्धीश्वरः कलौ ॥ १६ ॥  
 भवत्येव न सन्देहः त्रिसन्ध्यं कमलेक्षणे ।  
 लक्षावर्त्तनमात्रेण अष्टैश्वर्य्यमयो भवेत् ॥ १७ ॥  
 मद्यञ्च मैथुनं भद्रे परयोनी परित्यजेत् ।  
 परयोनी महेशानि रेतः पातञ्च वर्ज्जयेत् ॥ १८ ॥  
 रेतः पातान्मद्यपानात् सिद्धिहानिः पदे पदे ॥ १९ ॥  
 इति श्रीकालीविलास-तन्त्रे त्रिपुरसुन्दरी शतनाम स्तोत्रं समाप्तम् ।

ॐ तत्सदित्यादि ।

इति श्रीकालीविलास-तन्त्रे एकादशपटलः स मासः ।

२ “सारदे” इत्यत्र “सादर” इति कचित् पुस्तके पाठः ।



## अथ द्वादशपटलः ।

श्रीदेव्युवाच ।

शणु पार्वति वक्ष्यामि शतनाम शुभानि च ॥ १ ॥

अस्य श्रीशतनाम स्तोत्रस्य श्रीसदाशिव ऋषि-

र्गायत्रीच्छन्दः श्रीतारादेवता चतु-

वर्गसिद्धये विनियोगः ।

अद्वैतरूपिणी आद्या असिता अणिमा तथा ।

अम्बिका चापरा चैव अपर्णा अलिनीति च ॥ २ ॥

अलम्बुषा अघोरा च अक्रूरा घोररूपिणी ।

शोभा च सुखदा सत्या सदा सन्तोषकारिणी ॥ ३ ॥

सीमन्तिनी इडा चैव अलङ्ग पिङ्गला तथा ।

दलिताञ्जनसंकाशा तारिणी तरुणैक्षणा ॥ ४ ॥

तापसी तपनाराध्या तारा च तरलेक्षणा ।

तूरीया तीर्थरूपा च कारिणी रागरूपिणी ॥ ५ ॥

विष्णुशक्तिः सादाराध्या सर्वशक्तिः सदार्चिता ।

महेशशक्तिर्माहेशी नानामुण्डिगणार्चिता ॥ ६ ॥

रागिणी रेणुकारम्या रक्तपद्मलेक्षणा ।

रामशक्ती रामपूज्या नित्या श्रीरामचर्चिता ॥ ७ ॥

रत्नरङ्गा रणाध्यक्षा रणधोरा रणाग्रणीः ।

क्लृणवर्णा क्लृणपूज्या क्लृणशक्तिः करालिनी ॥ ८ ॥

धनुर्धरा च धानुष्की धन्या धर्मप्रदायिनी ।

कलुषघ्ना पापहारा पापारिः पापनाशिनी ॥ ९ ॥

पापरूपा च निष्पापा अकलङ्गा कलङ्किनी ।

कलङ्कनाशिनी काली कलिकल्मषनाशिनी ॥ १० ॥

गङ्गा च यमुना चैव तथा गोदावरीति च ।

नर्मदा सिन्धुरूपा च कावेरी पुष्करा तथा ॥ ११ ॥

सुन्दरी भैरवी भव्या मातङ्गी वगलामुखी ।

कैलासवासिनी नित्या कालरात्रिः कगलिका ॥ १२ ॥

## श्रीकालीविलासतन्त्रम् ।

काशीप्रयागरूपा च कौमारी कौषिकी तथा ।  
 क्रोधरूपा च अक्रोधा खेला हेलालाहला ॥ १३ ॥  
 शतनाम च ते भक्त्या तारायाः परिकीर्तितम् ।  
 अष्टोत्तरशतं जप्त्वा दशधावा वरानने ॥ १४ ॥  
 ततः स्तवं पठित्वा वै सर्वसिद्धीश्वरो भवेत् ।  
 त्रिसन्ध्यं यः पठेन्नित्यं कलिकालस्य सम्मतम् ॥ १५ ॥  
 अष्टसिद्धीश्वरो भूत्वा विहरेत् क्षितिमण्डले ।  
 पूजाकाले निशीथे वा पठित्वामुक्तिमाप्नुयात् ॥ १६ ॥

इति श्रीकालीविलास-तन्त्रे श्रीतारा-शतनाम-स्तोत्रं

समाप्तम् ।

ॐ तत्सदित्यादि ।

इति श्रीकालीविलास-तन्त्रे द्वादशपटलः समाप्तः ।



## अथ त्रयोदशपटलः ।

श्रीवामदेव उवाच ।

शृणुत्वं शतनामानि भैरव्याः प्राणवल्लभे ।

यस्याः प्रसादमात्रेण महासम्पद्भवेत् कलौ ॥ १ ॥

अस्य श्रीभैरवी शतनाम स्तोत्रस्य श्रीईश्वरऋषि-

गायत्रीच्छन्दः श्रीभैरवी शक्तिभैरवी देवता

धम्मार्थकाममोक्षार्थं विनियोगः ।

( ॐ ह्रीं ) भैरवी भगिनी भद्रा भवानी भव चर्चिता ।

भुवना भुवनेशानि नानाभरणभूषिता ॥ २ ॥

भवेशी-भार्गवाराध्या भुवनानन्दकारिणी ।

भगिनी भागिनी भव्या भावनीया भयापहा ॥ ३ ॥

भोगेश्वरी भोगरूपा भवदुःखवियोगिनी ।

भयङ्करी भयहरा भव दुःखभयापहा ॥ ४ ॥

गौराङ्गी दीर्घनयना चतुर्वर्द्धाङ्गधराम्बिका ।

सुकेशी दीर्घकेशी च कटाक्षी विशिखोज्ज्वला ॥ ५ ॥

रङ्गीरङ्गमयीरङ्गा देहानन्दमयी तथा ।

रङ्गलीया शिवाराध्या रङ्गलीला शिवार्चिता ॥ ६ ॥

रामपूज्या रणाचार्या रकारवर्णरूपिणी ।

रक्तधूलिपरिच्छिन्ना राज्ञी रोगविनाशिनी ॥ ७ ॥

रौद्री रौद्रस्वरूपा च रुद्रमूर्त्तिरिणाग्रणीः ।

अरुणादित्यवर्णाभा रक्तपद्मदलेक्षणा ॥ ८ ॥

रुक्माङ्गदपरिच्छिन्ना रुक्ममालाविभूषिता ।

ब्रह्मपूज्या विष्णुपूज्या रुद्रपूज्या तर्पणेश्वरी ॥ ९ ॥

सदार्चिता सदाराध्या महेश-पूजिता मही ।

मालामय्युन्मयी माला मानार्हा मानदायिनी ॥ १० ॥

वेदाग्री वेदसारा च वालार्कसदृशीति च ।

विधाता विफला वेद-रूपिणी विष्णुरूपिणी ॥ ११ ॥

वेदान्तरूपिणी विद्या तथा वैकुण्ठरूपिणी ।

ब्रह्मण्डरूपिणी रक्षा रूपिणी ब्रह्मरूपिणी ॥ १२ ॥

## श्रीकालीविलासतन्त्रम् ।

वसुदा सुमहावाला वेदरूपा विनोदिनी ।  
 कालिका च धराधात्री रौद्री च विश्वरूपिणी ॥ १३ ॥  
 विरूपाक्षी विशालाक्षी विशाला विषमा विधुः ।  
 विद्यावती रसवती वलावलवती बधूः ॥ १४ ॥  
 वैश्वानरीविशाखा च वेशदेशस्वरूपिणी ।  
 रञ्जनी रङ्गिणी रम्या रामा रासस्वरूपिणी ॥ १५ ॥  
 रामा श्रीसारसोन्नता रसरूपा रसप्रदा ।  
 राधिका रामरूपा च राध्या रामार्त्ति नाशिनी ॥ १६ ॥  
 शतनाम स्तोत्रमिदं यः पठेत् शिवमन्दिरे ।  
 पठित्वा पाठयित्वा वा सर्वसौभाग्यं मालभेत् ॥ १७ ॥  
 त्रिसन्ध्यं यः पठेन्नित्यं भक्त्या द्विवत्सरावधि ।  
 सर्वसिद्धीश्वरो भूत्वा गाणपत्यं लभेतसः ॥ १८ ॥

इति श्रीकालीविलास-तन्त्रे श्रीभैरवी-शतनाम स्तोत्रं समाप्तम् ।

ॐ तत्सदित्यादि ।

इति श्रीकालीविलास-तन्त्रे तयोदशपटलः समाप्तः ।



## अथ चतुर्दशपटलः ।

श्रीदेव उवाच ।

अतःपरं प्रवक्ष्यामि सामान्यं कलिपूजनम् ।  
यत्कृत्वा साधको याति दुर्लभं ब्रह्ममन्दिरम् ॥ १ ॥

श्रीदेव्युवाच ।

पृच्छाम्येकं महाभाग योगीन्द्रवृषभध्वज ।  
कलौ लोका महाभाग लालसावृत्तिसंवृताः ॥ २ ॥

श्रीअघोर उवाच ।

सामान्यं शृणु हे देवि पूजनं कलिदुर्लभम् ।  
मूलाधारे स्मरेद्दिव्यं त्रिकोणं तेजसां निधिम् ॥ ३ ॥  
नीचां स्थावरवत्तन्वीं पीतां भास्वदनुत्तमाम् ।  
त्रिकोणान्तर्गतां नित्यां बलया काररूपिणीम् ॥ ४ ॥  
स ब्रह्मा स शिवः साक्षात् स शूरः परमोत्तमः ।  
स एव विष्णुः स प्राणः स कालाग्निः स चन्द्रमाः ॥ ५ ॥  
कूलकुण्डलिनीं ध्यात्वा सर्वपापैः प्रमुच्यते ।  
महा महापातकेभ्यः पूतो भवति तत्क्षणात् ॥ ६ ॥  
अष्टोत्तरशतं जप्त्वा दशधा वा जपेद् यदि ।  
पूर्णपूजाफलं प्राप्य परं ब्रह्माधिगच्छति ॥ ७ ॥  
गोशृङ्गे सर्षपं देवि यावत्तिष्ठति निश्चलम् ।  
तावत्कालमनोनीत्वा मनुब्रह्मजपेद् यदि ॥ ८ ॥  
स एव पूजकश्चोष्ठो ह्यश्वमेधफलं लभेत् ।  
कटाक्षमात्रतो देवि स्वर्गमोक्षमवाप्नुयात् ॥ ९ ॥  
इति ते कथिता पूजा कलौ श्रीनगनन्दिनि ।  
परे च विष्णु मन्ते च दशविद्यासु संयुता ॥ १० ॥  
जपकाले मनोः स्थानं कथं वास्या वरानने ।  
कोटिविद्युक्ताकार विन्दुमध्ये च भावना ॥ ११ ॥

## श्रीकालीविलासतन्त्रम् ।

विहाय सप्तभगिनीः सत्त्वमः प्रजपेद् यदि ।  
 तदैव जायते सिद्धिर्गुरौ भक्तिर्भवेद् यदि ॥ १२ ॥  
 कामिनी क्रोधिनी चैव शोभिनी मोहिनी तथा ।  
 शाकिनी मदिनी चैव तथा मात्सर्यरूपिणी ॥ १३ ॥  
 क्षमया सह चार्चयन् पूजनं कुर्यात्ततः ।  
 इति ते कथितं सर्वं गृहिणां कलिसम्मतम् ॥ १४ ॥

इति श्रीकालीविलास-तन्त्रे चतुर्दशपटलः समाप्तः ।



## अथ पञ्चदशपटलः ।

श्रीतत्पुरुष उवाच ।

अतःपरं प्रवक्ष्यामि मोहनं कलिसम्मतम् ।  
 तथा वशीकरं मन्त्रं कलिकालेष्टदं शुभम् ॥ १ ॥  
 गुह्याद् गुह्यतरं गुह्यं प्रकृताख्यान-सम्मतम् ।  
 संस्कृताख्यान संयुक्तं यद्वशीकरणं शृणु ॥ २ ॥  
 “ॐ नमः फट् विकट घोररूपिणि देवदत्ते स्वाहा” ।  
 सप्ताभिमन्त्रितं कृत्वा यन्नाम्ना भक्षयेन्नरः ॥ ३ ॥  
 ग्रासं कृत्वा भक्तमन्नं शीघ्रं सिद्धिप्रदायकम् ।  
 स वश्यो जायते देवि शतदिनावधि ध्रुवम् ॥ ४ ॥  
 “ॐ वश्यत्वं वा राजत्वं वा स्वाहा” इति मन्त्रेण  
 सप्तधा मुखप्रोक्षणम् ।

प्रातःकाले च कृत्वा वै प्रत्यहं कमलानने ।  
 वश्याभवन्ति लोकाश्च यावज्जीवञ्च भूतले ॥ ५ ॥  
 “ॐ राजमुखि वश्यमुखि स्वाहा” इति मन्त्रेण

शृणु हे तैलमोक्षणम् ।

संस्थाप्य सार्धपं तैलं बामहस्ते वरानने ।  
 अनामया त्रिधामन्त्र पुनर्मूलं त्रिधापठेत् ॥ ६ ॥  
 लेपयेन्मुखकेशादौ शय्यायां नगनन्दिनि ।  
 तन्मन्त्रं शृणु चार्द्धङ्गि ब्रह्माण्डमोहनं परम् ॥ ७ ॥  
 ॐकारं पूर्वमुच्चार्य क्री०कारं तदनन्तरम् ।  
 श्री०कारञ्च ततो देवि इति मोहनमीरितम् ॥ ८ ॥

श्रीदेव्युवाच ।

स्वाहा प्रणवसंयुक्तं शूद्रोमन्त्रं कथं जपेत् ॥ ९ ॥

श्रीदेव उवाच ।

तन्त्रोक्तं प्रणवं स्वाहा प्रशस्तं शूद्रजातिषु ।  
 अथवा प्रणवस्थाने दीर्घप्रणवमीरितम् ॥ १० ॥

## श्रीकालीविलासतन्त्रम् ।

वज्रिजायास्थले माया प्रशस्ता न च दूषिता ।  
 इति ते कथितं भद्रे मोहनञ्च वशीकरम् ॥ ११ ॥  
 शीघ्रसिद्धिप्रदां विद्यां अपभाषां शृणु प्रिये ॥ १२ ॥  
 “मुखे रसे अमृत चक्षुर रसे, काममोर् मोहने  
 जगत्संसार मोह, सुद्वट राजा श्रीराम  
 हय, सिद्धिगुरु पा, श्रीरामेर आज्ञा ।  
 चक्षुर् पिचलि, मुखेर् आप्, येना-  
 करे मा वाप्” ।

अपभाषान्तरं वच्चे सावधानावधारय ॥ १३ ॥  
 “त्रिपथ्या त्रिपथेर्धूलि, ईश्वरीर नाम मातृधूलि,  
 शिरे दिया वाज घरे याय परे पाय । दुष्-  
 वनेर् कटे तापाये दारधूलि शिरे चरे,  
 अमुक आसिया पायपरे श्रीरामेर  
 आज्ञा ।”

इति श्रीकालीविलासतन्त्रे पञ्चदशपटलः समाप्तः ।

१ इतः परं एतत् पटलशेषपर्यन्तं कश्चित् पुस्तके नास्ति ।



## अथ षोडशपटलः ।

श्रीदेव्युवाच ।

वगला शतनामानि कथ्यन्तां मे कृपानिधे ।

यन्नीकं अन्यतन्त्रेषु, अधुना कथय प्रभो ॥ १ ॥

श्रीईश्वर उवाच ।

अस्याः श्रीवगला देव्याः शतनाम स्तोत्रस्य

श्रीसदाशिवऋषिर्गायत्रीऋन्दः श्रीवगला-

मुखी देवता धर्मार्थकाममोक्षार्थ-

सिद्धये विनियोगः ।

( ॐ ) वशिनी वशपूज्या च वलिका वसुदा वसुः ।

वाग्वादिनीवयोरूपा बलाबलवती तथा ॥ २ ॥

विषमा विकटा वेधा विशाला विमना विधिः ।

विद्या च वेदरूपा च बन्ध्या च वेशधारिणी ॥ ३ ॥

वेणी च विकटा वेश्या नानावेश परिच्छदा ।

वयो रूपा च वृद्धा विकला वसुमतीति च ॥ ४ ॥

वगला वामनी देवी विष्णुपूज्या विनोदिनी ।

वैष्णवी शिष्ण माता च वाराही ब्राह्मणी वरा ॥ ५ ॥

वलाबलवती वाला विधेश्वर परिपूजिता ।

विशिष्टा ब्रह्मपूज्या च नानावेश विनोदिनी ॥ ६ ॥

वैकुण्ठरूपिणी ब्राह्मी विधिपूज्या विधुन्तदा ।

वल्लभा वलरूपा च अशेष वलधारिणी ॥ ७ ॥

वेदज्ञा वेदमाता च विशाल नयनोज्ज्वला ।

वेदमाता विमाता च वेदगर्भा विमोक्षणी ॥ ८ ॥

विरूपाक्षी वला वाली कृष्णविमलरूपिणी ।

वाराही च वलाका च वलिनो वर्णरूपिणी ॥ ९ ॥

गन्धिनी गन्धरूपा च गयागङ्गाप्रभा तथा ।

गोवर्द्धनी च गोविन्द-पूजिता च गदाधरी ॥ १० ॥

## श्रीकालीविलासतन्त्रम् ।

गहना गुह्यरूपा च गोरूपा गोकुलेश्वरी ।  
 गोलोकवासिनी चैव नित्या गोलोकरूपिणी ॥ ११ ॥  
 गरिमा च गरिष्ठा नित्या गोवर्द्धनरूपिणी ।  
 गङ्गाधरी च गोविन्दा गोविन्द-पूजिता गदा ॥ १२ ॥  
 गहना गुह्यरूपा च तथैव गन्धरूपिणी ।  
 गणार्हा गानदागानरूपिणी गण मोहिनी ॥ १३ ॥  
 नीलमाला मनोन्मत्ता ललजिह्वा ललाटिनी ।  
 आनन्दरूपिणी आद्या आचार्य्य—स्वांशरूपिणी ॥ १४ ॥  
 मूर्त्तिश्च मुख्यरूपा च महामोक्षप्रदायिनी ।  
 खेलत् खञ्जनगामी च खेला खलखला तथा ॥ १५ ॥  
 ईश्वरी ईश्वराराध्या अकारा ॐ स्वरूपिणी ।  
 वर्णा च वगलासुख्याः शतनाम इतीरितम् ॥ १६ ॥  
 अष्टोत्तरशतं नाम यः पठेन्नित्यमुत्तमम् ।  
 सर्वसिद्धीश्वरो भूत्वा देवीपुत्रो भवेत्तुसः ॥ १७ ॥  
 त्रिसन्ध्यं यः पठेन्नित्यं तस्य सिद्धिः प्रजायते ।  
 नान्यथा फलभागीस्यात् कल्पकोटिशतैरपि ॥ १८ ॥  
 इति श्रीकालीविलासतन्त्रे श्रीवगलासुख्याः शतनामस्तोत्रं समाप्तं ।

ॐ तत्सदित्यादि ।

इति श्रीकालीविलास-तन्त्रे षोडशपटलः समाप्तः ।



## अथ सप्तदशपटलः ।

श्रीतामस उवाच ।

मातङ्गी शतनामानो-दानीं कलिमते शृणु ।  
 यस्य प्रसादा दीशोऽहं पार्व्वति प्राणवल्लभे ॥ १ ॥  
 अस्य श्रीमातङ्गी शतनामस्तोत्रस्य श्रीकृष्ण ऋषि  
 गायत्रीच्छन्दः श्रीमातङ्गी देवता चतुर्व्वर्ग  
 सिद्धये विनियोगः ।

( ॐ ) माधवी मथुरा मत्ता माननीया मदोद्धता ।  
 मान्या च मानदात्री च मनीषा मानमोहिनी ॥ २ ॥  
 मथुरा माधवी मध्या मानसो मनमोहिनी ।  
 माधुरा मानयोग्या च मत्तमातङ्गगामिनी ॥ ३ ॥  
 मेनका मानवी मेधा मदना मदनोत्तरा ।  
 मत्ता प्रमत्ता मदना मोदना मदनोद्धता ॥ ४ ॥  
 माननी मानयोग्या च मेखला मरमोहिनी ।  
 मनोरूपा उन्मनी च माषामेधामदोद्धता ॥ ५ ॥  
 निमेषा निर्निमेषा च मानगी मथुरा तथा ।  
 मदमत्ता महामत्ता मानदा मधुसूदनी ॥ ६ ॥  
 मतिर्माता महालक्ष्मीर्नित्या मदनपीडिता ।  
 मेघविद्युत्प्रभाकाशा मेघानन्दप्रवर्द्धिनी ॥ ७ ॥  
 मदना मदरूपा च मुनिगुह्या मुनिमुता ।  
 अर्थरूपा महामेधा माया मत्ता स्वरूपिणी ॥ ८ ॥  
 मुकुन्दपूजिता मौनी मौनव्रतपरायणा ।  
 मेधा मेधावती मध्या मदना मदनातुरा ॥ ९ ॥  
 मानुषी च मनोरूपा महामोहस्वरूपिणी ।  
 तरणी तरुणी तारा तारिणी तरलेक्षणा ॥ १० ॥  
 तुरीया च तथा तुह्या तुल्या च तामसो तिथिः ।  
 तीर्थातीर्थमयी तीर्थ रूपिणी तामसान्तरा ॥ ११ ॥  
 तपस्या तापसी तापा तपना तुलना इति ।  
 गोलोकवासिनी गम्या गुणज्ञा गुणरूपिणी ॥ १२ ॥

## श्रीकालीविलासतन्त्रम् ।

गौरी च गोपिनी गौरा गानागानस्वरूपिणी ।

गिरीशा गिरिशा गन्धा गगणा गगणेश्वरी ॥ १३ ॥

ईकाररूपिणी नित्या ईश्वरी ईश्वरप्रिया ।

सङ्गृह्य इति ते देवि शतनाम इतीरितम् ॥ १४

तिसन्ध्यं यः पठेन्नित्यं तस्य सिद्धिर्न संशयः ॥ १५ ॥

इति श्रीकालीविलास-तन्त्रे श्रीमातङ्गी शतनाम-स्तोत्रं समाप्तम् ।

ॐ तत्सदित्यादि ।

इति श्रीकालीविलास-तन्त्रे सप्तदशपटलः समाप्तः ।



## अथाष्टादशपटलः ।

श्रीदेव्युवाच ।

देव देव महादेव संसारार्णवतारक ।

पृच्छाम्येकं भक्ताभाग कृपया कथयप्रभो ॥ १ ॥

ध्यानञ्च कार्तिकेयस्य तथा मन्त्रं जगत्पते ।

ध्यानञ्च विजया देव्या जया देव्या वदप्रभो ॥ २ ॥

मयूरवाहनं तस्य, गणेशस्य च मूषिकम् ।

शरत्कालीन मर्द्दिन्याः पूजनञ्च कथं प्रभो ॥ ३ ॥

कालिकायाः पुराणेषु तथा देवीमते प्रभो ।

पूजनं कार्तिका दीनां न च कुत्रापि संश्रुतम् ॥ ४ ॥

श्रीसद्योजात उवाच ।

साधुपृष्टं सुराराध्ये धन्यासि सुरवन्दिते ।

शृणु हे शारदीं पूजां कालिविलाससम्भताम् ॥ ५ ॥

शृणु ध्यानं प्रथमतः कार्तिकेयस्य सङ्गतम् ।

सुतस कनकप्रख्यं खड्गपत्तिधरं परम् ॥ ६ ॥

सोष्णीश मस्तकं देवं मयूरवरवाहनम् ।

ब्रह्माण्डाभ्यन्तरे वीरं विष्णु ब्रह्माशिवात्मकम् ॥ ७ ॥

ध्यात्वापाद्यादिकं दत्त्वा दशधा प्रजपेन्मनुम् ।

शृणुमन्त्रं प्रवक्ष्यामि कार्तिकस्य यथोचितम् ॥ ८ ॥

( ॐ ) “गुहाय कार्तिकाय सेनापतये स्वाहा” ।

चतुर्दशचरी विद्या कार्तिकस्य हीतिरिता ॥ ९ ॥

प्रतिमायां हृदिस्थाने दत्त्वाङ्गुष्ठं सुलोचने ।

दशधामन्त्रमुच्चार्य प्राणन्यासस्तदा भवेत् ॥ १० ॥

जया ध्यानं प्रवक्ष्यामि चातिगुह्यं सुलोचने ।

तप्त काञ्चन सङ्काशां द्विभुजां लोललोचनाम् ॥ ११ ॥

कटाक्षविशिखो पीतां दिव्याम्बरपरिच्छेदाम् ।

दिव्याभरणसंयुक्तां ध्यायेत्तां सिद्धिदायिनीम् ॥ १२ ॥



## श्रीकालीविलासतन्त्रम् ।

ध्यात्वा पाद्यादिकं दत्त्वा संपूज्यप्रजपेन्मनुं ।  
 तन्मन्त्रं शृणु चार्च्यङ्गि-जपात् सिद्धीश्वरो यतः ॥ १३ ॥  
 “ह्रीं ह्रीं जयायै ह्रीं ह्रीं”  
 समाक्षरी महाविद्या जयायाः परिकीर्त्तिता ।  
 मायाद्वयं जयाडेन्ता पुनर्मायाद्वयं प्रिये ॥ १४ ॥  
 अधुना संप्रवक्ष्यामि विजया तनुमुत्तमम् ।  
 दलिताञ्जनसंकाशां द्विभुजां खञ्जनेक्षणाम् ॥ १५ ॥  
 कटाक्षविशिखोद्दीप्तां अञ्जनान्वित लोचनाम् ।  
 दिव्याम्बरपरीधानां गानयन्त्र विभूषणाम् ॥ १६ ॥  
 ध्यायेत्तां विजयां नित्यां सर्वसिद्धिप्रदायिनीम् ।  
 ध्यात्वा पाद्यादिकं दत्त्वा दशधा प्रजपेन्मनुम् ॥ १७ ॥  
 शृणु मन्त्रं प्रवक्ष्यामि महादेव्याः सुसिद्धिदम् ।  
 “ऐं ह्रीं विजये ह्रीं ऐं”  
 समाक्षरी महाविद्या विजयायाः प्रकीर्त्तिता ।  
 विजया हृदयेऽङ्गुष्ठं दत्त्वा मन्त्रं जपेद् यदि ॥ १८ ॥  
 प्राणसिद्धिस्तदा देवि जायते नात्रसंशयः ।  
 रहस्यं शृणु वक्ष्यामि मयूरस्य यथोचितम् ॥ १९ ॥  
 नानाचित्र विचित्राङ्गं गरुडाञ्जननं तव ।  
 अनन्तशक्तिसंयुक्तं बाला—हर्भक्षणं ततः ॥ २० ॥  
 गरुडस्त्वं महाभाग सदात्वां प्रणमाम्यहम् ।  
 ध्यात्वा पाद्यादिकं दत्त्वा चैकधा मन्त्रमुच्चरेत् ॥ २१ ॥  
 तन्मन्त्रं शृणु वक्ष्यामि मयूरस्य यथोचितम् ।  
 ह्रीं मं मयूराय ह्रीं  
 माया मं मयूरायेति पुनर्माया सुलोचने ॥ २२ ॥

- १ ‘विजया तनुमुत्तमं’ “विजया मनुमुत्तमम्” इति पाठान्तरं तनुशब्देन मनुशब्देन वा अत्र ध्यानं लक्ष्यते ।
- २ गानयन्त्र इत्यत्र पानयन्त्र इति पाठान्तरम् ।
- ३ “महादेव्याः” इत्यत्र “महामन्त्र” इति पाठान्तरम् ।
- ४ यथोचितं इत्यत्र यथोदितं इति पाठान्तरम् ।
- ५ तव इत्यत्र तत तव इति पाठान्तरम् ।



सप्ताक्षरं महामन्त्रं हृदये प्रजपेद् यदि ।  
 प्राणसिद्धिस्तदा देवि मयूरस्य भवेद् ध्रुवम् ॥ २३ ॥  
 अधुना संप्रवक्ष्यामि रहस्यं मूषिकस्य च ।  
 वृषाकार महाकाय वृषरूप महाबल ॥ २४ ॥  
 धर्मरूप वृषस्त्वं हि गणेशस्य च वाहनम् ।  
 नमस्करोम्यहन्वाखो पूजासिद्धिं प्रयच्छमे ॥ २५ ॥  
 वृषाच्च जायते ह्यारुर्दुर्गातन्त्रेषु सम्मतः ।  
 अधुना संप्रवक्ष्यामि तन्मन्त्रं यथोचितम् ॥ २६ ॥  
 ॐ मू मूषिकाय ॐ  
 माया मू मूषिकायेति पुनर्मायेति संजपेत् ।  
 इति सप्ताक्षरी विद्या मूषिकस्य सुसम्मता ॥ २७ ॥  
 ध्यात्वा पाद्यादिकं दत्त्वा क्षिपेत् पुष्पाञ्जलित्रयम् ।  
 मूषिकहृदयेऽङ्गुष्ठं दत्त्वा मन्त्रं समुच्चरेत् ॥ २८ ॥  
 प्राणन्यासस्तदा देवि मूषिकस्य च सम्मतः ।  
 अधुना संप्रवक्ष्यामि सिंहस्य च यथोचितम् ॥ २९ ॥  
 सिंहस्त्वं हरिरूपोऽसि स्वयं विष्णुर्न संशयः ।  
 पार्वत्या वाहनं त्वं हि अतस्त्वां पूजयाम्यहम् ॥ ३० ॥  
 शृणु मन्त्रं प्रवक्ष्यामि सिंहस्य तन्त्रसम्मतम् ।  
 मायाद्वयं ततः सिंहायेति महाबलाय च ॥ ३१ ॥  
 पुनर्माया द्वयं देवि सिंहमन्त्रः प्रकोर्तितः ।  
 “ॐ ॐ सिंहाय महाबलाय ॐ ॐ”  
 एषा विद्या महादेवि सिंहस्य द्वादशाक्षरी ॥ ३२ ॥  
 अङ्गुष्ठं हृदये दत्त्वा सिंहस्य नगनन्दिनि ।  
 एकधा मन्त्रमुच्चार्यप्राणसिद्धिश्च जायते ॥ ३३ ॥  
 ध्यात्वा पाद्यादिकं दत्त्वा हेतुका मन्त्रमुच्चरेत् ।  
 इति ते कथितं देवि सिंह पूजा विधानकम् ॥ ३४ ॥

इति श्रीकालीविलास-तन्त्रे अष्टादशः पटलः समाप्तः ।

## अथोनिविंशपटलः ।

अधुना संप्रवक्ष्यामि महिषस्य च पूजनम् ।  
 महिषस्त्वं महावीर शिवरूपः सदाशिवः ॥ १ ॥  
 अतस्त्वां पूजयिष्यामि क्षमस्वमहिषासुर ।  
 ध्यात्वा पाद्यादिकं दत्त्वा हेप्रवधा प्रजपेन्मनुम् ॥ २ ॥  
 तन्मन्त्रं शृणु देवेशि स्मरणान्मुक्तिदायकम् ।  
 ह्रीं ह्रीं हं महिषायेति हं ह्रीं ह्रीं च ततःपरम् ॥ ३ ॥  
 “ह्रीं ह्रीं हं महिषाय हं ह्रीं ह्रीं”

एषादशाक्षरी विद्या भक्त्या ते परिकीर्तिता ।  
 महिषहृदयेऽङ्गुष्ठं दत्त्वा मन्त्रं जपेत् सकृत् ॥ ४ ॥  
 प्राणन्यासो महिषस्य सहसा जायते ध्रुवम् ।  
 जया वामे स्थिता नित्यं विजया दक्षिणे तथा ॥ ५ ॥  
 वामे च कार्तिको देवो दक्षे गणपतिस्तथा ।  
 ततो लम्बोदरं स्थूलं गजवक्त्रं सुमोचनम् ॥ ६ ॥  
 सर्वदेवमयं देवं पार्व्वती—नन्दनं भजे ।  
 ध्यात्वा पाद्यादिकं दत्त्वा हेप्रवधा मन्त्रमुच्चरेत् ॥ ७ ॥  
 तन्मन्त्रं शृणु वक्ष्यामि स्मरणान्मोक्षमाप्नुयात् ।  
 ह्रीं गं गणपतये गं ह्रीं

मायां वर्णतृतीयञ्च नादविन्दुसमन्वितम् ॥ ८ ॥  
 तथा गणपतिं डेऽन्तं विलोमेन पुनर्हयम् ।  
 एषा नवाक्षरी विद्या गणनाथेषु सम्मता । ९ ॥  
 गणेश हृदयेऽङ्गुष्ठं दत्त्वा मन्त्रं जपेद् यदि ।  
 प्राण न्यासो भवेद्देवि गणेशस्य च नान्यथा ॥ १० ॥

इति श्रीकालीविलासतन्त्रे जनविंशतिपटलः समाप्तः ।



## अथ विंशतिपटलः ।

श्रीदेव्युवाच ।

लक्ष्मी सरस्वती पूजा कृपया कथ्यतां मयि ।

श्रीवामदेव उवाच ।

या विद्या<sup>१</sup> प्रकृतिर्लक्ष्मीर्दुर्गाया दक्षिणे स्थिता ॥ १ ॥

तां तप्तकाञ्चनाभासां द्विभुजां लीललोचनाम् ।

कटाक्षविशिखोद्गीतां अञ्जनाञ्चित लोचनाम् ॥ २ ॥

शुक्लाम्बरपरीधानां सिन्दूर तिलकोज्जलाम् ।

शुक्लपद्मासनगतां—ध्यायेन्नारायण प्रियाम् ॥ ३ ॥

ध्यात्वापाद्यादिकं दत्त्वा दशधा प्रजपेन्मनुम् ।

तन्मन्त्रं शृणुवक्ष्यामि सर्वसिद्धिप्रदायकम् ॥ ४ ॥

“क्री० क्री० कमलवासिन्यै क्री० क्री० ।”

क्री० क्री० कमलवासिन्यै गणेशजननि ! ततः ।

पुनः कामं तथामायां लक्ष्मीदेव्या दशाक्षरी ॥ ५ ॥

इयं दशाक्षरी विद्या ह्येकधा जपमात्रतः ।

प्राण न्यासोभवेत्तस्या अङ्गुष्ठेन च सुन्दरि ॥ ६ ॥

अधुना संप्रवक्ष्यामि सारदा—पूजनं शृणु ।

शङ्खेन्दु कुन्दसं काशां द्विभुजाब्जदलेक्षणां<sup>२</sup> ॥ ७ ॥

कटाक्षेण च सोद्गीतां<sup>३</sup> अञ्जनाञ्चितलोचनाम् ।

सिन्दूर तिलकोद्गीतां दिव्याम्बरपरिच्छदाम् ॥ ८ ॥

दिव्याभरण शोभायां वाक्यरूपां सरस्वतीम्<sup>४</sup> ।

क्री० ऐ० सरस्वत्यै क्री० ऐ०

एषा चाष्टाक्षरी विद्या जपात् सिद्धिप्रदायिका ॥ ९ ॥

१ विद्या इयं नित्या इति पान्तरम् ।

२ द्विभुजाब्जदलेक्षणां इत्यत्र द्विभुजां पद्मदलेक्षणां इति कन्दोद्गीतः पाठः कचित् पुस्तके । द्विभुजा चासी अब्जदलेक्षणा चेति कर्मधारयः, तादृशीमित्यर्थः ।

३ कटाक्षेण च सोद्गीतां इत्यत्र कटाक्षविशिखोद्गीतां इति पाठान्तरम् ।

४ वाक्य इति सरस्वती इत्यत्र वाक्यरूपा च सरस्वती इति पाठान्तरम् ।



## श्रीकालीविलासतन्त्रम् ।

अङ्गुष्ठं हृदये दत्त्वा ह्येकधा प्रजपेद् यदि ।  
 प्राणन्यासस्तदा देवि जायते नात्रसंशयः ॥ १० ॥  
 शिवतन्त्रमतं देवि भक्तितः पूजयेत् शिवम् ।  
 शृणु ध्यानं प्रवक्ष्यामि ब्रह्मणः पूजनं तथा ॥ ११ ॥  
 अरुणादित्यसंकाशं चतुर्वक्त्रं चतुर्भुजम् ।  
 चतुर्वेदमयं देवं धर्मकामार्थमोक्षदम् ॥ १२ ॥  
 ध्यात्वा पाद्यादिकं दत्त्वा दशधा प्रजपेन्मनुम् ॥ १३ ॥

क्री० कं ब्रह्मणेकं क्री०

क्री० कं आदौ ब्रह्मणेकं ततः क्री० पुनरुच्चरेत् ।  
 इमं समाक्षरं देवि दशधा प्रजपेद् मनुम् ॥ १४ ॥  
 विधायपूर्ववद्देवि ब्रह्मपूजां समापयेत् ।  
 इति ते ब्रह्मणः पूजा कथिता भुविदुर्लभा ॥ १५ ॥  
 सावित्री पूजनं भद्रे शृणु त्वं कथयामि ते ।

क्री० सां सावित्रैः सां क्री०

समाक्षरमिदं मन्त्रं शृणु ध्यानं वदामि ते ॥ १६ ॥  
 प्रतप्त काञ्चनाभासां द्विभुजां लोललोचनाम् ।  
 दिव्याभरणशोभायां<sup>१</sup> दिव्याम्बरपरिच्छदाम् ॥ १७ ॥  
 सिन्दूरतिलकोद्दीप्तां अञ्जनाञ्चितलोचनाम् ।  
 ध्यात्वापाद्यादिकं दत्त्वा तां देवीं परिपूजयेत् ॥ १८ ॥  
 गणेशकार्तिकस्यापि मयूरमूषिकस्य च ।  
 जयाया विजया देव्याः सरस्वत्यास्तथैव च ॥ १९ ॥  
 कमलायास्तथा पूजा शिवस्य ब्रह्मणस्तथा ।  
 सावित्री पूजनं कृत्वा स च सिद्धीश्वरो भवेत् ॥ २० ॥  
 नवसिद्धयम्बिका पूजां कृत्वा पूजाफलं लभेत् ।  
 तदा दशभुजा-पूजा समस्त फलदायिका ॥ २१ ॥  
 अन्यथा विफला पूजा कदाचिन्नफलप्रदा ।  
 आदौ दशभुजा-पूजा घटस्थापनपूर्वकम् ॥ २२ ॥

१ “समाक्षरमिदं मन्त्रं शृणु ध्यानं वदामि ते” इत्यत्र “ततः समाक्षरमिदं शृणु देविवदाम्यहं” इति पाठान्तरम् ।

२ “शोभायां” इत्यत्र “भूषायां” इति पाठान्तरम् ।



पञ्चदेवं प्रपूज्यादौ पञ्चान्महिषमर्हिनीं ।  
 ततस्तु कार्तिकादीनां पूजाञ्च यत्नतश्चरेत् ॥ २३ ॥  
 ततस्तु पत्रिका पूजा देवीपुराण सम्भता ।  
 सारात्सारं महेशानि चतुर्वर्णेषु सम्भतम् ॥ २४ ॥  
 इन्द्रवीजं समुद्धृत्य वामकर्णसमन्वितम् ।

ॐ दुर्गे दुर्गे रक्षणि स्वाहा

( ॐ ) दुर्गे दुर्गे रक्षणीति वक्त्रिजायावधिर्भुः । १५ ।

एषा दशाक्षरी विद्या कथिता भक्तितस्तव ॥  
 विद्या विद्या सुचासीना सुन्दर्यङ्गेन्दुसंयुता । २६ ।  
 विद्या पुनः समासीना सुन्दरी महिषाग्रणीः ॥  
 हरिता-सुरसंवेशा<sup>१</sup> स्मृता शङ्करसंयुता । २७ ।  
 वक्त्रिजायान्तविद्यां वै शृणु देवि षडक्षरीम्<sup>२</sup> ।  
 माया वीजं समुद्धृत्य दुर्गा<sup>३</sup> डेन्तां समुद्धरेत् २८ ।

( ॐ दुर्गायै स्वाहा )

मन्त्रवीजसमुद्धारे वक्त्रिजायावधिर्भुः ॥  
 गन्धिनी च सुरासीना कामपूर्व्वानमागुणा । २९ ॥  
 स्वाहान्ताष्टाक्षरी विद्या कथिता शृणुमादरात् ।  
 विद्यावत्याशु आम्निना सुन्दरी महिषासना ॥ ३० ॥  
 अर्द्धविन्दुसमायुक्ता दुर्गा सम्बोधनद्वयम् ।  
 रक्षमे च ततश्चोक्ता कामवीजं ततःपरम् ॥ ३१ ॥  
 आद्यवीजान्तरं हेरिषा कथिता च दशाक्षरी ।  
 मायया पृष्टितं दुर्गा सम्बोधनपदं प्रिये ॥  
 चतुर्वर्णा महाविद्या कथिता शूद्रजातिषु ।  
 इति ते कथिता पूजा कालीपुराणसम्भता ॥ ३३ ॥

१ हरितः सिंहः, असुरोमहिषासुरः तच्च संवेशः स्थितिर्यस्याः सा, सिंहो महिषासुरे च संस्थिता ।  
 इत्यर्थः ।

२ “शृणु देवि षडक्षरी” इत्यत्र शृणु पञ्चारी” शुभं” इति पाठान्तरं तत्र पञ्च शब्दस्य पञ्चमव्ययत्वं  
 पट्परता ज्ञेया ।

## श्रीकालीविलासतन्त्रम् ।

तीक्ष्णवाणं तथा शक्तिं हस्तसंज्ञे च दक्षिणे ।  
 सारात्सारतरा पूजा सर्व्वपूजाफलप्रदा । ३४ ।  
 ब्रह्मपूज्या विष्णुपूज्या शिवपूज्या च सर्व्वदा ॥  
 यदि नोपूजयेद्देवीं शारदीं सिंहवाहिनीम् । ३५ ।  
 संवत्सरकृता पूजा सर्व्वसा विफला भवेत् ॥  
 इति ते कथिता पूजा शारदी मोक्षमाप्नुयात् । ३६ ।

इति श्रीकालीविलास-तन्त्रे विंशतिपटलः समाप्तः

---



## अथ एकविंशतिपटलः ।

श्रीदेव्युवाच ।

श्रुतं महिषमर्हिन्याः पूजनं कलिसम्मतम् ।  
कालिकादिपुराणोक्तं सर्व्वसिद्धिप्रदं शुभम् ॥ १ ॥  
श्रुतञ्च सर्व्वं योगीन्द्र ध्यानं मन्त्रं दशाक्षरम् ।  
दशभुजमयीं दुर्गां दलिताञ्जन सन्निभाम् ॥ २ ॥  
कालिकां परमां दिव्यां श्रीकृष्णक्रीडसंस्थिताम् ।  
कथयस्वदया नाथ योगध्यानप्रदप्रभो ॥ ३ ॥

श्रीअघोर उवाच ।

प्रतप्तकाञ्चनप्रख्यमर्हिन्या मन्त्रनिर्णयम् ।  
कथयामिवरारोहे शृणु प्राणप्रिये मम ॥ ४ ॥  
त्रिशूलञ्च तथा खड्गं चक्रञ्च वरवर्णिनि ।  
सव्योपरि त्रिशूलञ्च तदधः खड्गमुत्तमम् ॥ ५ ॥  
चक्रञ्च तदधो भद्रे बाणञ्च तदधः क्रमात् ।  
तदधश्चलापाङ्गि सर्व्वशक्तिसमन्वितम् ॥ ६ ॥  
शक्तिरूपं महास्त्रञ्च दर्शनात् पापनाशनम् ।  
हस्तयूथेषु वामेषु शूणु चास्त्रस्य निर्णयम् ॥ ७ ॥  
खेटकमूर्ध्वहस्ते च चापञ्च तदधः क्रमात् ।  
अङ्कुशं पाशसंयुक्तं तदधो वरवर्णिनि ॥ ८ ॥  
तदधश्च तथाघण्टां तदधः परशुं शृणु ।  
प्रतप्तकनकप्रख्यमर्हिन्यास्तत्रनिर्णयम् ॥ ९ ॥  
दलिताञ्जनसङ्काशां मर्हिन्याः शृणु निर्णयम् ।  
ऊर्ध्वहस्तेस्थितां शक्तिं तदधोवाण निर्णयम् ॥ १० ॥  
तदधः संस्थितं चक्रं खड्गञ्च तदधः क्रमात् ।  
सव्योपरिस्थितं नित्यं त्रिशूलं परमाद्भुतम् ॥ ११ ॥  
अधुना शृणु देवेशि सावधानावधारय ।

१ “क्रमात्” इत्यत्र “सूत” इति पाठान्तरम् ।

२ “तदधो” इत्यत्र “ततश्च” इति पाठान्तरम् ।



## श्रीकालोविलासतन्त्रम् ।

शब्दस्य पाततो घण्टा गन्धायैः परिपूजिता ॥ १२ ॥  
 तदधः संस्थितं नित्यं अङ्कुशं उन्मनीमयम् ।  
 तदधः संस्थितं पाशं सिद्धिसूत्र परिच्छेदम् ॥ १३ ॥  
 चापञ्च तदधो देवि तदधः खेटकं परम् ।  
 इति ते कथितं सर्वं जम्बुभारतसम्मतम् ॥ १४ ॥  
 विपरीतं यतश्चायं अन्यवर्षस्य सम्मतम् ।  
 कामवीजं त्रिशूलञ्च खड्गं मायां तथैव च ॥ १५ ॥  
 चक्रं कूर्चं महेशानि वाणं वाग्भवमीरितम् ।  
 शक्त्यस्तञ्च श्रियावीजं वामहस्तेवदामिते ॥ १६ ॥  
 खेटकं भान्मयं वीजं चापमङ्कुशमीरितम् ।  
 अङ्कुशञ्च तथापाशं कन्दर्पराजमीरितम् ॥ १७ ॥  
 याघण्टा चञ्चला लाङ्गि सिद्धिसूत्रस्वरूपिणी ।  
 नित्याश्रीकमलावीजरूपिणी सिद्धिदायिनी ॥ १८ ॥  
 परशुञ्च तथा देवि माकरध्वजमीरितम् ।  
 विपरीतमतं देवि भक्त्याति परिकीर्तितम् ॥ १९ ॥  
 अथान्यत्संप्रवक्ष्यामिगिरिशे नगनन्दिनि ।  
 वामबाहोरुद्धदेशे त्रिशूलं त्रिगुणात्मकम् ॥ २० ॥  
 तदधश्च तथा खड्गं चक्रञ्च तदधः क्रमात् ।  
 तदधस्तीक्ष्णवाणञ्च शक्तिञ्च तदधः क्रमात् ॥ २१ ॥  
 दक्षबाहोरुद्धभागे खेटकं दीप्यते प्रिये ।  
 तदधः पूर्णं चापञ्च तदधः पाशमङ्कुशम् ॥ २२ ॥  
 तदधश्च तथा घण्टां परशुं परमाद्भुतम् ।  
 विपरीतमिदं प्रोक्तं भक्त्याति नगनन्दिनी ॥ २३ ॥  
 अतःपरं प्रवक्ष्यामि विपरीतं यथोचितम् ।  
 यस्य विज्ञानमात्रेण शिवतुल्यो भवेन्नरः ॥ २४ ॥  
 वामबाहोरुद्धभागे शक्तिं परमशोभनाम् ।  
 तदधस्तीक्ष्णवाणञ्च तदधश्चक्रमेव च ॥ २५ ॥

१ “सिद्धिदायिनी” इत्यत्र “भोगदायिनी” इति पाठान्तरम् ।

२ “देश” इत्यत्र “भागे” इति पाठान्तरम् ।

३ “यस्य” इत्यत्र “येन” इति पाठान्तरम् ।



सुचारुदशनां नित्यां पीनोन्नतपयोधराम् ।  
 त्रिभङ्गस्थानसस्थानां महिषासुरमर्द्दिनीम् ॥ २६ ॥  
 मृणालायतसंस्पर्शां दशबाहुसमन्विताम् ।  
 त्रिशूलं दक्षिणैर्ध्वं खड्गं चक्रमधःक्रमात् ॥ २६ ॥  
 तीक्ष्णवाणंतथाशक्तिं बाहुजङ्घेषु विभ्रतीम् ।  
 खेटकं पूर्णचापञ्च पाशमङ्कुशमुद्धृताम् ॥ २७ ॥  
 घण्टां वापरशुं वापिवामतः सन्निवेशयेत् ।  
 रक्तचन्दनसित्ताङ्गीं रक्तमात्यपरिच्छदाम् ॥ २८ ॥  
 सिंहस्थां परमेशानो ब्रह्मविष्णुशिवार्चिताम् ।  
 प्रेतस्थाञ्च महामायां रक्तपद्मासनस्थितां ॥ २९ ॥  
 सिंहस्थाञ्च तथा दुर्गां ध्यायेत् परममोक्षदाम् ।  
 शिवः प्रेतो महादेवो ब्रह्मालोहितपङ्कजः ॥ ३० ॥  
 विष्णुः सिंह इति ख्यातः वाहनानिमहौजसः ।  
 स्वमूर्त्यावाहनं नैव तेषां देवि प्रयुज्यते ॥ ३१ ॥  
 तत्तन्मूर्त्यन्तरं कृत्वा वाहनत्वं गतास्त्रयः ।  
 शिवप्रेते कदाचित्साकदाचिद्रक्तपङ्कजे ॥ ३२ ॥  
 कदाचित् केशरिपृष्ठे वसते परमेश्वरि ।  
 कामकाले शिवप्रेते वसते सिंहवाहिनी ॥ ३३ ॥  
 अस्यामहिषमर्द्दिन्याः प्रियं सखीगणं शृणु ॥ ३४ ॥

इति श्रीकालीविलास-तन्त्रे एकविंशतिपटलः समाप्तः ।

## अथ द्वाविंशपटलः ।

श्रीतत्पुरुष उवाच ।

चण्डां चण्डवतीं विद्यां चामुण्डां चण्डनायिकाम् ।  
 उग्रचण्डां प्रचण्डाञ्च चण्डोग्रां चण्डनामिकां ॥ १ ॥  
 शक्तिभिर्वेष्टिता माभिर्विजयां सिंहवाहिनीं<sup>१</sup> ।  
 शृणुमन्त्रं प्रवक्ष्यामिमर्द्दिन्या मोक्षदायकम् ॥ २ ॥  
 मायावीजं समुद्धृत्य दुर्गेदुर्गे पदं ततः ।  
 ततो रक्षपदं भद्रे तदन्ते वज्रिवल्लभा ॥ ३ ॥  
 नातः परतरं मन्त्रं लब्धं<sup>२</sup> तन्त्रे सुलोचने ।  
 दशाक्षरं महामन्त्रं चोद्धृत्य निगदामिति ॥ ४ ॥  
 मायावीजं समुद्धृत्य ततो दुर्गे पदं प्रिये ।  
 वज्रिजाया तदन्ते च सर्वसिद्धिप्रदामता ॥ ५ ॥  
 मायावीजं समुद्धृत्य दुर्गायै तदनन्तरम् ।  
 वज्रिजायां परे दत्त्वा एकधा प्रजपेद्यदि ॥ ६ ॥  
 कोटि वंश्यान् समादाय वैकुण्ठं स च गच्छति ।  
 दुर्गे दुर्गे तथाचोक्त्वा वज्रिजाया ततः परम् ॥ ७ ॥  
 एषाविद्या महाविद्या चतुर्वर्ग फलप्रदा ।  
 मायावीजं समुद्धृत्य तथान्ते<sup>३</sup> वज्रिवल्लभा ॥ ८ ॥  
 एषातेत्राक्षरीविद्या मर्द्दिन्यादोषवर्जिता ।  
 त्वं दुर्गे त्र्यक्षरं मन्त्रं चतुर्वर्ग प्रदायकम् ॥ ९ ॥  
 ह्रीं दुर्गे रक्षणि पदं नमस्कृत्य ततः ।  
 मायावीजं समुद्धृत्य वज्रिजाया परे तथा ॥ १० ॥  
 चतुर्दशाक्षरीविद्या सर्वदोषविवर्जिता ।  
 ह्रीं दुर्गे त्र्यक्षरं मन्त्रं चतुर्वर्गप्रदायकम् ॥ ११ ॥

१ “वाहिनी” इत्यत्र “संस्थिता” इति पाठान्तरम् ।

२ “लब्धं तन्त्रे” इत्यत्र “लक्षतन्त्रे” इति पाठान्तरम् ।

३ “तथान्ते” इत्यत्र “तदन्ते” इति पाठान्तरम् ।



दुर्गापञ्चाक्षरं मन्त्रं ब्रह्मोपेन्द्रादिपूजितम् ।  
 त्वं दुर्गेरक्षणिपदं जपात् सिद्धिप्रदायकम् ॥ १२ ॥  
 ह्रीं दुर्गेरक्षणिद्वन्द्वं नम इत्यक्षरं ततः ।  
 मायावीजं समुद्धृत्य वक्त्रिजायापरेततः ॥ १३ ॥  
 चतुर्दशाक्षरीविद्या सर्वदोषविवर्जिता ।  
 आद्यन्ते प्रणवं माया यदिस्थाद्वरवर्णिनि ॥ १४ ॥  
 तदैषा षोडशविद्या सर्वकामफलप्रदा ।  
 षोडशी मन्त्रविज्ञानं विना श्रीनगनन्दिनि ॥ १५ ॥  
 यत्किञ्चित् क्रियतेकर्म निष्फलं पूजनादिकं ।  
 तस्मादवश्यं ज्ञातव्यं मर्द्दिन्याः षोडशाक्षरं ॥ १६ ॥  
 यन्नोक्तं सर्वतन्त्रेषु अधुना कथयामि ते ।

हास्वाणिक्षरगेदुर्गेदु ह्रीं ॥

दशाक्षर मिदं प्रोक्तं विपरीतं विलोमकं ॥ १७ ॥  
 विपरीत परिज्ञानात् शीघ्रसिद्धिः प्रजायते ।  
 अज्ञानाद्विपरीतस्य न सिद्धिर्जायते कलौ ॥ १८ ॥  
 एवं सर्वत्र वोढव्यं दशविद्यासुसुन्दरि ।  
 श्रीकृष्णकोटि मन्त्रेषु शिवमन्त्रे तथैव च ॥ १९ ॥  
 प्रकृतञ्चानुलोमञ्च विपरीतं विलोमकं ।  
 मतान्तरं विपरीतं शृणुत्व प्राणवल्लभे ॥ २० ॥  
 ( ॐ ह्रीं हास्वाणिक्षरगेदुर्गेदु ह्रीं ॐ )  
 तयोदशाक्षरं मन्त्रं, विपरीतमिदं मतं ।  
 ( ॐ ह्रीं ह्रीं हास्वागेदुर्गेदुणिक्षरसु ह्रीं ह्रीं ॐ )  
 विपरीतमिदं मन्त्रं दुर्गायाः षोडशाक्षरं ॥ २१ ॥  
 गेदुँत्रक्षरं मन्त्रं सर्वकामफलप्रदं ।

“गेदुर्गेदुँ”

इति पञ्चाक्षरं मन्त्रं सर्वतन्त्रसुगोपितं ॥ २२ ॥  
 यत्रयत्रविनिर्दिष्टं तत्रैवं परिकल्प्यते ।  
 मतान्तरं विपरीतं शृणुस्व प्राणवल्लभे ॥ २३ ॥

## श्रीकालीविलासतन्त्रम् ।

चपलाबुद्धिसंयुक्ता बुद्धिसिद्धिस्तथैव च ।  
 अणिमाशशिमा प्रोक्ता चन्द्रविन्दु समन्विता ॥ २४ ॥  
 कथितेति मया देवि सर्व्वसिद्धिप्रदा मता ।  
 प्रयोगञ्चास्यवक्ष्यामि सावधानावधारय' ॥ २५ ॥

( ह्र०रंश्री० )

एवं सर्व्वत्रवोद्धव्यं प्रतिबीजेषु सुन्दरि ।  
 प्रथमं दशधाजम्बा ततोबीजं समुच्चरेत् ॥ २६ ॥  
 शृणुस्वैकाक्षरं मन्त्रं त्रिविधं नगनन्दिनि ।  
 चपलासुसमाशीनाबुद्धिः पद्मदलेक्षणा ॥ २७ ॥  
 अणिमा सुमुखीप्रोक्ता चन्द्रविन्दुसमन्विता ।  
 एकाक्षरी मयाप्रोक्ता शृणु देवि वदामि ते ॥ २८ ॥  
 वर्तुलाक्षीसुरासीना सुन्दरी महिमागुणा ।  
 चन्द्रविन्दात्मिका नित्यादुर्गाबीजमितीरितम् ॥ २९ ॥  
 चपलाच ततो देवि चन्द्रविन्दु समन्विता ।  
 त्रिविधा कथिताविद्या एकाक्षरी च मोक्षदा ॥ ३० ॥

श्रीदेव्युवाच ।

चञ्चलाञ्च कथं जम्बा मोक्षः स्याद्वदमे प्रभो<sup>१</sup> ।  
 तमोगुणा च चपला सर्व्वसंहारकारिणी ॥ ३१ ॥  
 तस्याश्चोच्चारणाद्देव कथं मोक्षमवाप्नुयात् ॥ ३२ ॥

श्रीतत्पुरुष उवाच ।

देवित्वमतिधन्यासि सुन्दरि प्राणवल्लभे ।  
 त्रिकोण कुण्डलीमात्रा नित्याश्रीप्रकृतिः परा ॥ ३३ ॥  
 मातासरस्वती साक्षात् शरच्चन्द्रशतप्रभा ।  
 वामरेखा मवेद्व्रद्धा तरुणाक्षिसमन्विता ॥ ३४ ॥  
 दक्षरेखा विष्णुरूपा शरच्चन्द्र शतप्रभा ।  
 अधोरेखा रुद्ररूपा दलिताञ्जन सन्निभा ॥ ३५ ॥

१ "सावधानावधारय" इत्यत्र "सावधानाञ्च धारय" इति पाठान्तरम् ।

२ "वदमेप्रभो" इत्यत्र "वदवर्णिनि" इति पाठान्तरम् ।



श्रीईश्वर सदाशिवौ मातायां संस्थितावुभौ ।  
 व्यापकात् श्रीशिवज्योतिः प्रकृत्यन्तर्गतं सदा ॥ ३६ ॥  
 त्रिकोणाभ्यन्तरे शून्यो विन्दुः परमकुण्डली ।  
 अरुणादित्यसङ्काशो विन्दुरूपपरिच्छदः ॥ ३७ ॥  
 विन्दुमध्यगतं शून्यं कोटिचन्द्र प्रदायकम् ।  
 स एव परमंब्रह्म शिवः परमकारणम् ॥ ३८ ॥  
 नातः परतरं तत्त्वं मर्द्दिन्येकाक्षरोषु च ।  
 इतिते कथितं भक्त्या तथाशुश्रूषया प्रिये ॥ ३९ ॥

इति श्रीकालीविलास-तन्त्र द्वाविंशतिपटलः समाप्तः ।

## अथ त्रयोविंशतिपटलः ।

श्रीदेव्युवाच ।

देवेन्द्र हृदयात् शैल्यं कुरु दूरं कृपानिधे ।  
सानित्यामर्द्दिनीदेवी प्रतप्तकनकप्रभा ॥ १ ॥  
दलिताञ्जनसंकाशा कथं मे कृपया वद ।

श्रीदेव उवाच ।

न वक्तव्यं महेशानि न वक्तव्यं कदाचन ।  
या नित्यामर्द्दिनी देवी गौराङ्गी दीर्घलोचना ॥ २ ॥  
सा देवी परमानित्या अकस्मात् कामपीडिता ।  
कामार्त्ताकामविन्यासा सर्व्वदाकामवर्ज्जिता<sup>१</sup> ॥ ३ ॥  
पीडिता कामवाणेन दलिताञ्जनसन्निभा ।  
सहसाभून्महेशानि दलिताञ्जन चिक्कणा ॥ ४ ॥  
कोटिकन्दर्पलावण्यं विजित्यनगनन्दिनी ।  
सदाशिवमहाप्रेते चारुदेहे सुविस्मिता ॥ ५ ॥  
यदाभूत्तद्विन्दुगौरा कालोक्तावयवा-कृतिः ।  
गौरीदेहात् समासन्ना कृष्णाङ्गी कालिकापरा ॥ ६ ॥  
या गौरी गौरदेहासाभूत्वातिष्ठति सर्व्वदा ।  
विपरीतं भवेत् सर्व्वं तस्यहस्ते शुचिस्मिते ॥ ७ ॥  
अस्त्रञ्च वामदाक्षिण्यं कामपीठात् प्रजायते ।  
सदाशिवोपरिस्थित्वा ब्रह्माण्डं क्षोभमानयेत् ॥ ८ ॥  
दक्षहस्ते स्थितो वाणो वामहस्ते द्रुतं ययौ ।  
वामहस्तात्तथा वाणो दक्षहस्तं तथाययौ<sup>२</sup> ॥ ९ ॥  
सर्व्वं विपर्य्ययं देवि सहसाभूत् सुरेश्वरि ।  
सदाशिवस्य संस्पर्शाद्दलिताञ्जन चिक्कणम् ॥ १० ॥

१ “सर्व्वदा कामवर्ज्जिता” इत्यत्र ‘यदिसाकामवर्ज्जिता’ इति पाठान्तरम् ।

२ तथाययौ इत्यत्र ययौ प्रिये इति पाठान्तरम् ।



अमृतं परमेशानि सहसाभूत् परात्परम् ।  
 योमृताज्जायते कृष्णोदलिताञ्जन चिक्कणम् ॥ ११ ॥  
 तं रक्तचरणद्वन्द्वं आरक्त करपङ्कजम् ।  
 तथारक्तोष्ठ युगलं पुण्डरीक दलेक्षणम् ॥ १२ ॥  
 सर्वमङ्गल मङ्गल्यं दृष्ट्वैव सहसा भवत् ।  
 कालिकायास्तनद्वन्द्वममृतैः परिपूरितम् ।  
 अमृतं द्विविधं शुक्लं दलिताञ्जन चिक्कणम् ॥ १३ ॥  
 निरीच्यवालकं काली क्रोडे कृत्वा सुरार्चिंते ।  
 चुचुस्वे वदनं तस्य वालकस्य वरानने ॥ १४ ॥  
 श्रीवालक उवाच ।

स्तनपानं देहि मात देहिदेवि कृपां कुरु ।  
 तस्य तद्वचनं श्रुत्वा वालकस्य च कालिका ॥ १५ ॥  
 तिष्ठ पुत्र नास्ति चिन्ता अमृताक्तं स्तनं पिव ।  
 तच्छ्रुत्वा वचनं तस्याः कालिकायाः शुचिस्मिते ॥ १६ ॥  
 अनिशं प्रपिवेत् कृष्णोमृतं मलविवर्जितम् ।  
 गीयते तेन सर्वेषु कृष्णमाता च कालिका ॥ १७ ॥  
 ध्यानं चास्याः प्रवक्ष्यामि शृणुत्वं नगनन्दिनि ।  
 येन ध्यानेन देवेशि चतुर्वर्गं मवाप्नुयात् ॥ १८ ॥  
 जटाजूट समायुक्तां चन्द्रार्द्धकृत शिखराम् ।  
 पूर्णचन्द्रमुखीं देवीं त्रिलोचन समन्विताम् ॥ १९ ॥  
 दलिताञ्जन संकाशां दशबाहुसमन्विताम् ।  
 नवयौवन सम्पन्नां दिव्याभरण भूषिताम् ॥ २० ॥  
 सुचारुदशनां नित्यां सुधापुञ्जसमन्विताम् ।  
 शृङ्गार रससंयुक्तां सदाशिवोपरिस्थिताम् ॥ २१ ॥  
 दिङ्मण्डलोज्ज्वलकरीं ब्रह्मादि परिपूजिताम् ।  
 वामे शूलं तथा खड्गं चक्रं वाणं तथैव च ॥ २२ ॥  
 शक्तिञ्च धारयन्तीं तां परमानन्दरूपिणीम् ।  
 खेटकं पूर्णचापञ्च पाशमङ्कुश मेवच ॥ २३ ॥  
 घण्टास्त्रापरशुवापि दक्षहस्तेच भूषिताम् ।  
 उग्रां भयानकीं भीमां भेरुण्डां भीमनादिनीम् ॥ २४ ॥

## श्रीकालीविलासतन्त्रम् ।

कालिका जटिलाञ्चैव भैरवीं पुत्र वेष्टिताम् ।  
 आभिःशक्तिभिरष्टाभिः सहितां कालिकां परां ॥ २५ ॥  
 सुप्रसन्नां महादेवीं कृष्णक्रोडां परात्पराम् ।  
 चिन्तयेत् सततं देवीं धर्मकामार्थं मोक्षदाम् ॥ २६ ॥  
 महामोक्षप्रदां नित्यां ध्यायेत् परमगोपिताम् ।  
 इति ते कथितं ध्यानं ध्यात्वामोक्षपदं लभेत् ॥ २७ ॥  
 ब्रह्मणोदिवसस्यान्ते कालीक्रोडात् शुचिस्मिते ।  
 राधासमीपं देवेशि यदा यास्यति वालकः ॥ २८ ॥  
 अत्यन्तविपरोतासाभविष्यति दिनान्तरे ।  
 इति ते चञ्चलापाङ्गि ध्यानभेदः प्रकीर्तितः ॥ २९ ॥  
 पुत्रेण रहितं ध्यानं मन्वन्तर द्वितीयके ।  
 एकधाध्यान मात्रेण सर्व्वसिद्धीश्वरोभवेत् ॥ ३० ॥

इति श्रीकालीविलासतन्त्रे त्रयोविंशतिपटलः समाप्तः ।



## अथ चतुर्विंशतिपटलः ।

श्रीदेव उवाच ।

स्तनं पीत्वा वालकृष्णो यदाह मातरं प्रति ।  
 तत्शृणुष्व महामाये कृपया कालिकां शुभाम् ॥ १ ॥  
 स्तनजन्यं तवक्षारं गोलोकं सुखदायकम् ।  
 नातः परतरं किञ्चित् त्रैलोक्ये सुखदायकम् ॥ २ ॥  
 नातः परतरं देव्य-मृतात् कोटिगुणाधिकम् ।  
 कुतोलब्धमिदं क्षीरं कुत्रोत्पन्नञ्च मे वद ॥ ३ ॥  
 वालकस्य वचः श्रुत्वा किमाह शृणु कालिका ।  
 श्रीकालिकोवाच ।

शृणु पुत्र महाभाग कृष्ण कमललोचन ।  
 न गव्यं स्तनजं पुत्र अमृतं नित्यं नूतनं ॥ ४ ॥  
 सहस्रदल पद्माच्च उद्धृत्य कृष्णसुन्दर ।  
 पुत्र ब्रह्माण्डगुप्तं वै अमृतामृतं मव्ययम् ॥ ५ ॥  
 यात्रासरस्वतीरिवा यमुना पुष्करा तथा ।  
 गोलोकं यत्तुहेपुत्र वैकुण्ठं तदुदाहृतम् ॥ ६ ॥  
 तस्माद्वै कमलात् पुत्र उत्पन्नं चामृतं द्रवम् ।  
 तेनामृतेन वैपुत्र स्तनं मे परिपूरितम् ॥ ७ ॥  
 अमृतं पिवहेपुत्र स्तनं मे परिपूरितम् ।  
 अमृतं पिवहेपुत्र जरामरणं वर्जितम् ॥ ८ ॥  
 श्रीवालक उवाच ।

भोजनादमृतस्यास्य सर्व्वं मे विस्मृतं ययौ ।  
 कोवाहं कस्यपुत्रोहं तन्मे कथय संप्रति ॥ ९ ॥

श्रीकालिकोवाच ।

शृणु पुत्र महाबाहो पुण्डरीक दलेक्षण ।  
 सदाशिवस्तव पिता माताहं तव वालक ॥ १० ॥  
 त्वमेवचेश्वर ज्योतिर्गुणातीतः शिवः सदा ।  
 सगुणाहं सदा पुत्र निर्गुणापि कदाचन ॥ ११ ॥

## श्रीकालीविलासतन्त्रम् ।

अमृतं गुणमित्याहुः शरीरे तन्मस्थितम् ।  
 अमृताज्जननं पुत्र तव निर्णय इरितः ॥ १२ ॥  
 ईश्वरस्त्वं हि देवानां ईश्वराख्या च यातु वै<sup>१</sup> ।  
 गौरदेहात् समुत्पन्ना अहं काली विपर्यया ॥ १३ ॥  
 तवमातास्मग्रहं पुत्र अयोनि सम्भवा स्मृता ।  
 कोटिकन्दर्पवाणेन विद्वाहं कालिकासुत ॥ १४ ॥  
 त्वमेव चेश्वरज्योतिः पुत्रोमे निर्गुणः सदा ।  
 अद्यप्रभृति हे पुत्र सगुणस्त्वं गुणाकरः ॥ १५ ॥  
 अद्यप्रभृति हे पुत्र पुण्डरीकदलेक्षण ।  
 निर्गुणस्त्वं हि सगुणः कार्यकारणतत्परः ॥ १६ ॥  
 कल्पान्तरे तु पुत्र त्वं राधावल्लभतां भज<sup>२</sup> ।  
 तवाङ्गं पुण्डरीकाक्ष सुधापुञ्जमयं विभुम् ॥ १७ ॥  
 विन्दुरूपाद्यहं पुत्र ततः सगुणविग्रहा ।  
 अनन्तशक्तिराद्याहं सर्वदेवाधिदेवता<sup>३</sup> ॥ १८ ॥

श्रीबालक उवाच ।

अनन्तशक्तिराद्यात्वं वाणविद्वाकथं भवेः ।  
 वाणविद्वा कथं मात—स्तत्सर्वं कृपया वद ॥ १९ ॥

श्रीकालिकोवाच ।

शृणु पुत्र प्रवक्ष्यामि सावधानोवधारय ।  
 कन्दर्पवाणविद्वा हि न मृतास्मिकदाचन ॥ २० ॥  
 कामवीजेन विद्वाहं तेनाङ्गं जर्जरं मम ।

श्रीबालक उवाच ।

हे मातः कामवीजं मे कृपया कथ्यतां त्वया ।  
 यदि नोकथ्यते मातस्तनुत्यागं करोम्यहम् ॥ २१ ॥

श्रीकालिकोवाच ।

रे पुत्र बालकस्त्वं हि तनुत्यागः कथं तव ।  
 सुधापानाच्च हे पुत्र—तव देहं सुदुर्जयम् ॥ २२ ॥

१ 'ईश्वराख्यातुयातुवै' इत्यत्र 'ईश्वराख्यो यतस्तुवै' इति पाठान्तरम् ।

२ 'भज' इत्यत्र 'व्रज' इति पाठान्तरम् ।

३ 'सर्वदेवाधिदेवता' इत्यत्र 'तेनाङ्गजननं मम' इति पाठान्तरम् ।



अधुना शृणुवक्ष्यामि कन्दर्पवाणनिर्णयम् ।

काममन्मथकन्दर्पमकरध्वजसंज्ञकाः ॥२३॥

मीनकेतुस्तथा पुत्र—पञ्चवणा इति स्मृताः<sup>१</sup> ।

श्रीवालक उवाच

सदर्थं पञ्चवणस्य कृपया मयि कथ्यताम् ॥२४॥

श्रुत्वा तवमुखान्मातर्भवामि सगुणोप्यहम् ।

श्रीकालिकोवाच ।

धन्यास्मि कृष्णपुत्र त्वं धन्योऽसि कमलेक्षण ॥२५॥

कामः क्रीं<sup>२</sup> मन्मथः क्ली<sup>३</sup> च कन्दर्प ऐ<sup>४</sup> इति स्मृतः ।

ह्र<sup>५</sup>कारो मीनकेतुः स्यात् क्लू<sup>६</sup>कारो मकरध्वजः ॥२६॥

चपलाक्षीषु चासोना विन्दुर्मोक्षप्रदायकः ।

विन्दुमध्यगता नित्या चन्द्रिका कमलेक्षणा ॥२७॥

चन्द्रिकान्तर्गता नित्या देवी शशिमुखी गुणा ।

चन्द्रार्धविन्दुसंयुक्ता कामबीजमितीरितम् ॥२८॥

शृणु ध्यानं प्रवक्ष्यामि बीजस्य कमलेक्षण ।

दलिताञ्जनसंकाशां चतुर्बाहुसमन्विताम् ॥२९॥

खड्गमुण्डधरां वामे दक्षिणे चाभयं वरम् ।

मुण्डमालाधरां नित्यां कटाक्षविशिखोज्ज्वलाम् ॥३०॥

सिन्दूर तिलकोद्गीप्तां अञ्जनाञ्चितलोचनाम् ।

ध्यात्वा देवीं महामायां ध्यात्वा बीजं जपेद् यदि ॥३१॥

सर्वसिद्धीश्वरो भूत्वा परं ब्रह्माधिगच्छति ।

ध्यानमेतत्तु रे पुत्र कोटितन्त्रेषु सम्मतम् ॥३२॥

दिवसे च तथा रात्रौ प्रहरे प्रहरे सुत ।

ज्ञात्वा प्रहर निष्कर्षं दिवा रात्रौ च जापकः ॥३३॥

दलिताञ्जनसंकाशात् स्थाने पीठं नियोजयेत् ।

अरुणादित्यसंकाशां शरच्चन्द्रप्रदीपिकाम् ॥३४॥

अधुना शृणु हे युव ध्यानभेदं वदामि ते ।

यन्मोक्तं सर्वतन्त्रेषु अधुनानिगदामि ते ॥३५॥

यदुक्तं प्रथमं ध्यानं प्रातःकाले प्रतिष्ठितम् ॥३६॥

इति श्रीकालीविलासतन्त्रे चतुर्विंशतितमः पटलः समाप्तः ।



## अथ पञ्चविंशतिपटलः ।

मध्याह्नस्य महाभाग ध्यानं हि निगदामि ते ।  
 अरुणादित्यसंकाशां प्रथमप्रहरे दिवा ॥१॥  
 शरच्चन्द्रप्रतीकाशां चतुर्ब्बाहुधरां पराम् ।  
 द्वितीयप्रहरे पुत्र इति मे निश्चयं वचः ॥२॥  
 तप्तकाञ्चनसंकाशां चतुर्ब्बाहुमयीं पराम् ।  
 तृतीयप्रहरे त्वेवं सर्व्ववीजेषु भावना ॥३॥  
 रहस्य मेत द्वे पुत्र कोटिवोजेषु सम्मतम् ।  
 अधुना संप्रवक्ष्यामि शृणुष्वान्यार्थमङ्गतम् ॥४॥  
 शरच्चन्द्रप्रतीकाशां चतुर्ब्बाहुधरां पराम् ।  
 शुक्लाम्बरपरीधानां शुक्लाभरणभूषिताम् ॥५॥  
 दिव्यवस्त्रपरीधानां<sup>१</sup> दिव्यचन्दन-चर्चिताम् ।  
 इति ते कथितं ध्यानं ब्रह्मादीनामगोचरम् ॥६॥  
 अधुना शृणु वक्ष्यामि शुद्धं मन्मथ साधनम् ।  
 दिव्यसन्धिषु चासीना चन्द्रिकालघिमागुणा ॥७॥  
 चन्द्रिकासु समासीना णिमा शशिसुखी तथा ।  
 चन्द्रिकान्तर्गता नित्या मन्मथाक्षरमीरितम्<sup>२</sup> ॥८॥  
 अधुना संप्रवक्ष्यामि ध्यानं पत्तनगोपुरम् ।  
 जवाकुसुमसंकाशां चतुर्ब्बाहुधरां पराम् ॥९॥  
 सिन्दूरतिलकोद्दीप्ता मञ्जनाञ्चितलोचनाम् ।  
 दिव्याम्बरपरीधानां दिव्याभरणभूषिताम् ॥१०॥  
 ध्यात्वैवं साधकश्रेष्ठः सर्व्वसिद्धीश्वरो भवेत् ।  
 ध्यानान्तरमिदं प्रोक्तं सर्व्वतन्त्रेषु गोपितम् ॥११॥  
 अधुना शृणु वक्ष्यामि शुद्धं कन्दर्पसाधनम् ।  
 सुभगासु समासीना सुशीला चारुलोचना ॥१२॥

१ दिव्यचन्दन इत्यत्र हरिचन्दन इति पाठान्तरम् ।

२ मन्मथाक्षरमीरितं इत्यत्र प्रकुल्लाचमितीरितमिति पाठान्तरम् ।

तदनन्तरं चन्द्रविन्नामिका नित्यामन्मथाख्यमितीरितं इति श्रीकार्ष्ण कचिदेव पुस्तके दृश्यते



## अथ पञ्चविंशतिपटलः ।

६१

चन्द्रविन्वात्मिकानित्या कन्दर्पाख्यमितीरितम् ।  
 ध्यानञ्चास्याः प्रवक्ष्यामि शृणुपुत्रसुलोचन ॥१३॥  
 प्रतप्त काञ्चनाभासां चतुर्बाहुधरां पराम् ।  
 अभयं वरदं वामे दक्षिणे शङ्खमव्ययम् ॥१४॥  
 तदधः कमलं पुत्र चतुर्वर्गप्रदायिकाम् ।  
 दिव्याम्बरपरोधानां दिव्याभरणभूषिताम् ॥१५॥  
 दिव्यचन्दनलिप्ताङ्गां सिन्दूरतिलकोज्ज्वलाम् ।  
 कटाक्षविशिखोपेतां अञ्जनाञ्चितलोचनाम् ॥१६॥  
 अधुना संप्रवक्ष्यामि शृणुध्यानं सुखास्पदम् ।  
 पीतपद्मप्रतीकाशं लसत्कोकनदेक्षणाम् ॥१७॥  
 चतुर्भुजां त्रिनेत्राञ्च सिन्दूरतिलकोज्ज्वलाम् ।  
 कटाक्षविशिखोपेतभ्रूलता परिशोभिताम् ॥१८॥  
 अभयं वरदं वामे दक्षिणोर्ध्वे सुदर्शनम् ।  
 तदधः संस्थितं शूलं चतुर्वर्गप्रदायकम् ॥१९॥  
 अधुना संप्रवक्ष्यामि शृणुत्वं मीनकेतनम् ।  
 मोहिनीसुसमासीना शुक्लपोताङ्गसंयुता ॥२०॥  
 चन्द्रविम्बात्मिका नित्या मकरध्वजमीरितम् ।  
 इति ते कथितं बीजं चतुर्वर्गप्रदायकम् ॥२१॥  
 अधुना संप्रवक्ष्यामि ध्यानं तन्मीनकेतनम् ।  
 मोहिनीषु समासीना शुक्लपद्मदलेक्षणा ॥२२॥  
 शुक्लाम्बरसमासीना शङ्खहस्ता सुशोभना ।  
 चन्द्रार्द्धविन्दुसंयुक्ता मीनकेतनमीरितम् ॥२३॥  
 ध्यानमस्याः प्रवक्ष्यामि शृणुपुत्रसुलोचनं ।  
 जवाकुसुमसङ्काशां चतुर्बाहुधरां पराम् ॥२४॥  
 नानाविशधरां देवीं शरच्चन्द्रनिभाननाम् ।  
 दिव्याम्बरपरोधानां दिव्याभरणभूषिताम् ॥२५॥  
 कटाक्षविशिखोपेतां सिन्दूरतिलकोज्ज्वलाम् ।  
 अभयं वरदं वामे दक्षिणोर्ध्वे च पट्टिशम् ॥२६॥

## श्रीकालीविलासतन्त्रम् ।

खड्गञ्च तदधस्तस्याः सर्वास्त्र—सारसंग्रहम् ।  
 यज्ज्ञात्वा साधको याति अव्ययं विन्दुमण्डलम् ॥२७॥  
 मण्डलं परमं मोक्षं पूर्णानन्दस्वरूपिणीम्<sup>१</sup> ।  
 परस्य ब्रह्मणः पुत्र तदन्तं गृहमीरितम् ॥२८॥  
 शब्दरूपमयं विन्दु मण्डलं मातृकाक्षरम् ।  
 इति ते कथितः पुत्र सर्वबीजस्य निर्णयः ॥२९॥

इति श्रीकालीविलासतन्त्रे पञ्चविंशतितमः पटलः समाप्तः ।

---

१ पूर्णानन्दस्वरूपिणीं इत्यत्र पूर्णानन्दरसैर्युतां इति पाठान्तरम् ।



## अथ षड्विंशतिपटलः ।

श्रीबालक उवाच ।

नमस्ते कालिके मातः चरणे पतितोऽस्मग्रहम् ।  
क्षपया कथ्यतां मातरन्यवीजं सुधोपमम् ॥१॥

श्रीकालिकोवाच ।

शृणु तत्कथ्यते पुत्र कोटिवीजानि सन्ति वै ।  
वीजानां परमं श्रेष्ठं वीजं सप्तदशाक्षरम् ॥२॥  
कामो मन्मथकन्दर्पो मोनकेतुः प्रकीर्तितः ।  
यन्नोक्तं शृणुतयुवकथयामितवाग्रतः ॥३॥  
न कस्मैचित् प्रवक्ष्यामि युवत्वात् कथयामि ते ।  
पूर्णोदर्यादिमासिद्धिर्वहुलाचाणिमा तथा ॥४॥  
महाकालमयो भूत्वा चन्द्रार्द्धविन्दुसंयुता ।  
त्रैदेवतं परं वीजं वीजाना मणुमीरितम् ॥५॥  
ध्यानमस्य प्रवक्ष्यामि अतिगोप्यं परात्परम् ।  
शुक्लविद्युत्प्रतीकाशं रक्तविद्युत्प्रदीपकम् ॥५॥  
दलिताञ्जनसंकाशं चतुर्बाहुधरं विभुम् ।  
शङ्खचक्रगदापद्मधारिणं वनमालिनम् ॥७॥  
पीताम्बरपरीधानं लसत्कोकनदेक्षणम् ।  
ध्यात्वावीजं पठेत् यस्तु प्रणवं पापमोचनम् ॥८॥  
विनाप्रणवविज्ञानं गायत्र्या निष्फलो जपः ।  
कथितं कामबीजञ्च रजःसत्त्वतमात्मकम् ॥९॥  
अधुना शृणुपुत्रत्वं मायावीजस्य साधनम् ।  
ईश्वरः सुसमासीनो विन्दुर्ब्रह्मप्रपूजितः ॥१०॥  
विन्दोरन्तर्गतावुद्धिर्नित्याकमललोचना ।  
बुधुपरिसमासीना' णिमा शशिसुखीगुणा ॥११॥

१ बुधुपरिसमासीना णिमाशशिसुखीगुणा इत्यत्र बुद्धेरुपरि हे पुत्रा णिमाशशिसुखी तथा  
इति पाठान्तरम् ।



## श्रीकालीविलासतन्त्रम् ।

चन्द्रविन्दात्मिकानित्या मायादेवीत्वितोरिता<sup>१</sup> ।  
 मतान्तरं प्रवक्ष्यामि द्विविधं शृणुसुन्दर ॥१२॥  
 ईश्वरी सुसमासीना कामिनी चारुलोचना ।  
 कालीसिद्धिसमासीना णिमात्रिगुण चोदना ॥१३॥  
 चन्द्रविन्दात्मिका नित्या मायाबीजमितीरितम् ।  
 चपलान्तर्गताज्ञेया णिमा शशिसुखी तथा ॥१४॥  
 चन्द्रविन्दात्मिका नित्या माया लिखनमीरितम् ।  
 ध्यानमन्यत्प्रवक्ष्यामि सावधानावधारय ॥१५॥  
 जवासिन्दूरसंकाशं चतुर्बाहुधरां पराम् ।  
 खड्गमुण्डधरां वामे दक्षिणे शूलमुद्गरे ॥१६॥  
 दिव्याम्बरपरीधानां दिव्याभरणभूषिताम् ।  
 सिन्दूरतिलकोद्दीप्ता मञ्जनाञ्चितलोचनाम् ॥१७॥  
 कटाक्षविशिखोपेत भ्रूलता परिशोभिताम् ।  
 धरात्वैवं साधकज्येष्ठ एकधा प्रजपेद्यदि ॥१८॥  
 त्रिकोटिकुलमुद्गत्य परं ब्रह्माधिगच्छति ।  
 रहस्यं शृणु हे पुत्र बीजोच्चारणसिद्धिदम् ॥१९॥  
 बुद्धेरुच्चारणञ्चादौ चपलायास्ततः परम् ।  
 सर्वान्ते च तथा विन्दोरुच्चारणमितीरितम् ॥२०॥  
 एवं सर्वत्रबोद्धव्यं बीजबीजेषु सिद्धिदम् ।  
 मायाबुद्धिरितिस्थाता विन्दोरन्तर्गता तथा ॥२१॥  
 माया बीजस्य हे पुत्र भक्त्याते परिकीर्तितम् ।  
 अधुना शृणु हे पुत्र रमाबीजं सुदुर्लभम् ॥२२॥  
 रमाज्येष्ठा तथा रौद्री विन्दुत्रयविनिर्म्मिता ।  
 रमासु सङ्गताज्येष्ठा रौद्रीज्येष्ठासुसङ्गता ॥२३॥  
 भ्रामरी कथ्यते तेन विन्दुमण्डलसङ्गता ।  
 रमासु संस्थिता ब्रह्मा विष्णु ज्येष्ठा सुसंस्थिता ॥२४॥  
 रौद्रीषु संस्थितौ रौद्री गुणत्रयविनिर्णयः ।  
 रमा ज्येष्ठा सन्धि सूक्ष्मे निर्गुणस्य तव स्थितिः ॥२५॥

१ माया देवीत्वितोरिता इत्यत्र माया लिखनमीरितं इति पाठान्तरम् ।



रे पुत्रकेश्वर—ज्योतिस्त्वमेव नान्यथा क्वचित् ।  
 रौद्री ज्येष्ठा बुद्धिसूर्या निर्गुणासा शिवस्थितिः ॥२६॥  
 यः शिवः परमं ब्रह्म सर्वं व्याप्यविजृम्भते ।  
 रमा रजोगुणानित्या अरुणादित्यसन्निभा ॥२७॥  
 ज्येष्ठा सत्त्वगुणा चैव शरच्चन्द्रप्रभासका ।  
 दलिताञ्जनसंकाशा रौद्रीतमगुणा स्मृता ॥२८॥  
 ऊर्ध्वशक्तिद्वये रेखे विद्युदाभे च मोक्षदे ।  
 ऊर्ध्वरेखाद्वये पुत्र चतुष्कोणे मनःस्थितिः ॥२९॥  
 चतुष्कोणात्मके चैव आत्मनः स्थितिर्निर्णयः ।  
 अधोभागे चतुष्कोणे परमात्मावसेदध्रुवम् ॥३०॥  
 दक्षभागे चतुष्कोणे निवासश्चान्तरात्मनः ।  
 अधोभागे चतुष्कोणे ज्ञानात्मापि वसेदध्रुवम् ॥३१॥  
 एकादशेन्द्रियाणाञ्च पञ्च शून्येषु संस्थितिः ।  
 पञ्चशून्ये च भूतानां स्थितिश्चैव न संशयः ॥३२॥  
 इति ते ग्रामणी बीजं रजःसत्त्वतमात्मकम् ।  
 कथितं कृष्ण हे पुत्र स्मरणान्मोक्षदं भवेत् ॥३३॥  
 ज्येष्ठा विन्दुगतानित्या सुस्थिरा चारुणप्रभा ।  
 सुस्थिरान्तर्गतो विन्दुर्विन्दुमध्ये च मोहिनी ॥३४॥  
 अस्त्रविद्यात्मिकानित्या परमाबीजमौरितम् ।  
 प्रथमे ग्रामणी बीजं सुस्थिरा तदनन्तरम् ॥३५॥  
 ततस्तु मोहिनी बीजमर्द्धचन्द्रं ततःपरम् ।  
 ततो विन्दुं समुच्चार्य संयोगोच्चारणं ततः ॥३६॥  
 रमा बीजस्य हे पुत्र रहस्यं परिकीर्तितम् ।  
 ध्यानमस्याः प्रवक्ष्यामि शृणु हे पुत्रसुन्दर ॥३७॥  
 रक्तविद्युल्लताकारां शुक्लविद्युल्लता कतिम् ।  
 दलिताञ्जनसंकाशां चतुर्बाहुधरां पराम् ॥३८॥  
 अरविन्दस्थितां नित्यां ब्रह्मादिपरिपूजिताम् ।  
 सिन्दूरतिलकोद्दीप्ता मञ्जनाच्चितलोचनाम् ॥३९॥  
 ध्यानमात्रेण हे पुत्र सर्वसिद्धीश्वरो भवेत् ।  
 सर्वसिद्धीश्वरो भूत्वा चैकधा बीजमुच्चरेत् ॥४०॥

## श्रीकालौविलासतन्त्रम् ।

एकोच्चारणमात्रेण जगज्ज्ञानं ततो लभेत् ।

जगज्ज्ञानगतं पुत्र कल्पभेदे द्रुतं भवेत् ॥४१॥

कल्पभेदे च सत्ये च त्रेतायां कमलेक्षण ।

सर्वसिद्धीश्वरो भूत्वा विहरेत् क्षितिमण्डले ॥४२॥

इति श्रीकालौविलासतन्त्रे षड्विंशतितमः पटलः समाप्तः ।



### अथ सप्तविंशतिपटलः ।

अधुना संप्रवक्ष्यामि कूर्चं परमदुर्लभम् ।  
 दीर्घघोरासु चासीना वरुणारक्तलोचना ॥१॥  
 चन्द्रविन्दात्मिकानित्या कूर्चाख्या चतथेरिता ।  
 शृणु ध्यानं प्रवक्ष्यामि सावधानावधारय ॥२॥  
 दलिताञ्जन संकाशां प्रफुल्लकमलेक्षणां ।  
 चतुर्बाहुधरां भीमां सिन्दूर तिलकोज्ज्वलाम् ॥३॥  
 कटाक्षविशिखो पेत भ्रूलता परिशोभिताम् ।  
 दिव्याम्बरपरीधानां दिव्याभरणभूषिताम् ॥४॥  
 अभयं वरदं वामे दक्षिणे खड्गखर्परौ ।  
 एकधा ध्यानमात्रेण सर्वसिद्धीश्वरो भवेत् ॥५॥  
 शृणु चान्यत् प्रवक्ष्यामि स्त्रीबीजं परमाद्भुतम् ।  
 मेधासिद्धिषु चासीना सुभगा कमलेक्षणा ॥६॥  
 सुभगा सुसमासीना गौरीपद्मदलेक्षणा ।  
 चन्द्रविन्दात्मिका नित्या स्त्रीबीजमतिसुन्दरम् ॥७॥  
 यास्त्री सैववधूबीजं दुर्गा विलाससम्मतम् ।  
 ध्यानच्चास्याः प्रवक्ष्यामि सावधानेन संशृणु ॥८॥  
 सदा षोडशवर्षीयां पीनोन्नतघनस्तनीम् ।  
 चतुर्भुजां शशिमुखीं स्मेरानन सरोरुहाम् ॥९॥  
 दिव्याम्बरपरीधानां दिव्याभरणभूषिताम् ।  
 सिन्दूरतिलकोद्गीप्ता मञ्जनाञ्चितलोचनाम् ॥१०॥  
 कटाक्षविशिखोपेतां रङ्गिनीं कुसुमप्रभाम् ।  
 शृणु पुत्र पदं कृष्ण लिखनं मोक्षदर्शनम् ॥११॥  
 चन्द्रिकान्तर्गतानित्या विशालाक्षाणिमागुणा ।  
 कीर्त्तैरन्तर्गतानित्या विप्रमा चारुलोचना ॥१२॥  
 इति ते कथितं कृष्ण लिखनञ्चफलप्रदम् ।  
 चत्वारिंशत्कोणयुक्तं कृष्णस्यैकाक्षरस्य च ॥१३॥  
 स्मरणात्फलमाप्नोति दर्शनात् पापनाशनम् ।  
 ध्यानमात्रेण हे कृष्ण सर्वसिद्धीश्वरो भवेत् ॥१४॥

## श्रीकालीविलासतन्त्रम् ।

शृणु स्वाहापदं भद्रं सर्वसिद्धिप्रदायकम् ।  
 ईश्वरे शिव आसीना रौद्री कमललोचना ॥१५॥  
 रौद्री सिद्धिषु चासीना कौमुदो कमलेक्षणा ।  
 कालीसिद्धिषु चासीना शूक्ष्मापद्मदलेक्षणा ॥१६॥  
 इति ते कथिता स्वाहा चतुर्वर्गप्रदा मता ।  
 शृणु ध्यानं प्रवक्ष्यामि ध्यात्वासिद्धीश्वरो भवेत् ॥१७॥  
 चतुर्भुजां महामायां लसत्कोकनदेक्षणां ।  
 जवा सिन्दरसंकाशं स्मेरानन सरोरुहाम् ॥१८॥  
 दिव्याम्बरपरीधानां दिव्याभरणभूषिताम् ।  
 ध्यानमात्रेण हे पुत्र सर्वसिद्धीश्वरो भवेत् ॥१९॥  
 बीजानां लिखनं यन्त्रं कलिकालस्य सम्मतम् ॥२०॥  
 स्वर्णादिलिखनं यन्त्रं सत्यादियुगसम्मतम् ।  
 अप्रशस्तं कलौ यन्त्रं विप्राणां शृणु रे सुत ।  
 काममन्त्रथ कन्दर्प—प्रणवं मकरध्वजम् ॥२१॥  
 मौनकेतुयुगं मायां रमा कूर्चद्वयं तथा ।  
 श्रीबीजं<sup>१</sup> वज्रिजायान्ता विद्या ब्रह्मादिपूजिता ॥२२॥  
 एषाति कथिता पुत्र आद्यन्ते हंससंयुता ।  
 भिक्षु वीभयमध्ये कूर्चान्ता सप्तदशाक्षरी ॥२३॥

इति श्रीकालीविलासतन्त्रे सप्तविंशतितमः पटलः समाप्तः ।

१ त्रिंशत् नं यन्त्रं इत्यत्र रचितं यन्त्रं इति पाठान्तरम् ।

२ श्रीबीजं इत्यत्र स्त्रीबीजं इति पाठान्तरम् ।



## अथाष्टाविंशतिपटलः ।

श्रीशिव उवाच ।

अथैव' संप्रवक्ष्यामि चाङ्कुशं प्राणवल्लभे ।  
 चपलाक्षी समासीना चन्द्रिकालघिमागुणा ॥१॥  
 चान्द्री च सुसमासीना सिञ्चिनी चाणिमा तथा ।  
 चन्द्रविन्द्वामिकानित्या चाङ्कुशाख्याहीतीरिता ॥२॥  
 बीजानां कथितं ध्यानं कार्यं पूर्वमतेन च ।  
 लिखनं सर्वबीजानां ध्यानञ्चागिरिशं तथा ॥३॥  
 अज्ञात्वा प्रजपेत् यस्य तस्य सिद्धिर्न जायते ।  
 ब्रह्मणो दिनमासाद्य रहस्यं परिकीर्तितम् ॥४॥  
 तस्मात् यत्नेन वोढव्यं बीजानां तत्त्वमङ्गुतम् ।  
 मतान्तरं प्रवक्ष्यामि शृणु चार्वाङ्गिलेखनम् ॥५॥  
 चन्द्रिकान्तर्गताचारु चपला लोललोचना ।  
 चपलान्तर्गतोविन्दुर्विन्दुमध्ये च सिञ्चिनी ॥६॥  
 चन्द्रविन्द्वामिकानित्या चतुर्वर्गप्रदामता ।  
 ध्यानमस्याः प्रवक्ष्यामि सावधानेन तत् शृणु ॥७॥  
 प्रतप्तकाञ्चनामासां चतुर्बाहुसमन्विताम् ।  
 दिव्याम्बरपरीधानां दिव्याभरणभूषिताम् ॥८॥  
 द्विभुजां पद्ममुच्चार्य वराभयविधारिणीम् ।  
 सिन्दूरतिलकोहीमा मञ्जनाञ्चित लोचनाम् ॥९॥  
 कटाक्षविशिखोपेत भ्रूलतापरिशोभिताम् ।  
 मायारूपाङ्कुशं वामे विभ्रतीं परमेश्वरीम् ॥१०॥  
 ध्यात्वैवं साधकः पुत्रं मुच्यते भवबन्धनात् ।  
 चुम्बनं देहिमे पुत्रं तव वक्त्रं सुधामयम् ॥११॥  
 इत्युक्त्वा सहसा काली चुचुम्बे मुखपङ्कजम् ।  
 भिक्षिराया महामन्त्रं जपत्वं पुत्रसुन्दर ॥१२॥  
 इति ते पुत्रवात्सल्यात् कथितं कमलेक्षणं ।  
 कोटिषोडशमन्त्राणां सकृज्जपफलं लभेत् ॥१३॥



## श्रौकालीविलासतन्त्रम् ।

दिनान्ते ब्रह्मणो राधा वल्लभत्वं गमिष्यसि<sup>१</sup> ।  
 ममाङ्गसम्भवा राधा त्रिपुरा त्रिपुरेश्वरी ॥१४॥  
 गोलोकबीजं गोलोकं नान्यलोकं कदाचन ।  
 गोलोकबीजं हे पुत्र ततस्थाने सुदुर्लभम् ॥१५॥  
 गोलोकबीजं हे पुत्र जपस्व कमलेक्षण ।  
 ब्रह्मणो दिवसस्यान्ते गोलोकात् कमलेक्षण ॥१६॥  
 भविष्यन्ति पञ्चकृष्णाः पञ्चनन्दाः शिवाक्षरात् ।  
 मन्मथेषु स्थितो विन्दुः स्तत्रगोलोकमव्ययम् ॥१७॥  
 अनाद्यन्तमनव्यक्तं नित्यं सगुणमव्ययम् ।  
 पञ्चाशन्मातृकाशब्दसहिता विन्दुमण्डला ॥१८॥  
 विन्दुमध्यागतं शून्यं कोटिचन्द्रप्रदीपकम् ।  
 परं ब्रह्म शून्यरूपं शिवं परमकारणम् ॥१९॥  
 शिवस्य कारणं विन्दुर्ब्रह्माक्षरनिरूपणम् ।  
 परस्य ब्रह्मणश्चाङ्गं पञ्चाशन्मातृकाक्षरम् ॥२०॥  
 अंशत्वञ्च शरीरत्वं सर्वदेवेषु संस्थितिः ।  
 ब्रह्मणस्त्वङ्गविज्ञानं विना हे कमलेक्षण ॥२१॥  
 यत् यत् क्रियते कर्म व्यर्थं भवति निश्चयम् ।  
 जायन्ते ब्रह्मणस्त्वङ्गात् ब्रह्माद्याः पञ्चदेवताः ॥२२॥  
 ब्रह्मा विष्णुश्च रुद्रश्च ईश्वरश्च सदाशिवः ।  
 एते पञ्चविधज्योतिर्ब्रह्माद्याः पञ्चदेवताः ॥२३॥  
 विधृत्यगुणकर्माणि कार्यकारणतत्पराः ॥२४॥  
 षट्शिवज्योतिषां मध्ये ईश्वरस्त्वं हि मे सुत ।  
 ब्रह्मा विष्णुश्च रुद्रश्च ईश्वरश्च सदाशिवः ॥२५॥  
 ततःपरशिवो देवः षट्शिवाः परिकीर्त्तिताः ।  
 दलिताञ्जनसंकाशोऽधुना त्वं वैगुणाकर ॥२६॥  
 सदाशिवस्तव पिता माताहं कमलेक्षण ।  
 शिवोपरिस्थिता देवी सिंहपृष्ठे कदाचन ॥२७॥  
 महिषेषु तथा पुत्र कदाचिद्रक्तपङ्कजे ।  
 विपरीतमिदं प्रोक्तं वासनं नान्यदासनम् ॥२८॥

१ वल्लभत्वं गमिष्यसि इत्यत्र वल्लभत्वं भविष्यसि इति पाठान्तरम् ।



चापञ्च खेटकस्थाने चापस्थाने च खेटकम् ।  
 शक्तिस्थाने तथा चापं वाणि च शक्तिरव्यया ॥२८॥  
 शूलस्थाने तथा खड्गं खड्गस्थाने च शूलकम् ।  
 चक्रस्थाने तथा पाशं पाशस्थाने तथाङ्कुशम् ॥३०॥  
 घण्टाञ्च परशु<sup>मूर्त्ति</sup>स्थाने घण्टां परशुसंस्थिताम् ।  
 कस्मिन् हस्ते स्थितं मुण्डं चतुर्वर्गप्रदायकम् ॥३१॥  
 अतिगुह्यं विपरीतं पुत्रबुद्ध्या प्रकीर्तितम् ।  
 हे पुत्र चुम्बनं देहि तुभ्यं दास्यामि राधिकाम् ॥३२॥  
 इत्युक्त्वा सहस्रकाली चुचुम्बे मुखपङ्कजम् ।  
 निःशब्दोऽयं महाज्योतिर्निर्विकारो निरञ्जनः ॥३३॥  
 विन्दुमधगगतो नित्यः कथितश्चादिनिर्णयः ।  
 योविन्दुः सैव चाद्यास्यात् शब्दरूपा सनातनी ॥३४॥  
 तत एव परं ब्रह्म शब्दे शब्दे विजृम्भते ।  
 कथ्यते तेनैहिपुत्र आद्यायाः सुविनिर्णयः ॥३५॥  
 विना चाद्या परिज्ञानं कोटिज्ञानं ह्यथा भवेत् ।  
 श्रुत्वा मातृवचः कृष्ण उवाच मातरं पुनः ॥३६॥

श्रीकृष्ण उवाच ।

हे मातः कथ्यतां नित्यां यदि तेऽस्ति दयामयि ।  
 कदापश्यामि तां राधां कासा राधा कुतस्थितिः ॥३७॥  
 तन्मे कथय हे मातर्हृत्कम्पञ्च भवेन्मम ।  
 राधा राधेति मे चिन्ता सर्वदैव प्रजायते ॥३८॥

श्रीकालिकोवाच ।

गोलोकमन्मथे बीजे वैद्युते विन्दुमण्डले ।  
 यद्विन्दौ सुन्दरी नित्या तत्रराधा विराजते ॥३९॥  
 विन्दुना शृणु रे पुत्र मर्द्दिन्या गमनं यतः ।  
 मर्द्दिन्या अङ्गं सम्भूता चाहं ब्रह्मादिपूजिता ॥४०॥  
 करालवदना काली सुन्दरी चाङ्ग - सम्भवा ।  
 नमस्ते कालिके मातर्धर्मार्थकाममोक्षदे ॥४१॥  
 दलिताञ्जनसंकाशे नमस्ते बीजरूपिणि ।  
 कामरूपे नमस्तुभ्यं नमो मन्मथ रूपिणि ॥४२॥

## श्रीकालीविलासतन्त्रम् ।

कन्दर्परूपिणि मातर्नमस्तुभ्यं नमो नमः ।  
 ॐकार रूपिणि तुभ्यं नमस्तुभ्यं तमो नमः ॥४३॥  
 नमस्ते शङ्कराकारि मीनकेतुस्वरूपिणि ।  
 मायारूपि नमस्तुभ्यं कमला राजरूपिणि ॥४४॥  
 कूर्चराजे नमस्तुभ्यं नमस्ते श्रीस्वरूपिणि ।  
 वज्रिजाया खरूपे त्वं नमस्तुभ्यं नमो नमः ॥४५॥  
 भिल्लिरा रूपिणि तुभ्यं नमस्तुभ्यं नमो नमः ।  
 श्रुत्वा कृष्णमुखात् स्तोत्रं यदाह कालिका परा ॥४६॥  
 ध्यात्वा मन्त्रं जपित्वा च स्तोत्रं मेतत्तु यः पठेत् ।  
 तस्मैतुष्टा च भिल्लीरा प्रसन्ना च प्रसीदति ॥४७॥  
 भिल्लीरा मन्त्रविज्ञानं ध्यानं स्तोत्रं विना तथा ।  
 यत्किञ्चित् क्रियते कर्म सर्वं भवति निष्फलम् ॥४८॥

इति श्रीकालीविलासतन्त्रे श्रीकृष्णोक्त भिल्लिरा स्तोत्रं नामाष्टाविंशतिपटलः समाप्तः ।



## अथोनविंशत्पटलः ।

श्रीतामस उवाच ।

कालिका—कृष्णसंवादः कथितो भक्तितस्तव ।  
विपरीतमिदं प्रोक्तं सारात्सारं परात्परम् ॥१॥  
यन्नोक्तं सर्व्वतन्त्रेषु गिरिजे प्राणवल्लभे ।  
तव प्रीत्या महेशानि प्रोक्तं गुह्यतमं परम् ॥२॥

श्रीदेव्युवाच ।

पृच्छाम्येकं महाभाग योगीन्द्र योगनायक ।  
कामबीजादिवीजानां कथ्यतां लिखनक्रमः ॥३॥

श्रीसद्योजात उवाच ।

यत्त्रकल्पे भवेद्रामो रावणश्चापि राक्षसः ।  
तत्कल्पसम्मतं नित्यं चतुर्युगस्य सम्मतम् ॥४॥  
कथयामि महेशानि लिखनं सर्व्वसम्मतम् ।  
जम्बुद्वीपस्य वर्षे च कलिकाले च भारते ॥५॥  
क्षीर पीठात्मकं वर्णं युगाद्यास्तनसंयुतम् ।  
त्रिंशत् कोष्ठात्मकं बीजं स्मरणात् फलदायकम् ॥६॥  
चन्द्रिकार्द्धगतानित्या चपला चपलेक्षणा ।  
चपलान्तर्गतं पुष्पं विद्युत्कोटिप्रदीपकम् ॥७॥  
अनिमेन्दु मुखी सिद्धिः पुष्पमध्ये च संस्थिता ।  
चन्द्रार्द्धविन्दुसंयुक्तं कामबीजमितीरितम् ॥८॥  
चन्द्रिकान्तर्गतो नित्यो हरः पद्मदलेक्षणः ।  
हरस्य मध्यविन्दौ चाणिमा शशिमुखी विशेत् ॥९॥  
चपलान्तर्गतानित्या हरः पद्मदलेक्षणः ।  
हरस्य मध्यविन्दौ च सदा शशिमुखी वसेत् ॥१०॥  
चन्द्रविन्दुसमायुक्तं मन्मथं परिकीर्तितम् ।  
हरवर्णेषु चासीनः शिवः पद्मदलेक्षणः ॥११॥  
पूर्व्वोक्तं कथितं देव लिखनं मकरस्य च ।  
मकरश्च यथा देवि तथैव मौनकेतनम् ॥१२॥

## श्रीकालीविलासतन्त्रम् ।

चपलान्तर्गतावुद्धिः प्रफुल्लकमलेक्षणा ।  
 चपलानुगतं<sup>१</sup> पुष्पं विद्युत्कोटिसमप्रभम् ॥१३॥  
 पुष्पमध्येस्थितानित्या रेचिका लिखनक्रमः ।  
 अतःपरं प्रवक्ष्यामि श्रीबीजलिखनं शृणु ॥१४॥  
 मङ्गलायामध्यविन्दौ ईश्वरीकमलेक्षणा ।  
 ईश्वरीपद्मगर्भा च पुष्पमध्ये च रेचिका ॥१५॥  
 चन्द्रविन्दुमयीनित्या श्रिया लिखनमीरितम् ।  
 अतःपरं प्रवक्ष्यामि चाङ्कुशं वरवर्णिनि ॥१६॥  
 चन्द्रिकान्तर्गतानित्या सुस्थिरा कमलेक्षणा<sup>२</sup> ।  
 सुस्थिरान्तर्गतानित्या सिञ्चिनीब्रह्मपूजिता ॥१७॥  
 चन्द्रविन्दात्मिकानित्या लिखनं त्वङ्कुशस्य च ।  
 हरस्य मध्यविन्दौ सा विशालाक्षी सुशोभना<sup>३</sup> ॥१८॥  
 हरिणाक्षीषु चासीना युवा च ह्यणिमागुणा ।  
 चन्द्रविन्दात्मिका विद्या दिदं लिखनमीरितम् ॥१९॥  
 एवं सर्व्वत्र वोद्भव्यः वीजानां लिखनक्रमः ।  
 विना लिखनविज्ञानं वीजानां नगनन्दिनि ॥२०॥  
 विफलं जायते सर्व्वं जपयज्ञार्चनादिकम् ।  
 सर्व्वं तस्य भवेद्व्यर्थं किं पुरश्चरणादिभिः ॥२१॥

इति श्रीकालीविलासतन्त्रे कनविंशतमः पटलः समाप्तः ।

- 
- १ चपलानुगतं इत्यत्र चपलान्तर्गतं इति पाठान्तरम् ।  
 २ कमलेक्षणा इत्यत्र कमलोच्चला इति पाठान्तरम् ।  
 ३ साविशालाक्षी इत्यत्र च हरिणाक्षी इति पाठान्तरम् ।



## अथ त्रिंशत्पटलः ।

श्रीपार्वत्युवाच ।

कथ्यतां मे महाभाग श्रीबीज—लिखनक्रमः ।  
अति गोप्यो महापुण्यो भक्त्याते परिकीर्तितः ॥१॥  
दुर्गाविलासतन्त्रोक्तं मयोक्तं शङ्करप्रिये ! ।  
चतुर्वर्गप्रदं देवि ! सर्वसिद्धिप्रदायकम् ॥२॥

श्रीदेव्युवाच ।

श्रुतं सर्वं महाभाग दुर्गाया बोधनादिकम् ।  
शरत्काले नवम्यां वै प्रातरावाहयेत् शिवाम् ॥३॥  
नवमीषु महाभाग यदि चार्द्रा न लभ्यते ।  
किं कर्त्तव्यं तदादेव तन्मे कथयसाम्प्रतम् ॥४॥

श्रीअघोर उवाच ।

शृणुपुत्र महाभाग शृणु हे पार्वतीसुत ।  
अधुना संप्रवक्ष्यामि कलिकालस्य सम्मतम् ॥५॥  
आर्द्रायां बोधयेद्देवीं मूलेनैव प्रवेशयेत् ।  
पूर्वोत्तराभ्यां संपूज्य अवष्टेन विसर्जयेत् ॥६॥

श्रीतत्पुरुष उवाच ।

सदर्थं चास्य हेपुत्र सावधानो वधारय ।  
यानित्या नवमी कृष्णा ब्रह्मविष्णुशिवार्चिता ॥७॥  
आर्द्रालक्ष्मीरिति ख्याता नित्या श्रीविष्णुवत्सभा ।  
आर्द्रा ऋक्षेणसंयुक्ता यद्दिने नवमी भवेत् ॥८॥  
तद्दिने बोधनं पुत्र प्रशस्तं कलिसम्मतम् ।  
नवमी सहिता चार्द्रा यदि स्यात् रात्रियोगतः ॥९॥  
प्रातःकाले समिद्धायां बोधनं तत्रभैरव ।

श्रीईशान उवाच ।

आर्द्रं च यः परित्यज्य नवम्यां बोधनञ्चरेत् ॥१०॥  
स ऋणी कमलादेव्या भूत्वा याति परत्र च ।  
आर्द्रं च यः परित्यज्य दुर्गादेवीं प्रपूजयेत् ॥११॥



## श्रीकालीविलासतन्त्रम् ।

विफला तस्य सापूजा कदाचिन्नफलप्रदा<sup>१</sup> ।  
 सा पूजा राक्षसी पूजा दुर्गापूजा कथं भवेत् ॥१२॥  
 इषे मास्यसिते पक्षे नवम्यामार्द्रयोगतः ।  
 श्रीवृक्षे बोधयामित्वां मन्त्रमेतत् यथा भवेत् ॥१३॥  
 नवमीं न स्पृशे दार्द्रां नवमी केवला पिवा ।  
 प्रातः प्रबोधयेद्देवीं तदा बोधफलं भवेत् ॥१४॥  
 आर्द्रा योगा भावतो न मन्त्रमेतदुदीरितम् ।  
 मन्त्र पाठं विना देव बोधनं विफलं लभेत् ॥१५॥  
 तस्माद् यत्नेन कर्त्तव्यं तिथ्युद्घेण समन्वितम् ।  
 तदा तुष्टोऽस्मग्रहं पुत्र पार्व्वती सहितः सुत ॥१६॥  
 श्रवणा च भवेत् पुत्र सर्व्वसिद्धिप्रदायिका ।  
 अन्यथा पूजकस्यापि ऋक्षाः स्युः क्रोधसंयुताः ॥१७॥  
 हरन्तितस्य हेपुत्र पूजायां यत्फलानि वै ।

श्रीतामस उवाच ।

आर्द्रर्क्षं न हि संत्याज्यं यदीच्छेदात्मनः शुभम् ॥१८॥  
 आर्द्रर्क्षं न हि संत्याज्यं संत्याज्यं न कदाचन ।  
 सर्व्वं विपर्य्ययं पुत्र कलिकाले गृहे गृहे ॥१९॥  
 भविष्यति महाभागे इति मे निश्चयं वचः ।  
 युगभेदमते नैव कर्त्तव्यं फलदायकम् ॥२०॥  
 इति ते कथितं पुत्र कलिकालस्य सम्मतम् ।  
 विशेषं शृणु हेपुत्र बोधनस्य विनिर्णयम् ॥२१॥  
 नेत्रबीजतयञ्चैव रावणस्य ततःपरम् ।  
 इषे मासि ततः पुत्र माहात्म्यं मधुकैटभम् ॥२२॥  
 पठित्वा फलमाप्नोति बोधनस्य च भैरव ।  
 तदैव जयदुर्गाया बोधनं भवति ध्रुवम् ॥२३॥

इति श्रीकालीविलासतन्त्रे त्रिंशत्तमः पटलः समाप्तः ।

१ कदाचिन्नफलप्रदा इत्यत्र कदाचित् फलप्रदा इति पाठान्तरम् ।



## अथैकत्रिंशत्पटलः ।

श्रीपार्वत्युवाच ।

देवदेव दयानाथ संसारार्णवतारक ।  
पृच्छास्येकं महाभाग चरणे पतितास्त्रहम् ॥१॥  
यदि नो कथ्यते देव विमुञ्चामितदातनुम् ।

श्रीभैरव उवाच ।

बीजानाञ्च ध्यानभेद मत्यन्तगोपनं महत् ॥२॥  
ध्यानभेदं प्रवक्ष्यामि यद्ध्यात्वा सिद्धिभाग्भवेत् ।  
तप्तकाञ्चन संकाशां महिषासुरमर्द्दिनीम् ॥३॥  
द्वितीयप्रहरे नित्यां शरच्चन्द्रप्रदीपकाम् ।  
जवाकुसुमसंकाशां तृतीयप्रहरे तथा ॥४॥  
दलिताञ्जनसंकाशां चतुर्थप्रहरे प्रिये ! ।  
एवं रात्रावपि ध्यानं प्रहरे प्रहरे शुभम् ॥५॥  
माया बीजस्य चार्च्यङ्गि—रहस्यं परिकीर्तितम् ।  
अधुना संप्रवक्ष्यामि वंबीजस्य च लक्षणम् ॥६॥  
अरुणादित्यसंकाशां विन्दुं ब्रह्म परिच्छदाम् ।  
प्रातःकाले महेशानि एवं नित्यं प्रचिन्तयेत् ॥७॥  
शुक्लविद्युत्प्रतीकाशं द्वितीयप्रहरे शुभम् ।  
तप्तकाञ्चनसंकाशं तृतीयप्रहरे शुभम् ॥८॥  
दलिताञ्जनसंकाशं प्रतुर्थप्रहरे मतम् ।  
एवं रात्रौ महेशानि सिद्धिः स्यादुत्तरोत्तरम् ॥९॥  
अधुना संप्रवक्ष्यामि कामबीजस्य साधनम् ।  
दलिताञ्जनसंकाशां प्रथमप्रहरे तथा ॥१०॥  
शुक्लविद्युत्प्रतीकाशं द्वितीयप्रहरे पराम् ।  
रक्तविद्युत्प्रतीकाशं तृतीयप्रहरे तथा ॥११॥  
स्वर्ण—ज्योतिः प्रतीकाशां चतुर्थप्रहरे तथा ।  
रात्रावपि महेशानि एवमेव विचिन्तयेत् ॥१२॥



## श्रीकालीविलासतन्त्रम् ।

कन्दर्पं शृणु चार्वाङ्गि—सर्वसिद्धिप्रदायकम् ।  
 अरुणादित्यसंकाशां प्रातःकाले विभावयेत् ॥१२॥  
 दलिताञ्जनसंकाशां द्वितीयप्रहरे पराम् ।  
 तप्तकाञ्चनसंकाशां तृतीयप्रहरे पराम् ॥१३॥  
 शुक्लविद्युत्प्रतीकाशां चतुर्थप्रहरे तथा ।  
 रात्रावपि महेशानि भावना सिद्धिरुत्तमा ॥१४॥  
 जायते नातसन्देहो गिरिजे नगनन्दिनि ।  
 अधुना संप्रवक्ष्यामि श्रीबीजं ब्रह्मसम्पदम् ॥१५॥  
 शुक्लविद्युत्प्रतीकासां प्रथमप्रहरे तथा ।  
 शङ्खेन्दु कुन्दसंकाशां द्वितीयप्रहरे शुभाम् ॥१६॥  
 भ्रमदुःखभ्रमरसंकासां तृतीयप्रहरे तथा ।  
 तप्तकाञ्चनसंकाशां चतुर्थप्रहरे सदा ॥१७॥  
 रात्रावपि महेशानि एवमेव विभावयेत् ।  
 सर्वरात्रिमभिव्याप्य अरुणादित्यसन्निभाम् ॥१८॥

श्रीवामदेव उवाच ।

अधुना संप्रवक्ष्यामि श्रीबीजं परमाद्भुतम् ।  
 भ्रमदुःखभ्रमरसंकाशां प्रथमप्रहरे सदा ॥१९॥  
 रात्रावपि महेशानि एवमेव विभावना ।  
 अधुना संप्रवक्ष्यामि शृणु हे कूर्चलक्षणम् ॥२०॥  
 दलिताञ्जनसंकाशां प्रथमप्रहरे सदा ।  
 अरुणादित्यसंकाशां द्वितीयप्रहरे तथा ॥२१॥  
 तृतीयप्रहरे कूर्चां तप्तकाञ्चन सन्निभाम् ।  
 चतुर्थप्रहरे कूर्चां शरच्चन्द्रप्रदीपकाम् ॥२२॥  
 रात्रावपि महेशानि एवमेव विचिन्तयेत् ।  
 अधुना संप्रवक्ष्यामि चाङ्कुशं प्राणवल्लभे ॥२३॥  
 शुक्लविद्युत्प्रतीकाशां प्रथमप्रहरे पराम् ।  
 तप्तहाटकसंकाशां द्वितीयप्रहरे तथा ॥२४॥  
 दलिताञ्जनसंकाशां तृतीयप्रहरे पराम् ।  
 अरुणादित्यसंकाशां चतुर्थप्रहरे तथा ॥२५॥  
 रात्रावपि महेशानि एवमेव विचिन्तयेत् ।  
 प्रणवं शृणु चार्वाङ्गि—चतुर्वर्त्तदात्मकं परम् ॥२६॥



## अथैकत्रिंशत्पटलः ।

७८

रत्नज्योतिर्मयीं नित्यां प्रथमप्रहरे पराम् ।  
 द्वितीयप्रहरे नित्यां शरच्चन्द्रप्रदीपकाम् ॥२७॥  
 तृतीयप्रहरे भद्रे तप्तहाटकसन्निभाम् ।  
 चतुर्थप्रहरे देवि ! दलिताञ्जनसन्निभाम् ॥२८॥  
 रात्रावपि महेशानि एवमेव विभावना ।  
 अधुना संप्रवक्ष्यामि वक्त्रिजायां परां शृणु ॥२९॥  
 प्रथमप्रहरे भद्रे जवासिन्दूरसन्निभाम् ।  
 द्वितीयप्रहरे देवि शरच्चन्द्रप्रदीपकाम् ॥३०॥  
 तृतीयप्रहरे भद्रे दलिताञ्जनसन्निभाम् ।  
 चतुर्थप्रहरे चैव तप्तकाञ्चनसन्निभाम् ॥३१॥  
 रात्रावपि महेशानि एवमेव विचिन्तयेत् ।  
 प्रथमप्रहरे बुद्धिं शरच्चन्द्रप्रदीपकाम् ॥३२॥  
 द्वितीयप्रहरे नित्यां दलिताञ्जनसन्निभाम् ।  
 तृतीयप्रहरे भद्रे अरुणादित्यसन्निभाम् ॥३३॥  
 चतुर्थप्रहरे देवि ! तप्तस्वर्णसमप्रभाम् ।  
 एवं मनसि चार्वाङ्गि भावना सिद्धिरुत्तमा ॥३४॥  
 यथा मनस्तथा बुद्धिरेकमेव न वै पृथक् ।  
 बुद्धिं भित्त्वा मनो याति अनुलोमजपात् प्रिये ॥३५॥  
 मनीभित्त्वा यथा बुद्धिं याति याति करोति च ।  
 अनेन विधिना भद्रे यावज्जीवं विभावयेत् ॥३६॥  
 तदैव महती सिद्धिर्नान्यथा कल्पकोटिभिः ।  
 भविष्यति महेशानि सत्यं सत्यं न संशयः ॥३७॥

इति श्रीकालीविलासतन्त्रे एकत्रिंशत्तमः पटलः समाप्तः ।

## अथ द्वाविंशत्पटलः ।

श्रीदेव्युवाच ।

पृच्छाम्येकं महाभाग योगीन्द्रगणनायक ।  
 सदर्थं सर्ववर्णानां स्तोत्रं कवचमेव च ॥१॥  
 देवता च ऋषिच्छन्द स्तथैव ध्याननिर्णयः ।  
 अष्टसिद्धिपरिचयः प्रकृतिः प्रत्ययस्तथा ॥२॥  
 प्रत्येकं सर्ववर्णानां कीर्त्तनविनिर्णयम् ।  
 श्रीमहाकूण्डलि विन्दो रहस्यं द्वादशागमम् ॥३॥  
 षट्चक्रात् संश्रुतं सर्वं इदानीं वदभावना ।

श्रीईश्वर उवाच ।

रक्तं नीलं तथा पीतं शङ्खेन्दुकुन्दसन्निभम् ॥४॥  
 ईशानस्य वचः श्रुत्वा यदाह तामसः शृणु ॥५॥  
 कामिनो कौमुदी ज्योत्स्ना शशिवक्त्रासुलोचना ।  
 विरूपाक्षी विशालाक्षी वैष्णवी मोनकेतना ॥६॥  
 नर्त्तकी नृत्यरूपा च निर्मलाध्यान सिञ्चिनी ।  
 सुरा ज्योतिर्मयी घोरा प्रफुल्लपद्मलोचना ॥७॥  
 स्वभावतः सदा वर्णैः कुन्देन्दुधवलोज्ज्वला ।  
 प्रथमप्रहरे चैताः शरच्चन्द्रप्रदीपकाः ॥८॥  
 द्वितीयप्रहरे वर्णैः दलिताञ्जनसन्निभाः ।  
 तृतीयप्रहरे वर्णैः अरुणादित्यसन्निभाः ॥९॥  
 चतुर्थप्रहरे भद्रे तप्तकाञ्चनसन्निभाः ।  
 रात्रावरि महेशानि एवमेव विचिन्तयेत् ॥१०॥  
 तामसस्य वचः श्रुत्वा वामो यदाह तत्शृणु ।  
 चन्द्रिका चन्द्रवदना हरिणाक्षी सुलोचना ॥११॥  
 रजोगुणा महाविद्या अरुणा दित्यसन्निभाः ।  
 प्रथमप्रहरे भद्रे रक्तविद्युत्प्रदीपकाः ॥१२॥  
 द्वितीयप्रहरे चैताः दलिताञ्जन सन्निभाः ।  
 तृतीयप्रहरे चैव कुन्देन्दु धवलोज्ज्वलाः ॥१३॥



तप्तहाटकसंकाशाश्चतुर्थप्रहरे तथा ।  
 द्वितीयाशङ्कहस्ता च चक्रहस्ता च चक्रिणी ॥१४॥  
 विद्या च द्योतिनी नित्या सिन्दूरवर्णसन्निभा ।  
 द्वितीयप्रहरे वर्णा दलिताञ्जनसन्निभाः ॥१५॥  
 तृतीयप्रहरे चैतास्तप्तहाटकसन्निभाः ।  
 चतुर्थप्रहरे भद्रे शरच्चन्द्रप्रदीपकाः ॥१६॥  
 रात्रावपि महेशानि एवमेव विचिन्तयेत् ।  
 वर्णा च विमला चैव तथा विलक्षणागुणा ॥१७॥  
 विशाला विषमानित्या अरुणादित्यसन्निभाः ।  
 द्वितीयप्रहरे वर्णा दलिताञ्जनसन्निभाः ॥१८॥  
 शुक्लविद्युत् प्रतीकाशास्तृतीयप्रहरे तथा ।  
 तप्तकाञ्चनसंकाशाश्चतुर्थप्रहरे मता ॥१९॥  
 रात्रावपि महेशानि एवमेव विचिन्तयेत् ।  
 शोभा चैव स्वरूपा च सुन्दरी गन्धहा तथा ॥२०॥  
 गन्धिनी च तथा नित्या चारुणा तरलेक्षणा ।  
 द्वितीयप्रहरे वर्णा दलिताञ्जनसन्निभा ॥२१॥  
 तृतीयप्रहरे वर्णास्तप्तहाटकसन्निभाः ।  
 चतुर्थप्रहरे चैव कुन्देन्दु धवलोज्ज्वलाः ॥२२॥  
 रात्रावपि महेशानि एवमेव विचिन्तयेत् ।  
 अघोरस्य वचः श्रुत्वा यदाह पुरुषः प्रिये ॥२३॥  
 तृतीयप्रहरे वर्णास्तप्तहाटकसन्निभाः ।  
 सर्व्वाः पद्मपलाशाक्ष्यः दलिताञ्जनसन्निभाः ॥२४॥  
 द्वितीयप्रहरे भद्रे अरुणादित्यसन्निभाः ।  
 तृतीयप्रहरे चैतास्तप्तकाञ्चनसन्निभाः ॥२५॥  
 शरच्चन्द्रप्रतीकाशाश्चतुर्थप्रहरे तथा ।  
 रात्रावपि महेशानि एवमेव विचिन्तयेत् ॥२६॥  
 पिनाकी शङ्करश्चैव हरो भद्रस्तथैव च ।  
 कल्याणी च ततो देवी शिवा च सिद्धिरूपिणी ॥२७॥  
 प्रथमप्रहरे चैता दलिताञ्जनसन्निभाः ।  
 रात्रावपि महेशानि एवमेव विचिन्तयेत् ॥२८॥



## श्रीकालीविलासतन्त्रम् ।

पुरुषस्य वचः श्रुत्वा यदाह भगवान् शृणु ।  
 मङ्गला च ततः कीर्त्तिर्मनोबुद्धिर्विलक्षणा ॥२८॥  
 सर्व्वाः पद्मपलाशाक्ष्यः किङ्करी नवयौवनाः ।  
 दिव्याम्बरपरीधाना दिव्याभरणभूषिताः ॥३०॥  
 शरच्चन्द्रप्रतीकाशा द्वितीयप्रहरे तथा ।  
 तृतीयप्रहरे देवि ! दलिताञ्जनसन्निभाः ॥ ३१॥  
 चतुर्थप्रहरे भद्रे तप्तकाञ्चनसन्निभाः ।  
 शरच्चन्द्रप्रतीकाशा पञ्चमप्रहरे तथा ॥३२॥  
 षष्ठाख्यप्रहरे भद्रे शङ्खेन्दुकुन्दसन्निभाः ।  
 रात्रावपि महेशानि एवमेव विचिन्तयेत् ॥३३॥  
 पुरुषस्य वचः श्रुत्वा ईशो यदाह तत् शृणु ।  
 मङ्गला च ततः कीर्त्तिर्मनोबुद्धिर्विलक्षणा ॥३४॥  
 सर्व्वाः पद्मपलाशाक्ष्यः किङ्करी नवयौवनाः ।  
 दिव्याम्बरपरीधाना दिव्याभरणभूषिताः ॥३५॥  
 शरच्चन्द्रप्रतीकाशा द्वितीयप्रहरे तथा ।  
 तृतीयप्रहरे देवि ! दलिताञ्जनसन्निभाः ॥३६॥  
 परब्रह्मण उत्पत्तेः कारणं प्रकृतेर्गुणाः ।  
 मूर्त्तिमन्तो ब्रह्मलोके भूमा वक्षरूपिकाः ॥३७॥  
 प्रथमप्रहरे वर्णा अरुणादित्यसन्निभाः ।  
 शरच्चन्द्रप्रतीकाशा द्वितीयप्रहरे तथा ॥३८॥  
 तृतीयप्रहरे देवि ! दलिताञ्जनसन्निभाः ।  
 रात्रावपि महेशानि एवमेव विचिन्तयेत् ॥३९॥

इति श्रीकालीविलासतन्त्रे द्वाविंशत्तमः पटलः समाप्तः ।



## अथ त्रयविंशत्पटलः ।

शिव उवाच ।

बीजानां कोण विज्ञानं यत्नतस्त्रायते यतः ।  
 तेन यन्त्र इति ख्यात ईशान मुख निःस्मृतः ॥१॥  
 बीजानां लिखनं देवि ! यथार्थं कोणसम्मतम् ।  
 तद् यन्त्रं पूजने शस्तं कलिकालस्य सम्मतम् ॥२॥  
 स्वर्णादिरचितं यन्त्रं सत्यादियुगसम्मतम् ।  
 जम्बुद्वीपस्य वर्षे तु कलिकाले च भारते ॥३॥  
 स्वर्णादिरचिते यन्त्रे पूजनात् प्रकटं भवेत् ।  
 प्रकटे मन्त्रनाशः स्याद्वधवन्धनमेव च ॥४॥  
 प्रकटे सिद्धिहानिः स्यात् प्रकटे मरणं भवेत् ।  
 अधुना संप्रवक्ष्यामि बीजानां कोण निर्णयम् ॥५॥  
 पञ्चविंशत् कोणयुक्तं रमाबीजं प्रकीर्तितम् ।  
 कामबीजं तथा देवि ! त्रिंशत् कोणे न निर्मितम् ॥६॥  
 तामसस्य मुखादेतत् मुनिनन्दननिर्गतम् ।  
 एकविंशत् कोण युक्तं मन्मथं परिकीर्तितम् ॥७॥  
 वामदेवात् समुद्भूतं शीघ्रं सिद्धिप्रदायकम् ।  
 अष्टकोणात्मकं नित्यं कन्दर्पं सिद्धिदायकम् ॥८॥  
 अधोरात्रिर्गतमिदं यन्त्रसिद्धेस्तु कारणम् ।  
 द्वाविंशत् कोणसंयुक्तं मकरध्वजमीरितम् ॥९॥  
 मीनकोतोस्तदा देवि ! कोणसंख्यं प्रकीर्तितम् ।  
 पुरुषान्निर्गतमिदं द्रुतं सिद्धिप्रदायकम् ॥१०॥  
 सप्तविंशत् कोण माया अष्टकोणञ्च कूर्चकम् ।  
 ईशानान्निर्गतमिदं शीघ्रं सिद्धिप्रदायकम् ॥११॥  
 अष्टाविंशत् कोणयुक्तं वधूबीजं प्रकीर्तितम् ।  
 द्वाविंशति कोणयुक्तावह्निजाया प्रतीर्त्तिता ॥१२॥  
 पञ्चकोणात्मकं बीजं प्रणवं पापनाशनम् ।  
 षट् कोणं वह्निबीजञ्च दशकोणात्मकं नमः ॥१३॥

## श्रीकालीविलासतन्त्रम् ।

इति ते कथिता विद्या अधोवक्त्राद्विनिर्गता ।  
 जम्बुद्वीपमतानित्या कलिकालस्य सम्प्रता ॥१४॥  
 ब्रह्म ज्योतिः ककारे च पिण्डज्योतिस्तथैव च ।  
 रुद्रज्योतिः ककारे च ईश्वरस्य तथैव च ॥१५॥  
 ककारे श्रीशिव ज्योतिः ककारे च परं शिवः ।  
 सर्ववर्णेषु बोद्धव्यं ककारमुपलक्षणम् ॥१६॥  
 षट् शिव ज्योतिषं कोणं तेन कोणमितीरितम् ।  
 त्रिगुणि त्रिगुणोपेतं त्रिकोणञ्च इतीरितम् ॥१७॥  
 अनन्तबीजकोणेषु षट् शिव ज्योतिषां स्थितिः ।  
 आत्मान्तरात्मा परमज्ञानात्मा परमैर्युतः ॥१८॥  
 तामसान्निर्गतमिदं सर्वेषां कोणनिर्णयम् ।  
 एवं सर्वत्र बोद्धव्यं बीजानां नगनन्दिनि ॥१९॥

इति श्रीकालीविलास-तन्त्रे त्रयविंशत्तमः पटलः समाप्तः ।



## अथ चतुस्त्रिंशत्पटलः ।

शिव उवाच ।

अकारादिक्षकारान्तं चन्द्रविन्दुसमन्वितम् ।  
 प्रजपेदनुलोमेन विलोमेन मनुं ततः ॥१॥  
 इष्टमन्त्रं ततो जप्त्वा अक्षरादीन् जपेत्ततः ।  
 तदा पूतो भवेन्मन्त्रः शापादिदोषसंयुतः ॥२॥  
 अणि मे कामिनि मातः नमस्तुभ्यं नमोनमः ।  
 कोमुदित्वणिमे नित्यं ज्योत्स्ना रूपिणि ते नमः ॥३॥  
 शशिवक्त्रे नमस्तुभ्यं सुलोचनि नमोनमः ।  
 विरूपाक्षि नमस्तुभ्यं विशालाक्षि नमोनमः ॥४॥  
 अणि मे वैष्णवितुभ्यं मीनाक्षि चाणि मे नमः ।  
 नमस्ते नर्त्तकि देवि ! वित्यरूपे नमोनमः ॥५॥  
 अनिमे निर्म्मलेतुभ्यं सिञ्चिनिते नमोनमः ।  
 ज्योतिर्मयि नमस्तुभ्यं घोररूपिणि ते नमः ॥६॥  
 सद्योजातमुखादिषस्तवराजो विनिर्गतः ।

श्रीवामदेव उवाच ।

चन्द्रिके लधिमे तुभ्यं नमस्तुभ्यं नमोनमः ॥७॥  
 शङ्खहस्तेनमस्तुभ्यं चन्द्रास्येते नमोनमः ।  
 हरिणाक्षि नमस्तुभ्यं नमस्तुभ्यं नमोनमः ॥८॥  
 सुलोचने नमस्तुभ्यं शङ्खिनिते नमोनमः ।  
 शङ्खहस्ते प्राप्तिशिखे चक्रहस्ते नमोनमः ॥९॥  
 हे चक्रिणि नमस्तुभ्यं विद्यारूपिणि ते नमः ।  
 विद्योप प्राप्तिशिखार्थं नमस्तुभ्यं नमोनमः ॥१०॥  
 वामदेव मुखादिषस्तवराजो विनिर्गतः ।

श्रीअघोर उवाच ।

बाणि तेन नमस्तुभ्यं काम्यसिद्धिस्वरूपिणि ॥११॥  
 प्रकाम्य विमले तुभ्यं पिशालाक्षे नमोनमः ।  
 हे विशाले नमस्तुभ्यं विषमे च नमोनमः ॥१२॥

## श्रीकालीविलासतन्त्रम् ।

अघोरमुखसंमुक्तः स्तवराजः प्रकीर्त्तितः ।

श्रीईशान उवाच ।

नमस्ते महिमे शोभे स्वरूपे ते नमोनमः ॥१३॥

सुन्दरि महिमे तुभं गन्धवाहे नमोनमः ।

गन्धिनि महिमे तुभं नमस्तुभं नमोनमः ॥१४॥

गगणे च नमस्तुभं गानरूपिनिते नमः ॥१५॥

रुद्ररूपि नमस्तुभं ईश्वरि त्वां नमाम्यहम् ।

श्रीतामस उवाच ।

पिनाकिनि नमस्तुभं वशित्वा सिद्धिरूपिणि ॥१६॥

शङ्कररूपिणि तुभ्यं हररूपिणि ते नमः ।

कल्याणि हे नमस्तुभं हररूपिणि ते नमः ॥१७॥

मङ्गले हे नमस्तुभं नमस्ते सिद्धिरूपिणि ।

नमस्ते मङ्गले नित्ये कोणविंशतिसंयुते ॥ १८ ॥

कामावसायिते कीर्त्ते नमस्तुभ्यं नमोनमः ।

मनोरूपि नमस्तुभ्यं नमस्तुभं नमोनमः ॥१९॥

बुद्धे मातर्नमस्तुभं विलक्षणि नमोनमः ।

नानारूपमयितुभं नमस्तुभं नमोनमः ॥२०॥

यद्दं पठतिस्तोत्रं त्रिसन्ध्यं शिवसन्निधौ ।

सहस्रा मन्त्रसिद्धिः स्यात् लक्षावर्त्तनमाव्रतः ॥२१॥

एतत् स्तोत्रं महेशानि कलिकाले पठेत् सुधीः ।

एतत् स्तोत्रं विना देवि ! अन्यस्तोत्रं पठेत्तु यः ॥२२॥

सर्व्वं तस्य भवेत् व्यर्थ्वं क्षिप्तस्य वचनं यथा ।

एतत् स्तोत्रं पठित्वादौ ततोऽन्यकवचं पठेत् ॥२३॥

पठित्वा सिद्धिमाप्नोति न च मे वचनं शृणु ।

विनावौजपरिज्ञानं कवचाध्ययनं वृथा ॥२४॥

वर्णस्तवमविज्ञाय स्तवमन्यं वृथा भवेत् ।

वर्णतत्त्वमविज्ञाय पुराणं प्रपठेत्तु यः ॥२५॥

सऋणो सर्व्वं देवानां भूत्वा याति परत्र च ।

ऋणी भूत्वा स पापिष्ठो भेकयोनिषु जायते ॥२६॥

ब्रह्मादिनमभिव्याप्य भेको भवति निश्चितम् ।

दिनान्ते तु महेशानि नाना योनौ प्रजायते ॥२७॥



अथ चतुस्त्रिंशत्तमः पटलः ।

८७

सम्भष्टः स च पापिष्ठो न पुनर्मानुषो भवेत् ।

योगणेश उवाच ।

पार्वत्या निकटे स्थित्वा यत् श्रुतं शिव वक्तृतः ॥२८॥

तद्यकथितं सर्व्वं कालीविलाससम्मतम् ।

रहस्यं सर्व्ववैजानां वर्णानां मुनिपुङ्गव ॥२९॥

दिवारात्रपरिज्ञानं प्रथमं प्रहरं तथा ।

विना यत् क्रियते विप्र सर्व्वं विधिविरम्बनम् ॥३०॥

अष्टाङ्ग योगविज्ञानं भक्त्या ते परिकीर्त्तितम् ।

न योगिन विना मन्त्रो मन्त्रेण विफलो हि सः ॥३१॥

द्वयोरभ्यासमात्रेण मन्त्रसिद्धिः प्रजायते ।

विनात्वेकतराभ्यासं मन्त्रसिद्धिर्न जायते ॥३२॥

इति श्रीकालीविलासतन्त्रे चतुस्त्रिंशत्तमः पटलः समाप्तः ।

— — —

## अथ पञ्चविंशत्पटलः ।

श्रीसुभगोवाच ।

सर्वं श्रुतं महाभाग पृच्छाम्येकं वदस्व तत् ।  
सुवली गोपिणी कासा कृपया मयिकथ्यताम् ॥१॥  
क्षणजन्मश्रुतं देव यः क्षणः ईश्वरस्तु सः ।  
यदिनो कथ्यते देव विमुञ्चामि तदा तनुम् ॥२॥

श्रीगणेश उवाच ।

सुभगे सा ब्रह्मरूपा सुवली कूर्चरूपिणी ।  
कोटिकन्दर्पलावण्यं विजित्यसुवली परा ॥३॥  
कालोक्तोऽङ्गात् यदा क्षणो ययौ गोलोकमण्डलम् ।  
यदुवाच तदा क्षणः कालिकां मातरं प्रति ॥४॥  
तदद्य ब्राह्मणि देवि कथयामि शृणुष्वतत् ।  
पार्वत्या निकटे देवि यत् श्रुतं शिववक्त्रतः ॥५॥

श्रीबालक उवाच ।

नमस्ते कालिके मातश्चरणे पतितोऽस्म्यग्रहम् ।  
किं करोमि क्व गच्छामि कृपया कथ्यतां मयि ॥६॥  
भक्षणं कथ्यतां मातर्ममदेहं सुधामयम् ।  
एकोऽहं कालिके मातः सहायो मे कुतोवद ॥७॥

श्रीकालिकोवाच ।

रे पुत्र पुण्डरीकाक्ष त्रिभङ्गमुररीधर ।  
महीधर हे पुत्र शब्द ब्रह्मस्वरूपिणी ॥८॥  
ह्रस्वकारनादिनी विद्या शक्तिरूपा हिते सुत ।  
त्रिभङ्गी त्रिगुणो पेता सुधापुञ्जमयं वपुः ॥९॥  
ब्रह्माण्डे मोहिनी चूडा अनन्तसुखदा मता ।  
मुररी शब्दमात्रेण अनन्तसुखमाप्नुयात् ॥१०॥  
प्रथमं मुररी शब्दात् नारीणां षोडशीं कलाम् ।  
प्राप्नोति क्षणं हे पुत्र दलिताञ्जनचिक्कण ॥११॥



अथ पञ्चत्रिंशत्पटलः ।

८८

इत्युक्त्वा सहसा काली चुचुम्बे मुखपङ्कजम् ।  
 गच्छत्वं त्वरितं पुत्र भिल्लीराजपतत्परः ॥१२॥  
 गोलोकं तत्समं पुत्र न्यान्यलोकं कदाचन ।  
 प्रजप्यत्वरितं वीजं गच्छलोकमनव्ययम् ॥१३॥  
 प्राप्नोसि मुररी शब्दात् कामधेनुमनव्ययम् ।  
 प्राप्स्यसि द्वादशपदं मुररीशब्दमात्रतः ॥१४॥  
 तव देहोऽजडः पुत्र त्वं ज्योतिरीश्वरः शिवः ।  
 निर्गुण ईश्वर ज्योतिर्ममस्पर्शाद्गुणोव्ययः ॥१५॥  
 यमुना पुलिनं यत्रतत्रस्थाने तवस्थितिः ।  
 न क्षुधा न च तृष्णा च कदाचित्त्वयि बाधते ॥१६॥  
 द्वितीयदिवसस्यापि कथा मेतां सुदुर्लभाम् ।  
 इति देव्या वचः श्रुत्वा सत्त्वरं प्रययौ प्रभुः ॥१७॥  
 गोलोकं प्राप्य श्रीकृष्णः सर्वसम्पदमाप्नुयात् ।  
 ब्रह्मणो दिवसस्यान्ते द्वितीयदिवसस्य च ॥१८॥

श्रीसुभगोवाच ।

पृच्छाम्येकं महाभाग योगीन्द्र शिवनन्दन ।  
 यदुक्त्वा नारदऋषिस्तत्र भागवतः परः ॥१९॥  
 नन्दः पञ्चविधः कृष्ण राधापञ्चविधा तथा ।  
 यशोदा पञ्चमी नित्या रोहिणी पञ्चमो ततः ॥२०॥  
 इति मे संशयो देव कुरुसन्देह भञ्जनः ।

श्रीगणेश उवाच ।

कृष्ण पञ्चविधो नन्दः सत्यं सत्यं न संशयः ॥२१॥  
 तृतीयदिवसस्यापि ब्रह्मणः परमेश्वरि ।  
 अनन्तगुणसंयुक्तं गोलोकवीजमव्ययम् ॥२२॥  
 गोलोकवीजसंस्पर्शात् कृष्णाद्याः पञ्चधा मताः ।  
 पञ्चाशन्मातृका वर्णा दुत्पन्ना विन्दुमण्डलात् ॥२३॥

श्रीगणेश उवाच ।

सद्योजातमुखे काम वीजमेवं जपेत् शिवः ।  
 कालिकेति पदं विप्र पुरुषः प्रजपेत् शिवः ॥२४॥

## श्रीकालीविलासतन्त्रम् ।

कामत्रयं तथेशान तथाचैवानिशं जपेत् ।  
 कूर्चद्वयं तथा मायां वक्त्रिजायाञ्च तामस ॥२५॥  
 एतद्रहस्यं परमं ध्यात्वा जपफलं लभेत् ।  
 अन्यथा विफलं सर्वं पुरश्चर्यापि नष्फला ॥२६॥  
 उच्चारणं भवत्येषां क्षित्यादीनां न संशयः ।  
 परस्य ब्रह्मणोविप्र गुणाः पञ्चदशाक्षराः ॥२७॥  
 चतुर्वेदाक्षराः सर्वा अनिमाद्यष्टजातयः ।  
 राधा रहस्यं हे पुत्र राधा विलाससंयुतत् ॥२८॥  
 प्रतिमन्वन्तरं शस्तं पञ्चाशन्मातृका परम् ।  
 प्रतिमन्वन्तरे शस्तं विद्या मन्त्रं भुसिद्धिदम् ॥२९॥  
 गुरो रागमने शिष्यो गृहादपहरो भवेत् ।  
 नपुरश्चरणं विप्र नास्ति होमः कलौ युगे ॥३०॥  
 अभिषेको नास्ति विप्र तर्पणं नास्ति नास्ति वै ।  
 कलौ प्रवर्तते नित्यं सिद्धिदं गुरुतोषणम् ॥३१॥  
 गुरोः सन्तोषमात्रेण इष्टमन्त्रोऽपि सिद्धयति ।  
 विनागुणप्रमोदेन सिद्धिविद्यापि हानिदा ॥३२॥  
 यत् श्रुतं शिवषड्वक्त्रात्कथ्यतां कृपया मुने ।  
 किं ब्रह्मत्या महाभाग गच्छामि शिवमन्दिरम् ॥३३॥  
 इत्युक्त्वा प्रययौ शीघ्रं कैलासं शिवनन्दनः ।

इति श्रीकालीविलासतन्त्रे देवदेवीसंवादे गणेशमुनिकथनं नाम पञ्चविंशत् ॥

पटलः समाप्तः ।

समाप्तश्चायं ग्रन्थः ।



## शोधकनिवेदनम् ।

मतानैक्यान्निरादर्शात् ब्रह्मयोर्भेदतोविना ।  
वङ्गाक्षरभ्रान्तिपूर्णान् विलोक्यहस्तपुस्तकान् ।  
यथाज्ञानं शोधितोऽयं धर्मग्रन्थोऽतिशुद्धितम् ।

---

This book was taken from the library  
on the date last stamped. A fine of one  
anna will be charged for each day the  
book is kept overdue





This book was taken from the library  
Digitized by eGangotri and Sarayu Trust  
on the date last stamped. A fine of one  
anna will be charged for each day the  
book is kept overdue

|  |  |  |  |
|--|--|--|--|
|  |  |  |  |
|--|--|--|--|











